

தமிழரசு

டிசம்பர் 2005





தமிழரசு

திருவள்ளூர் ஆண்டு 2036
கார்த்திகை - மார்ச்சு
மலர்: 37 இதழ்: 6
டிசம்பர் 2005
விலை ரூ.10

இந்த இதழில்...

* தமிழகத்தில் மழை வெள்ளத்தால் பாதிக்கப்பட்ட பகுதிகளில் மீட்பு மற்றும் நிவாரணப் பணிகளுக்காக, மாண்புமிகு முதலமைச்சர் அவர்களின் தலைமையிலான அரசுக்கு மேலகு இந்திய குடியரசுத் தலைவர் அவர்கள் பாராட்டு	2
* தமிழக வெள்ள நிவாரணப் பணிகளுக்காக முதல் கட்டமாக, ரூ.3,000 கோடி வழங்க மாண்புமிகு இந்தியப் பிரதமர் அவர்களுக்கு, மாண்புமிகு தமிழக முதலமைச்சர் அவர்கள் கடிதம் (26.11.2005)	5
* சிறப்பு நிவாரண உதவியாக மத்திய அரசு, தமிழகத்திற்கு ரூ.13,685 கோடி வழங்க வேண்டும் மாண்புமிகு தமிழக முதலமைச்சர் அவர்களின் அறிக்கை (30.11.2005)	7
* தமிழகத்தில் போர்க்கால அடிப்படையில், மேற்கொள்ளப்படவேண்டிய மழை வெள்ள நிவாரணப் பணிகள் குறித்து மாண்புமிகு முதலமைச்சர் அவர்கள் ஆய்வு	10
* மழைவெள்ள நிலைமையை எடுத்து அரசு திறம்பட சாாளித்தது மாண்புமிகு தமிழக முதலமைச்சர் அவர்களின் அறிக்கை (4.12.2005)	14
* விவசாயப் பெருமக்கள் கவலைப்பட வேண்டாம் (தஞ்சாவூர் மாவட்டத்தில், மாண்புமிகு தமிழக முதலமைச்சர் அவர்கள் ஆற்றிய உரை)	17
* போர்க்கால அடிப்படையில் நிவாரணப் பணிகளை மேற்கொண்டு வருகிறோம் (நாகப்பட்டினம் மாவட்டத்தில், மாண்புமிகு தமிழக முதலமைச்சர் அவர்கள் ஆற்றிய உரை)	19
* மக்களுக்குத் தேவையான உதவிகளை தமிழக அரசு செய்யும் (மதுரை மாவட்டத்தில், மாண்புமிகு தமிழக முதலமைச்சர் அவர்கள் ஆற்றிய உரை)	22
* மாண்புமிகு தமிழக முதலமைச்சர் அவர்கள் தொடங்கியவைத் 717 கோடி ரூபாய் மதிப்பிலான "புது வாழ்வு" என்னும் புதிய திட்டம்	25
* விருதுநகர் மாவட்டத்தில் பெண் கல்வியை ஊக்கப்படுத்தும் உண்டு உறைவிடப் பள்ளிகள்	32
* உலமாக்கள் ஒய்வுதியத்தை 50 சதவிகிதமாக உயர்த்தி மாண்புமிகு தமிழக முதலமைச்சர் அவர்கள் அறிவிப்பு	37
* திண்டுக்கல் மாவட்டம் - நமது கிராமம் திட்டப் பணிகளுக்கு ரூ.4.12 கோடி நிதி ஒதுக்கீடு	49
* திருச்சிராப்பள்ளி மாவட்டத்தில் ரூ.53 இலட்சத்தில் புதிய ஏரி அமைக்கும் பணி	51
* மாண்புமிகு தமிழக முதலமைச்சர் அவர்களின் உலக எட்டில் திணர் செய்தி	57
* அனைவருக்கும் கல்வித் திட்டத்தின் கீழ் 3,177 ஆசிரியர் பணியிடங்கள் உருவாக்க மாண்புமிகு தமிழக முதலமைச்சர் அவர்கள் உத்தரவு	58
* மக்களுக்குத் தேவையான உதவிகளைச் செய்வதுதான் இந்த அரசின் கடமை (சூர் மாவட்டத்தில், மாண்புமிகு தமிழக முதலமைச்சர் அவர்கள் ஆற்றிய உரை)	63
* வெள்ளத்தால் வீடு இழந்தவர்களுக்கு தொகுப்பு வீடுகள் கட்டித்தரப்படும் (திண்டுக்கல் மாவட்டத்தில், மாண்புமிகு தமிழக முதலமைச்சர் அவர்கள் ஆற்றிய உரை)	65
* காஞ்சிபுரம் மாவட்ட மக்களால் விடுக்கப்பட்ட கோரிக்கைகளை ஒருசில மணி நேரங்களில் நிறைவேற்றிய மாண்புமிகு முதலமைச்சர் - பொதுமக்கள் நன்றி	68
* மாண்புமிகு தமிழக முதலமைச்சர் அவர்கள் தொடங்கியவைத் 3.72 கோடி ரூபாய் மதிப்பிலான சர்வதேச தாத்துடன் மேம்படுத்தப்பட்ட விளையாட்டு கட்டமைப்பு வசதிகள்	72
* மாண்புமிகு முதலமைச்சர் அவர்களின் உத்தரவுப்படி பெரம்பலூர் மாவட்ட விவசாயிகளுக்கு ரூ.70 கோடி அளவுக்கு வட்டி தள்ளுபடி	79

அட்டைப்பட விளக்கம்

முதலாம் பக்க அட்டை : மேலகு இந்திய குடியரசுத் தலைவர் அவர்களுடன் மாண்புமிகு தமிழக முதலமைச்சர் அவர்கள் சந்திப்பு.
இரண்டாம் பக்க அட்டை : "புது வாழ்வு" என்னும் புதிய திட்டத்தை மாண்புமிகு தமிழக முதலமைச்சர் அவர்கள் தொடங்கியவைத் தளங்கள்.
நான்காம் பக்க அட்டை : வெள்ளத்தால் பாதிக்கப்பட்ட பகுதிகளை மாண்புமிகு தமிழக முதலமைச்சர் அவர்கள் பார்வையிடும் காட்சி.

ஆசிரியரும் வெளியிடுபவரும்: சி. முத்துக்குமாராசி, இ.ஆ.ப., இயக்குநர்,
செய்தி-மக்கள் தொடர்பு மற்றும் அலுவலர் அரசு கூடுதல் செயலாளர், தமிழ்நாடு அரசு
சென்னை- தமிழரசு அச்சகத்தில் அச்சிடப்பட்டது.
தமிழரசு அலுவலகம், ஒமந்தூரார் அரசினர் தோட்டம், அண்ணா சாலை, சென்னை-600 002.
தொலைபேசி: 25368926/25364906 தொலைநகல்: 25364906
மின் அஞ்சல்: tamilarasu2@yahoo.com



தமிழகத்தில் மழை வெள்ளத்தால் பாதிக்கப்பட்ட பகுதிகளில் மீட்பு மற்றும் நிவாரணப் பணிகளுக்காக, மாண்புமிகு முதலமைச்சர் அவர்களின் தலைமையிலான அரசுக்கு மேதகு இந்திய குடியரசுத் தலைவர் அவர்கள் பாராட்டு

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் தலைமையில் தமிழக அரசு மேற்கொண்ட மீட்பு, வெள்ள நிவாரண நடவடிக்கைகள் மற்றும் மறுவாழ்வுப் பணிகள், தமிழ்நாட்டில் ஏற்பட்டுள்ள வெள்ளச் சேதங்கள் குறித்து மேதகு இந்திய குடியரசுத் தலைவர் அவர்களிடம் விரிவாகவும், விளக்கமாகவும் எடுத்துக் கூறப்பட்டது. அப்போது மேதகு ஆளுநர் கர்ஜித்சிங் பர்னாலா அவர்களும் உடன் இருந்தார்.

கடந்த 29ஆம் தேதியன்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் டெல்லியில் இருந்து மேதகு குடியரசுத் தலைவர் அப்துல்கலாம் அவர்கள் தொலைபேசி மூலம் வெள்ளச் சேதங்களைக் கேட்டறிந்தார். அப்போது, தான், 1 ஆம் தேதியன்று வெள்ளத்தால் மிகவும் பாதிக்கப்பட்ட, கடலூர் மாவட்டம் உட்பட சில பகுதிகளைப் பார்வையிடப்

போவதாகவும் கூறியிருந்தார். அப்போது தமிழக வெள்ளச் சேதம், பயிர்களுக்கு ஏற்பட்ட இழப்பு, வெள்ள நிவாரணப் பணிகள் பற்றி நேரில் அறிக்கை தருவதாக மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் தெரிவித்திருந்தார்.

மேலும், தமிழக அரசு வெள்ள நிலைமையைச் சமாளிக்க மேற்கொண்டு வரும் நடவடிக்கைகளுக்கு மத்திய அரசின் முழு ஒத்துழைப்பும் ஆதரவும் வேண்டும் என்றும் மேதகு குடியரசுத் தலைவரிடம் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், கேட்டுக் கொண்டார்கள். இப்படிப்பட்ட மிகவும் வேதனையான நிலைமையில் தமிழகத்துக்கு அனைத்து உதவிகளும் செய்யப்படும் என்று அப்போது முதலமைச்சர் அவர்களிடம் மேதகு குடியரசுத் தலைவர் அவர்கள் கூறினார்.

நேற்று மேதகு குடியரசுத் தலைவர் தமிழ்நாட்டில் வெள்ளத்தால் கடுமையாக பாதிக்கப்பட்ட திருச்சி, தஞ்சாவூர், நாகை, கடலூர் மாவட்டங்களில் உள்ள பகுதிகளை ஹெலிகாப்டரில் சென்று பார்வையிட்டார். மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவின் பேரில் மேதகு குடியரசுத் தலைவருடனும், மாண்புமிகு பொதுப்பணி, மதுவிலக்கு, ஆயத்தீர்வை மற்றும் வருவாய்த்துறை அமைச்சர் திரு. ஓ. பன்னீர்செல்வம், மாண்புமிகு தொழிலாளர் நலத்துறை அமைச்சர் திரு. ப.அண்ணாவி மற்றும் உயர் அதிகாரிகள்

சென்றார்கள். அப்போது, தமிழக அரசு மேற்கொண்ட மீட்பு மற்றும் நிவாரணப் பணிகள் குறித்து மேதகு குடியரசுத் தலைவரிடம் விளக்கப்பட்டது.

2.12.2005 அன்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், மேதகு குடியரசுத் தலைவரிடம் மறு ஒன்றை அளித்தார்கள். தமிழ்நாட்டில் ஒரே மாதத்தில் மூன்று முறை வெள்ளம் ஏற்பட்டது. இந்நிலையில், தமிழக அரசு மேற்கொண்ட நிவாரணம் மற்றும் மீட்புப் பணிகள் பற்றி மேதகு குடியரசுத் தலைவரிடம் அளித்த மனுவில் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், விரிவாக எடுத்துக் கூறினார்கள். இதற்கு முன் தொடர்ந்து வெள்ளம் ஏற்பட்டு இதுபோன்ற பேரழிவு ஏற்பட்டதில்லை என்றும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் மனுவில் எடுத்துக் கூறியுள்ளார்கள்.

கடந்த அக்டோபர் மாதம் வெள்ளம் ஏற்பட்டு பெருந்த சேதம் ஏற்பட்டது. அப்போது, சென்னை மற்றும் காவிரிப் பாசனப் பகுதி மாவட்டங்களில் பாதிப்பு ஏற்பட்டது.

வெள்ளத்தில் ஸ்ரீரங்கம் நகரத்தை காப்பாற்ற எடுக்கப்பட்ட பகீரத முயற்சிகளை மேதகு குடியரசுத் தலைவர், வெகுவாகப் பாராட்டினார். சென்னை நகரிலும் பெரும் வெள்ளம் ஏற்பட்டது. ஆனால், முன்னெச்சரிக்கை நடவடிக்கையாக வடிகால் வசதிகள் மிகச் சிறப்பாக செய்யப்பட்டிருந்ததால் வெள்ளநீர் வேகமாக வடிந்துவிட்டது என்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை, மேதகு குடியரசுத் தலைவர் அவர்கள் பாராட்டினார்.

கடும் வெள்ளத்தால் பாதிக்கப்பட்ட சென்னை நகரில் மிக வேகமாக எடுக்கப்பட்ட நிவாரண நடவடிக்கைகளையும் மேதகு குடியரசுத் தலைவர் அவர்கள் வெகுவாகப் பாராட்டினார்.

அக்டோபரில் சென்னையிலும் மற்ற மாவட்டங்களிலும் ஏற்பட்ட மழை வெள்ளம் வடிவத்தொன்றாகவே, நவம்பர் மாதம் ஆரம்பத்திலேயே அடுத்த மழை வெள்ளம் ஏற்பட்டது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் தலைமையிலான அரசு நிருவாகம் மிகவேகமாக சமாளித்து, இரண்டாவதாக வந்த வெள்ள சவாலையும் சந்தித்து மிகத் திறமையாக மீட்பு மற்றும் நிவாரண நடவடிக்கைகள் எடுக்கப்பட்டதை மேதகு குடியரசுத் தலைவர் அவர்கள் வெகுவாகப் பாராட்டினார்.

நவம்பர் மாதம் 4-ஆவது வாரத்தில் மீண்டும் மூன்றாவது முறையாக மழை வெள்ளம் ஏற்பட்டு அசாதாரண சூழ்நிலை ஏற்பட்டது. மேட்டூர் அணை ஏற்கெனவே நிரம்பிவிட்டது. இந்த நிலையில் கடும் மழையும் பெய்தது. இதன் காரணமாக, மேட்டூர் அணைக்கு நீர்வரத்து எப்போதும் இல்லாத அளவுக்கு அதிகமாக இருந்தது. காவிரியில் ஏற்பட்ட வெள்ளப் பெருக்கு காரணமாக ஸ்ரீரங்கம் நகரத்திற்கு வெள்ள ஆபத்து ஏற்பட்டது. இதனையும் அரசு நிருவாகம் திறமையாக செயல்பட்டு, ஸ்ரீரங்கம் நகரை, காப்பாற்றியதற்காக, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களுக்கு, மேதகு குடியரசுத் தலைவர் அப்துல்கலாம் அவர்கள் தனது மனத்திறந்த பாராட்டுகளைத் தெரிவித்தார்.

வெள்ளச் சேதப் பகுதிகளை நான் ஹெலிகாப்டரில் சென்று பார்வையிட்டேன். அப்போது பயிர்ச்சேதம் ஏற்பட்டிருப்பதையும், கடலூர், நாகப்பட்டினம் மாவட்டங்களில் உள்கட்டமைப்பு வசதிகள் பாதிக்கப்பட்டிருப்பதையும் நேரில் கண்டேன். இவ்வளவு பெரிய வெள்ளத்தை சமாளிப்பது சிரமம் என்பதை நான் உணர்ந்தேன் என்று, மேதகு குடியரசுத் தலைவர் அவர்கள் கூறினார்.

தமிழ்நாட்டில் ஏற்பட்ட வெள்ளச் சேதத்துக்கு 13,685 கோடி ரூபாய் நிவாரண உதவி வேண்டும். 2 இலட்சத்து 58 ஆயிரம் டன் அரிசியும், 43,200 கிலோ லிட்டர் மண்ணெண்ணெய் போன்றவைகளை மத்திய அரசு வழங்க வேண்டும் என்று மேதகு குடியரசுத் தலைவரிடம் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் வலியுறுத்தினார்கள்.

தமிழக அரசுக்கு அனைத்து உதவிகளும் செய்யப்படும் என்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் மேதகு குடியரசுத் தலைவர் அவர்கள் உறுதி கூறினார்.

தமிழகத்தில் உள்ள நதிகளுக்கு இடையே தண்ணீரைப் பங்கிட்டுக் கொள்ளும் வகையில் காவிரி-வகை ஆறுகள் இணைப்பு குறித்து ஆரம்ப நடவடிக்கைகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் எடுத்துள்ளதற்கு மேதகு குடியரசுத் தலைவர் அவர்கள், பாராட்டுத் தெரிவித்தார்.



இந்தத் திட்டமானது மாநிலத்தில் உள்ள மற்ற நதிகளை இணைப்பதற்கு ஒரு முன்மாதிரியாக விளங்கும் என்றும் மேதகு குடியரசுத் தலைவர் அவர்கள் கூறி உள்ளார். வீராணம் ஏரியின் கரையை உயர்த்தும் திட்டத்தை செயல்படுத்தும் மாண்புமிகு தமிழக முதலமைச்சர் அவர்களின் முயற்சிக்கும் பாராட்டு தெரிவித்தார்.

இந்த முயற்சியானது சமீபத்தில் ஏற்பட்ட வெள்ளத்தின்போது மிகுந்த பயனுள்ளதாக இருந்தது என்றும், அதனால்தான் வீராணம் ஏரியை காப்பாற்ற முடிந்தது என்றும், மேதகு குடியரசுத் தலைவர் அவர்கள் கூறினார்.

மேலும், வெள்ளத்தை தடுப்பதற்கு தேவையான தீர்வுகளை இதே மாதிரியான முறையில் செயல்படுத்த வேண்டும் என்றும் ஆலோசனை தெரிவித்தார்.

இந்த ஆலோசனைக் கூட்டத்தில், மாண்புமிகு பொதுப்பணி, மதுவிலக்கு, ஆயத்தீர்வை மற்றும் வருவாய்த் துறை அமைச்சர் திரு. ஓ. பன்னீர்செல்வம், மாண்புமிகு நிதியமைச்சர் திரு. சி.பொன்னையன், மாண்புமிகு வேளாண்மைத் துறை அமைச்சர் திரு. கே. பன்னூரங்கன், மாண்புமிகு தொழிலாளர் நலத்துறை அமைச்சர் திரு. ப. அண்ணாவி, மாண்புமிகு செய்தி, விளம்பரம் மற்றும் உள்ளாட்சித் துறை அமைச்சர் திரு. கே.பி. அன்பழகன் ஆகியோரும், தலைமைச் செயலாளர் திரு. என். நாராயணன், இ.ஆ.ப., காவல் துறை தலைவர் திரு. ஏ.ஏ.எஸ். அலெக்சாண்டர், இ.கா.ப., சிறப்பு ஆணையர் மற்றும் வருவாய் நிருவாகத்துறை ஆணையர் திரு. ஆர். சந்தானம், இ.ஆ.ப., கூட்டுறவு, உணவு மற்றும் நுகர்வோர் பாதுகாப்புத் துறை முதன்மைச் செயலாளர், ஊரக வளர்ச்சித் துறை செயலாளர், கூடுதல் காவல் துறை தலைவர் (புலனாய்வு), வருவாய் துறை செயலாளர், நகராட்சி நிர்வாகம் மற்றும் குடிநீர் வழங்கல் துறை செயலாளர், நிதித்துறை செயலாளர், பொதுப்பணித் துறை செயலாளர், நெடுஞ்சாலைத்துறை செயலாளர், கால்நடைப் பராமரிப்பு மற்றும் மின்வளத் துறை செயலாளர், காவிரி தொழில் நுட்பக் குழுத் தலைவர் திரு. ஏ. மோகன கிருஷ்ணன் ஆகியோர் கலந்து கொண்டனர். *

ஜெராக்ஸ்

முன்பெல்லாம் ஆவணங்களை நகலெடுக்க வேண்டுமானால், அதாவது இன்னொரு பிரதி தேவைப்பட்டால் அந்த ஆவணத்தை அப்படியே இன்னொரு முறை வேறொரு தாளில் எழுதுவார்கள். பின்னர் காப்பன் தாள் கண்டுபிடிக்கப்பட்டு ஒருமுறை எழுதும்போதே இன்னொரு நகல் கிடைத்து வந்தது. இதன்பின் வந்த மாற்றம்தான் ஜெராக்ஸ் (Xerox) ஆகும். ஒரே ஒரு முதல் பிரதியை வைத்து எத்தனை நகல்கள் வேண்டுமானாலும் ஜெராக்ஸ் கருவி மூலம் இன்று பெறப்படுகிறது. இந்த ஜெராக்ஸ் என்றும் நகலெடுக்கும் கருவியைக் கண்டறிந்தவர், செஸ்டன் கால்சன் என்ற அமெரிக்கர். 1937இல் ஜெராக்ஸ் கருவியைக் கண்டறிந்த இவர் 1938இல் முதல் நகலை எடுத்துக் காட்டினார். இக்கருவிக்கு, எலக்ட்ரோ போட்டோகிராபி என்று முதலில் பெயரிடப்பட்டது. இக்கருவி 1949இல்தான் சந்தையில் விற்பனைக்கு வந்தது.

**தமிழக வெள்ள நிவாரணப் பணிகளுக்காக
முதல் கட்டமாக, ரூ. 3,000 கோடி வழங்க
மாண்புமிகு இந்தியப் பிரதமர் அவர்களுக்கு
மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள் கடிதம்
(26.11.2005)**



தமிழ்நாட்டில் 21.11.2005 முதல் பெய்த கன மழையினால் ஏற்பட்ட வெள்ளத்தால் விளைந்துள்ள வரலாறு காணாத சேதம் குறித்து மதிப்பிட, இன்னொரு மத்தியக் குழுவை அனுப்பிவைக்கும்படி கேட்டுக் கொள்வதற்காக இந்தக் கடிதத்தை எழுதுகிறேன்.

கடந்த 3.11.2005 அன்று, தங்களுக்கு நான் ஒரு கடிதம் எழுதியிருந்தது தங்களுக்கு நினைவிருக்கும். அந்தக் கடிதத்தில், தமிழ்நாட்டில் மழை வெள்ளத்தின் காரணமாக ஏற்பட்ட சேத விவரங்களை நேரில் பார்த்து மதிப்பீடு செய்ய மத்தியக் குழு ஒன்றை அனுப்பி வைக்கும்படி கோரியிருந்தேன்.

என்னுடைய வேண்டுகோளை ஏற்று நீங்கள் அனுப்பிவைத்த மத்தியக் குழுவினர், 17.11.2005 முதல் 20.11.2005 வரை வெள்ளத்தால் பாதிக்கப்பட்ட மாவட்டங்களில் சுற்றுப்பயணம் செய்து சேத விவரங்களை மதிப்பீடு செய்தார்கள். அது குறித்த அறிக்கை விரைவில் மத்திய அரசிடம் சமர்ப்பிக்கப்படும் என்று நான் நம்புகிறேன்.

அக்டோபர் மாதத்தின் இறுதியிலும், நவம்பர் மாதத்தின் மத்தியிலும் பெருமழை வெள்ளம்

காரணமாக விளைந்துள்ள சேதங்களிலிருந்து நாம் விடுபடுவதற்கு முன்னரே, இப்போது மறுபடியும் கனமழை பொழிந்து, மாபெரும் இழப்பு ஏற்பட்டிருக்கிறது. இதைத் தாங்களும் அறிவீர்கள். நினைவுதெரிந்த நான் முதலாய் இதுபோன்றதொரு மழை வெள்ளம் தமிழகத்தில் ஏற்பட்டதேயில்லை என்று கூறலாம்.

மழை வெள்ளத்தால் தமிழ்நாட்டில் உள்ள 15 மாவட்டங்கள் மிகக் கடுமையாக பாதிக்கப்பட்டிருக்கின்றன.

இந்த மாவட்டங்களில், 21.11.2005 முதல் 24.11.2005 வரை சராசரியாக 263 மி.மீ. அளவுக்கு மழை பொழிந்துள்ளது. கடைசியாகப் பொழிந்த இந்த கனமழை காரணமாக இந்த 15 மாவட்டங்களில் வரலாறு காணாத வெள்ளப்பெருக்கு ஏற்பட்டுள்ளது.

காவிரி டெல்டா மாவட்டங்களான கடலூர், நாக்கப்பட்டினம், தஞ்சாவூர், திருவாரூர், திருச்சி ஆகிய மாவட்டங்கள், இந்த மழை வெள்ளத்தால் மிகக் கடுமையாக பாதிக்கப்பட்டுள்ளன.

இந்த மாவட்டங்களில் ஒரு சில மாவட்டங்கள், கடந்த கனாமிப் பேரழிவினால் மோசமாக பாதிக்கப்பட்டன என்பதை இங்கு கட்டிக்காட்ட விரும்புகிறேன்.

காவிரி டெல்டா விவசாயிகள் தொடர்ந்து நான்காவது ஆண்டாக விவசாயம் செய்வதற்குரிய இயல்பான பருவநிலை இல்லாமல் போய்விட்டிருக்கிறது.

தமிழ்நாடு முன்னதாக இரண்டாண்டுகள் தொடர்ந்து கடும் வறட்சியை சந்தித்தது.

இந்த வாரம் பெய்துள்ள கனமழை காவிரியாற்றில் வரலாறு காணாத வெள்ளப்பெருக்கை ஏற்படுத்தி இருக்கிறது. குறிப்பாக, கொள்ளிடம் ஆற்றில் 25.11.2005 அன்று, 3.35 இலட்சம் கன அடி தண்ணீர் பாய்ந்திருக்கிறது. 1939 ஆம் ஆண்டுக்குப் பின் கொள்ளிடம் ஆற்றில் பாய்ந்துள்ள மிக அதிக அளவு தண்ணீர் அளவாகும் இது.

இந்த இயற்கைச் சீற்றத்தினால் ஏற்பட்டுள்ள விளைவுகளைச் சமாளிக்க மாநில அரசு அனைத்து நடவடிக்கைகளையும் மேற்கொண்டு வருகிறது. அத்துடன், இராணுவம், விமானப்படை, கடற்படை, கடலோரக் காவல்படை ஆகியவற்றின் உதவியையும் மீட்புப் பணிக்காகவும், நிவாரண நடவடிக்கைகளுக்காகவும், நாசகக் கோரியுள்ளோம். கடந்த இரண்டு நாட்களில் ஏராளமான உயிர்களை இந்தப் பெருமழை பவிவாங்கியிருக்கிறது. இராமநாதபுரம் மாவட்டத்திலும், தஞ்சாவூர் மாவட்டத்திலும் மழை வெள்ளத்தால் இரண்டு பேருந்துகள் 150 பயணிகளுடன் அடித்துச் செல்லப்பட்டு விட்டன. இந்த இரு சம்பவங்களில் மட்டும் 76 பேர் உயிரிழந்திருக்கிறார்கள்.

தாழ்வான பகுதிகளில் வசித்துவந்த 5 இலட்சத்துக்கும் மேற்பட்ட மக்கள் பாதுகாப்பான இடங்களுக்கு அழைப்படுத்தப்பட்டு இருக்கிறார்கள். இந்தப் பணி தொடர்ந்து நடைபெற்று வருகிறது.

வரலாறு காணாத இந்த மழை வெள்ளத்தின் காரணமாக, தமிழகத்தின் உள்கட்டமைப்பு வசதிகள் சொல்ல முடியாத அளவுக்குப் பெரும் சேதத்தை ஏற்படுத்தி உள்ளது. இதுவரை கிடைத்துள்ள தகவல்களின்படி 20 ஆயிரம் கி.மீ. தூரத்திலான சாலைகள் பாதிக்கப்பட்டிருக்கின்றன.

கடந்தமுறை பெய்த பெருமழையினால் ஏற்பட்ட வெள்ளத்திற்குப் பிறகு இந்தச் சாலைகள் எல்லாம் சீரமைக்கப்பட்டு, அந்தப் பணிகள் எல்லாமே நிறைவடைந்துவிட்டன.

மாநிலமெங்கும் உள்ள நீர்ப்பாசனத்திற்குப் பயன்படும் 3,000 குளங்கள், 1,500 நதிப்படுகைகள் மற்றும் வாய்க்கால்கள், இந்த மழை வெள்ளத்தின் காரணமாக உடைப்பு ஏற்பட்டுள்ளன. பாலங்களும் மதகுகளும் மிக்க கடுமையான அளவுக்கு பாதிப்புக்கு ஆளாகியிருக்கின்றன. மழை வெள்ளத்தால் பாதிக்கப்பட்ட மாவட்டங்களில் போக்குவரத்து அடியோடு சீர்குலைந்து உள்ளது. மாநிலத்தின் பல பகுதிகளில் இரயில் தண்டவாளங்களுக்கு ஏற்பட்ட பாதிப்பு காரணமாக இரயில் போக்குவரத்து நிறுத்தப்பட்டுள்ளது.

தமிழகத்தின் விவசாய உற்பத்திக்குப் பெரும் ஆதாரமாக விளங்கும் சம்பா பயிரின் அறுவடை டிசம்பர் மற்றும் ஜனவரி மாதங்களில் தான் நடைபெறும். இப்போது ஏற்பட்டுள்ள மழை வெள்ளத்தினால் மதிப்பீடே

செய்ய முடியாத அளவுக்கு நெற்பயிர்கள் அழிந்து போயிருக்கின்றன. நெற்பயிருக்கு எந்த அளவிற்கு சேதம் ஏற்பட்டிருக்கிறது என்பதை வெள்ளநீர் முழுமையாக வடிந்த பின்னர் தான் சரியாகக் கணக்கெடுத்துச் சொல்ல முடியும்.

ஆனாலும், தற்போது எடுக்கப்பட்டுள்ள கணக்கின்படி 3.5 இலட்சம் ஏக்கரில் பயிரிடப்பட்டிருந்த நெற்பயிர்கள் நாசமாயிருக்கின்றன.

இந்த மழை வெள்ளத்தின் காரணமாக ஏற்பட்டுள்ள இழப்பு மிகமிக கவலையைத் தருவதாகும். தமிழகத்தின் பல பகுதிகளால் இந்த மழை வெள்ளத்தைத் தாங்க இயலவில்லை. பல பகுதிகள் துண்டிக்கப்பட்டு இருக்கின்றன. பாதிப்புக்குள்ளான சில பகுதிகளில் இன்று (26.11.2005) இயல்புநிலை ஓரளவுக்குத் திரும்பியிருக்கிறது.

கடலூர் மாவட்டத்தில் மிக மோசமாக பாதிக்கப்பட்டிருக்கும் சில பகுதிகளுக்கு நானே நேரில் சென்று பார்வையிட்டேன். நடைபெற்று வரும் மீட்புப் பணிகளையும், நிவாரணப் பணிகளையும் ஆய்வு செய்தேன்.

பாதிக்கப்பட்ட மற்ற மாவட்டங்களையும் அடுத்த இரு நாட்களில் நான் பார்வையிட உள்ளேன். என்னுடைய உத்தரவுக்கிணங்க, அரசு இயந்திரம் முழுவீச்சில் முடுக்கிவிடப்பட்டு, நிலைமையைச் சமாளிக்க மின்னல் வேகத்தில் நடவடிக்கைகள் மேற்கொள்ளப்பட்டு வருகின்றன.

இந்தக் கடிதத்தில் பயிர்களுக்கும், உள்கட்டமைப்புக்கும் ஏற்பட்டுள்ள சேதங்களைப் பற்றி நான் குறிப்பிட்டிருப்பவை எல்லாமே ஆரம்பகட்ட மதிப்பீடுகளில் கிடைத்த தகவல்கள் தான் என்பதைத் தங்களுக்கு கவனத்திற்குக் கொண்டுவர விரும்புகிறேன்.

மீட்புப் பணிகளும், நிவாரணப் பணிகளும் தொடர்ந்து நடைபெற்று வருகின்றன. மழை இன்னும் பொழிந்து கொண்டதான் இருக்கிறது. எனவே, ஏற்பட்டிருக்கும் சேதம் பற்றிய முழு விவரங்களும் இயல்புநிலை திரும்பிய பிறகு நடத்தப்படும் கணக்கெடுப்பின்போதுதான் தெரியவரும்.

எனவே, இந்த நிலைமையில், தமிழகத்தில் ஏற்பட்டிருக்கும் மாபெரும் இழப்புகளை ஆய்வு செய்து, எந்த அளவுக்குச் சேதம் ஏற்பட்டிருக்கிறது என்பதைக் கணக்கிட உடனடியாக மத்தியக் குழுவை அழைப்பிவைக்குமாறு உங்களை நான் கேட்டுக் கொள்கிறேன். மத்தியக் குழு இங்கு வருகை தரும்போது அனைத்து விவரங்களும் கொண்ட மனு அவர்களிடம் அளிக்கப்படும்.

தமிழகத்திற்கு ஏற்பட்டிருக்கும் சேத விவரங்களை மத்தியக் குழு முழுமையாக மதிப்பீடு செய்ய இருக்கிறது என்றாலும், மீட்புப் பணிகளை நடத்தவும் நிவாரண நடவடிக்கைகளை மேற்கொள்ளவும் உடனடியாக தேசியப் பேரிடர் நிதியிலிருந்து முதல்கட்டமாக 3 ஆயிரம் கோடி ரூபாயை தமிழகத்திற்கு அளிக்கும்படி கேட்டுக் கொள்கிறேன்.

இது குறித்து தங்களிடமிருந்து சாதகமான பதிலை விரைவில் எதிர்பார்க்கிறேன்.

✧

**சிறப்பு நிவாரண உதவியாக மத்திய அரசு,
தமிழகத்திற்கு ரூ.13,685 கோடி
வழங்க வேண்டும்**

**மாண்புமிகு தமிழக முதலமைச்சர்
செல்வி ஜெ ஜெயலலிதா அவர்களின் அறிக்கை - 30.11.2005**



உதவி செய்ய அரசு நடவடிக்கை எடுக்கும் என்று அவர்களிடம் உறுதியளித்திருக்கிறேன்.

கடுமையான சேதாரங்களின் அடிப்படையில் நான் நேரடியாக பார்த்தவரை, 26.11.2005 அன்று, ரூ.3,000 கோடி முன்பணமாக வழங்க வேண்டும் என்றும், வெள்ளச் சேதத்தை மதிப்பிட மத்தியக் குழுவை அனுப்ப வேண்டும் என்றும் பிரதமருக்கு கடிதம் எழுதினேன். 27.11.2005 அன்று, பிரதமர் என்னிடம் தொலைபேசியில் பேசியபோது இதனையே வலியுறுத்தினேன். எனது வேண்டுகோளுக்கிணங்க, வெள்ளம் பாதித்த பகுதிகளை நேரில் பார்வையிட்டு ஆய்வு செய்ய மத்திய அரசு குழுவினை அனுப்பி வைத்தது. வெள்ளம் பாதித்த பகுதிகளை மத்தியக் குழு 29.11.2005 அன்றும் 30.11.2005 அன்றும் பார்வையிட்டு வந்துள்ளனர். இன்றைய தினம் தமிழ்நாட்டில் நிவாரணம் மற்றும் சீரமைப்பு- மறுவாழ்வுப் பணிகள் மேற்கொள்ள, தமிழகத்துக்கு தேவைப்படும் நிதியுதவிக்கான விரிவான அறிக்கையை தயார் செய்துள்ளேன்.

தமிழகத்தின் வெள்ள நிலைமை குறித்து அமைச்சர்கள் மற்றும் அரசு அதிகாரிகளுடன் நாள்நோறும் ஆய்வுசெய்து வருகிறேன். என்னுடைய உத்தரவின்பேரில் மொத்த அரசு இயந்திரமும், போர்க்கால அடிப்படையில் மீட்பு மற்றும் நிவாரணப் பணிகளை மேற்கொண்டுள்ளது.

வெள்ளத்தால் பாதிக்கப்பட்ட கடலூர், திருச்சி, தஞ்சை, நாகை, மதுரை, திண்டுக்கல் மற்றும் கரூர் ஆகிய மாவட்டங்களுக்கு நானே நேரில் சென்று பார்வையிட்டதோடு, மீட்பு நடவடிக்கைகளையும் முடுக்கிவிட்டேன். வெள்ளத்தால் பாதிக்கப்பட்டு வீடுகளை இழந்து முகாமில் உள்ள மக்களிடமும் நேரடியாகப் பேசினேன். வெள்ளத்தால் பாதிக்கப்பட்ட மக்களின் கவலைக்கிடமான நிலையைக் கண்டு வேதனை அடைந்தேன். அவர்களுக்கு ஆதரவு தந்து

இந்நிலையில், மத்திய ஆய்வுக் குழுவின உறுப்பினர்கள் தலைமைச்செயலகத்தில் 30.11.2005 அன்று என்னைச் சந்தித்தபோது தமிழ்நாட்டிற்கு ஏற்பட்ட சேதத்தின் கடுமையையும் அதன் பாதிப்பையும் எடுத்துக் கூறினேன். கடுமையான வெள்ளத்தால் ஒரே மாதத்தில் 3 முறை தொடர்ச்சியாக தமிழகம் தாக்கப்பட்டது போன்று, இந்தியாவில் வேறு எந்த மாநிலத்திலும் இவ்வகையான பாதிப்பு ஏற்பட்டதில்லை.

இந்த தொடர் தாக்குதல் மிகக் கடுமையானவை. மாபெரும் சேதத்தை ஏற்படுத்தக் கூடியது. இந்த நெருக்கடியான நேரத்தில் தமிழகத்துக்கு அளிக்க வேண்டிய முழு உதவியின் அவசியத்தை அவர்களிடம் நான் வலியுறுத்தினேன்.

ரூ.13,685 கோடி ரூபாய் சிறப்பு நிவாரண உதவி, மேலும், 2.58 இலட்சம் டன் அரிசி, 43,200 கிலிடர் மண்னெண்ணெய் அளிக்க வேண்டும் என்றும் வலியுறுத்தினேன். ஏற்கெனவே இருமுறை கடுமையான மழையாலும், வெள்ளத்தாலும் பாதிக்கப்பட்டபோது ரூ.1,742 கோடி நிதியுதவி கேட்டு, மத்திய அரசுக்கு கோரிக்கை வைத்திருந்தேன்.

இப்பொழுது ஏற்பட்டுள்ள இந்த வெள்ளப் பாதிப்பின் காரணமாக, கூடுதலாக ரூ.11,943 கோடி நிதியுதவி தேவை என்று இந்த அறிக்கையில் தெளிவாக்கி உள்ளேன். ஆக, இந்த வகையில் தேவையான மொத்த நிதி ரூ.13,685 கோடி ஆகும். மேலும், கூடுதலாக 2.58 இலட்சம் டன் அரிசியும், 43,200 கிலிடர் மண்னெண்ணெயும் ஒதுக்கீடு செய்யவேண்டும் என்றும் கேட்டுக்கொண்டேன்.

கடந்த 3 ஆண்டுகளாக தொடர்ந்து வறட்சியால் பாதிக்கப்பட்ட தமிழக விவசாயிகள் இந்த ஆண்டு அதிகமான விளைச்சலை எதிர்பார்த்து இருந்த நிலையில் வெள்ளம் மிகப்பெரிய இழப்பை ஏற்படுத்திவிட்டது.

முந்தைய ஆண்டுகளில் தொடர்ச்சியான வறட்சியால் பாதிக்கப்பட்ட விவசாயிகள், சமீபத்திய வடகிழக்கு பருவமழை காரணமாக 3 முறை கன மழையாலும் - பெருவெள்ளத்தாலும் பாதிக்கப் பட்டார்கள். அவர்கள் நம்பிக்கையுடன் எதிர்காலத்தை சந்திக்க வசதியாக இந்த சிறப்பு நிதியுதவி அவசியம் தேவை.

உதவிகளை வழங்குவதில் உள்ள அளவுகளை மத்திய அரசு விவசாயிகளின் நலனுக்கேற்றவாறு மாற்றி அமைத்துக் கொள்ளவேண்டும். சேதமடைந்த மற்ற பயிர்களை மீண்டும் புதியதாக பயிரிட ஒரு ஏக்கருக்கு ரூ.8,000 அல்லது ஒரு எக்டேருக்கு ரூ.20,000 வழங்க வேண்டும் என்றும் மனுவில் விளக்கியுள்ளேன்.

இதைப்போல, விவசாயிகள் தங்கள் விவசாயப் பணிகளை மேற்கொள்ளத் தேவையான நிவாரணம் பற்றி எனது திட்டத்தைத் தெரிவித்திருக்கிறேன். பம்ப்செட்டுகள் பாதிக்கப்படும், மழை வெள்ளத்தால் அடித்துச் செல்லப்படும் உள்ளவற்றை சரிசெய்ய முழு உதவி தேவை என்றும் வலியுறுத்தியுள்ளேன்.

விவசாயிகள் கண்ணியமான வாழ்க்கையை மேற்கொள்ள அவர்களுக்கு நிவாரணம் வழங்கப்பட வேண்டி, அவர்களது கடன் கமைகள் குறித்து நான் ஆய்வு செய்தேன். விவசாயிகளின் கடனைப் பற்றிய முறையான அணுகுமுறை இல்லாமல் இவற்றை

நிறைவேற்ற முடியாது. தொடர்ந்த வறட்சியாலும், கடுமையான வெள்ளத்தாலும் இந்த கடுமையான நெருக்கடி ஏற்பட்டிருப்பதால், விவசாயிகள் செலுத்த வேண்டிய அசலும் வட்டியும் சேர்த்து கூட்டுறவு வங்கிகளுக்கு செலுத்த வேண்டிய ரூ.4,626.65 கோடியை ரத்து செய்யவேண்டுமென்று கேட்டுக் கொண்டிருக்கிறேன். இந்தத் தொகையை கூட்டுறவு வங்கிகளுக்கு வழங்குவதற்கு ஏதுவாக, மத்திய அரசு தமிழக அரசுக்கு வழங்கவேண்டும். இதேபோன்று, மற்றைய வங்கிகளில் விவசாயிகள் திரும்ப செலுத்த வேண்டிய கடன்தொகைக்கு நிவாரணம் வழங்க வேண்டும்.

வெள்ளத்தால் பாதிக்கப்பட்டு சேதமடைந்த வீடுகளைப் பற்றிய தெளிவான தகவல் மத்தியக் குழுவிடம் அளிக்கப்பட்டுள்ள அறிக்கையில் இடம்பெற்றிருக்கிறது. வீடுகளை இழந்தவர்களுக்கு பலமான வீடுகளை கட்டித் தருவதற்குண்டான திட்டத்தின் தேவையையும் வலியுறுத்தியுள்ளேன். இதுதவிர, அதற்கு முன்பாக தற்காலிக வீடுகளும் கட்டித் தரப்படவேண்டும். இந்த வீடு வழங்கும் திட்டத்திற்காக ரூ.2,558.24 கோடி தேவைப்படுகிறது.

உள்கட்டமைப்பு வசதிகளுக்கு பெரிதும் பாதிப்பு நேர்ந்திருக்கிறது. அவற்றை சாதாரணமாக சீரமைப்பு செய்வதே பெரிய பணியாக உள்ளது. உள்கட்டமைப்பு வசதிகளான சாலைகள், பாலங்கள், நீர்ப்பாசன அமைப்புகள், சிறுஞளங்கள், ஊருணிகள், மின்விநியோகம், சுகாதார வசதி, குடிநீர் வழங்கல், சமுதாய சொத்துக்களை சரிசெய்யவும் தேவையான முழுஉதவி அவசியம் குறித்தும், அதன் பெரும் பணிகள் பற்றியும் மத்தியக் குழுவின் கவனத்திற்கு கொண்டு வந்துள்ளேன்.

சாலைகள் என்றால், நெடுஞ்சாலைத்துறையால் பராமரிக்கப்பட்டு வரும் சாலைகள், உள்ளாட்சி அமைப்புகளின் மூலம் பராமரிக்கப்பட்டு வரும் சாலைகள் இவற்றை மீண்டும் போடவும், ஏராளமான பாலங்கள் மறுகட்டுமானம் செய்யவும் தேவைப்படும் உதவி பற்றியும் குழுவின் கவனத்திற்கு கொண்டு வந்தேன். 32 ஆயிரம் கி.மீ. சாலைகள் மீண்டும் போடப்பட வேண்டியுள்ளது. இதற்காக ரூ.2,523 கோடி செலவாகும். இந்தத் திட்டத்துக்கு முன்னுரிமை அடிப்படையில் முழு உதவி அளிக்கப்பட வேண்டும்.

கொள்ளிடம் ஆற்றில் அதிகப்படியான வெள்ளப் பெருக்கு ஏற்பட்டதால் அதன் கரைகளில் உடைப்புகள் ஏற்பட்டுள்ளன.



ஸ்ரீரங்கம் நகருக்கு, கடுமையான வெள்ள அபாயம் உள்ளது.

வீராணம் ஏரி வெள்ளத்தால் அதன் கரைகள் கடுமையான பாதிப்புக்குள்ளாகி உள்ளன.

வெள்ளாறு, வடவாறு பாசன அணைகள் மூழ்கியுள்ளன. அவற்றின் கரைகளும் உடைந்துள்ளன.

காவிரி, வெண்ணாறு ஆகியவற்றின் கரைகளும் கடுமையாகப் பாதிக்கப்பட்டுள்ளன. நீர்ப்பாசன சீரமைப்புப் பணிகளில் இவையனைத்தும் சேர்க்கப்பட வேண்டும்.

பொதுப்பணித்துறையாலும், ஊராட்சி ஒன்றியங்களாலும் பராமரிக்கப்படும் ஆயிரக்கணக்கான குளங்கள், ஊருணிகள் அனைத்தும் கடும் சேதத்துக்கு ஆளாகியுள்ளன. இவைகளும் சீரமைக்கப்பட வேண்டும். எனவே, நீர்ப்பாசன சீரமைப்புக்காக ரூ. 773.99 கோடி நிதியுதவி தேவை என்றும், ஊருணிகள், குளங்கள் சீரமைப்புக்கு ரூ. 60 கோடி தேவை என்றும் அறிக்கையின் மூலமாக கேட்டுள்ளேன்.

விவசாயப் பயிர்கள் சேதமடைந்ததால் விவசாயத் தொழிலாளர்களுக்கு வேலைவாய்ப்பு வழங்கப்பட வேண்டியதன் அவசியத்தையும் அந்த அறிக்கையில் குறிப்பிட்டுள்ளேன். அதற்காக ரூ. 77.33 கோடி தேவைப்படுவதுடன் 2.58 இலட்சம் டன் அரிசியும்

சம்பளமாக வழங்குவதற்கு தேவையென்று மனுவில் குறிப்பிட்டுள்ளேன்.

தமிழக அரசு நிவாரண மற்றும் சீரமைப்புப் பணிகளை மேற்கொள்வதற்கு மத்திய அரசின் உதவிகள் பற்றி விரிவாகவும், முழுவதுமாகவும், தெளிவாகவும் கோரிக்கை மனுவில் சேர்க்கப்பட்டுள்ளது.

தமிழ்நாட்டில் தற்போது ஏற்பட்டுள்ள பேரழிவு, வரலாறு காணாத ஒன்று. ஒரே மாதத்தில் 3 முறை ஏற்பட்ட இயற்கைச் சீற்றத்தின் பாதிப்புகளை கவனத்தில் கொள்ளவேண்டும்.

இதற்கான நிவாரணம் வழங்க, வழக்கமான நடைமுறைகள் பொருந்தாது. வழக்கமான நடைமுறைகளை கணக்கில் கொள்ளாமல் சிறப்பு அடிப்படையில் தமிழக விவசாயிகள் எதிர்காலத்தை நம்பிக்கையுடன் எதிர்கொள்ள சிறப்பு நிதியுதவி தேவை.

வெள்ளத்தால் பாதிக்கப்பட்ட இலட்சக்கணக்கான மக்களுக்கு வழங்குவதற்குத்தான் இந்த உதவி.

மத்திய அரசின் கவனத்திற்கு கொண்டு செல்லத் தேவைப்படும் விவரங்களை அரும்பாடுபட்டு சேர்த்துள்ளேன். எனவே, நான் கோரிய முழு நிவாரண உதவியையும் மத்திய அரசு வழங்கும் என்று நம்புகிறேன்.

* * *

**தமிழகத்தில் போர்க்கால அடிப்படையில்,
மேற்கொள்ளப்படவேண்டிய
மழை வெள்ள நிவாரணப் பணிகள் குறித்து
மாண்புமிகு முதலமைச்சர் அவர்கள் ஆய்வு**



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 25.11.2005 அன்று மாலை, தலைமைச் செயலகத்தில், தமிழக அமைச்சர்களிடிலும், அதிகாரிகளுடிலும் தமிழகத்தின் வெள்ள நிலைமை குறித்து ஆய்வினை மேற்கொண்டார்கள்.

தமிழ்நாட்டில் பெய்துவரும் கனமழையால் முன்பு எப்போதும் இல்லாத அளவுக்கு 12 மாவட்டங்களில் வரலாறு காணாத வெள்ளப் பெருக்கு ஏற்பட்டுள்ளது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவின்படி வெள்ளத்தால் பாதிக்கப்பட்ட மாவட்டங்களில் போர்க்கால அடிப்படையில் நிவாரண நடவடிக்கைகள் மேற்கொள்ளப் பட்டன.

பாதிக்கப்பட்ட அனைத்து மாவட்டங்களிலும், மாவட்ட நிருவாகம், வருவாய்த்துறை, காவல்துறை, தீயணைப்பு மற்றும் மீட்பு பணிகள் துறை, பொதுப்பணித்துறை மற்றும் நெடுஞ்சாலைத்துறை ஆகிய

துறைகளின் முழு ஒத்துழைப்போடு, போர்க்கால அடிப்படையில் மேற்கொள்ளப்பட்ட பணிகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் கேட்டறிந்தார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவுப்படி, விமானப்படையினரும், கடலோரக் காவல் படையினரும், கப்பற்படையினரும் வெள்ளத்தால் பாதிக்கப்பட்டுள்ள பகுதிகளில் மீட்பு பணிகளில் ஈடுபட்டு வருகின்றனர்.

வெள்ளம் சூழ்ந்துள்ள பகுதிகளில் இருந்து மக்களை, பாதுகாப்பான இடங்களுக்கு வெளியேற்றும் பணியும் தீவிரமாக மேற்கொள்ளப்பட்டு வருகிறது. பாதிக்கப்பட்ட பகுதிகள் அனைத்திலும் நிவாரண முகாம்கள் அமைக்கப்பட்டுள்ளன.

கடலூர் மாவட்டத்தில், வீராணம் ஏரி, 24.11.2005 அன்று முழுமையாக நிரம்பிவிட்டது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவுப்படி நேற்று முதலே பொதுப்பணித்துறை அதிகாரிகள் வீராணம் ஏரியை தீவிரமாகக் கண்காணித்து வருவதுடன் நீர் வெளியேற்றத்தை முறைப்படுத்தியும் வருகின்றனர். ஏரியிலிருந்து உபரிநீரை பல்வேறு வாய்க்கால்கள் மூலம் அதிகாரிகள் வெளியேற்றி வருகின்றனர். இந்த நடவடிக்கை காரணமாக வீராணம் ஏரிக்கு ஏற்படவிருந்த போபத்து தவிர்க்கப்பட்டது.

மிக அதிகமான வெள்ளப்பெருக்கு ஏற்பட்டதன் காரணமாக வீராணம் விருந்தினர் இல்லத்திற்கும், சிதம்பரத்திற்கும் இடையிலான சாலை முழுமையாகத் துண்டிக்கப்பட்டுவிட்டது.

கிராமங்களில் உள்ள நியாய விலைக் கடைகள் அனைத்திலும் போதிய அளவில் அரிசியை இருப்பில் வைத்திருக்க மாவட்ட நிருவாகம் நடவடிக்கை எடுத்திருக்கிறது.

அத்துடன், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவுப்படி விமானப்படை மற்றும் கடலோரக் காவல்படைக்குச் சொந்தமான ஹெலிகாப்டர்கள் நிவாரணப் பணிகளில் ஈடுபடுத்தப் பட்டுள்ளன. இந்த ஹெலிகாப்டர்களின் மூலம் வெள்ளம் சூழ்ந்துள்ள பகுதிகளில் சிக்கியிருக்கும் பொதுமக்களுக்கு உணவுப் பொட்டலங்கள் போடப்பட்டன.

புலன்கிரிக்கும், கீர்ப்பானையத் திற்கும் இடையிலான பாலத்தின் மீதும், மயிலாடுதுறைக்கும், சிதம்பரத்திற்கும் இடையிலான பாலத்தின் மீதும் வெள்ளம் பெருக்கெடுத்து ஓடுவதால் சிதம்பரம் நகரம் இரு பக்கங்களிலிருந்தும் பாதிக்கப்பட்டுள்ளது. எனவே, போர்க்கால அடிப்படையில் நிவாரண நடவடிக்கைகளில் ஈடுபட்டு சிதம்பரத்தில் போக்குவரத்தையும் சீரமைக்குமாறு நெடுஞ்சாலைத் துறைக்கு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் உத்தரவிட்டுள்ளார்கள்.

சேத்தியாததோப்பு சந்திப்பு பகுதியில் 24.11.2005 அன்று வெள்ளத்தில் சிக்கித் தவித்துக் கொண்டிருந்த 500 பயணிகள் மாண்புமிகு முதலமைச்சர் அவர்களின் உத்தரவுப்படி படகுகள் மூலம் மீட்கப் பட்டனர். மேலும், வெள்ளத்தில் சிக்கியிருந்த 75 பயணிகளும் படகுகள் மூலம் மீட்கப்பட்டனர்.

கடலூர் மாவட்டத்தில் வெள்ள நிவாரணப் பணிகளை மேற்கொள்வதற்காக மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் வேண்டுகோளின்படி, கடலோரக் காவல்ப்படையின் கப்பல் ஒன்று ஹெலிகாப்டருடன் வந்துள்ளது.

வெள்ளம் சூழ்ந்துள்ள பரங்கிப் பேட்டை, புலன்கிரி பகுதிகளில் இந்த ஹெலிகாப்டர் மூலம் உணவுப் பொட்டலங்கள் போடப்பட்டு வருகின்றன.

அத்துடன் சூலூர் விமானப்படை தளத்திலிருந்து வரவழைக்கப்பட்ட ஹெலிகாப்டர் மூலம் வெள்ளம் சூழ்ந்துள்ள சேத்தியாததோப்பிலும் அதைச் சுற்றியுள்ள கிராமங்களிலும் உணவுப் பொட்டலங்கள் போடப்பட்டு வருகின்றன.

ஹெலிகாப்டர்கள் மூலம் உணவுப் பொட்டலங்கள் போடும் பணி தொடர்ந்து மேற்கொள்ளப்படும்.

வெள்ளம் சூழ்ந்துள்ள மற்ற கிராமங்களிலும் உணவுப் பொட்டலங்கள் போடுவதற்காக, மேலும் இரண்டு ஹெலிகாப்டர்களை அனுப்பிவைக்குமாறு கேட்டுக் கொள்ளப்பட்டிருக்கிறது. அதுமட்டுமல்லாது, வெள்ளம் சூழ்ந்த பகுதிகளில் தவித்துவரும் பொதுமக்களுக்கு உணவுப் பொட்டலங்களை வழங்க மிக அதிக அளவில் படகுகளைப் பயன்படுத்துமாறும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் உத்தரவு பிறப்பித்துள்ளார்கள்.

இந்தப் படகுகளில் பெட்ரோமாக்ஸ் விளக்கும், முதலதுவிக்குத் தேவையான அனைத்து மருந்துகளும் எடுத்துச் செல்லப்பட வேண்டும் என்றும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் அறிவுறுத்தியுள்ளார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் வழிகாட்டுதலின்படி, வெள்ளத்தால் கடுமையாக பாதிக்கப்பட்டிருக்கும் கடலூர் மாவட்டத்தில் மீட்புப் பணிகளிலும், வெள்ள நிவாரணப் பணிகளிலும் ஈடுபட இராணுவத்தின் உதவியும் கோரப்பட்டுள்ளது.

திருச்சி மாவட்டத்தைப் பொறுத்தவரையில், கடந்த 24 மணி நேரத்தில் திருச்சியில் மழை அளவு வெகுவாகக் குறைந்துள்ளது.

25.11.2005 அன்று, சிந்தாமணி பேருந்து நிலையம் அருகே கொள்ளப்பெருக்கு ஏற்பட்டதால் அங்கு பரபரப்பு ஏற்பட்டது. இதற்குக் காரணம்- காவிரியில் வெள்ளம் கரையுண்டு ஓடுவதால் கோரையாற்றில் பாய்ந்துவரும் நீர் காவிரியில் பாயமுடியாததே ஆகும். இதனால், தில்லைநகர் பகுதியில் வெள்ளம் புகுந்துவிட்டது.

ஆனாலும் மாவட்ட நிருவாகம் விரைவாகச் செயல்பட்டு பொதுமக்களை பாதுகாப்பான இடங்களுக்கு வெளியேற்றியும், நிவாரணப் பணிகளை மேற்கொண்டும் உயிர்ச்சேதம் ஏதும் ஏற்படாமல் தடுத்து உள்ளது. இங்கிருந்த பொதுமக்கள் பாதுகாப்பான இடங்களுக்குச் செல்லுமாறு கேட்டுக்கொள்ளப்பட்டனர்.

அதேபோன்று வெள்ளம் சூழ்ந்துள்ள ஸ்ரீரங்கத்தைக் காப்பாற்ற மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவுப்படி, அனைத்து முன்னெச்சரிக்கை நடவடிக்கைகளும் முழுவிச்சி மேற்கொள்ளப்பட்டுள்ளன. ஸ்ரீரங்கம் பகுதிக்கு எந்தப் பாதிப்பும் ஏற்பட்டுவிடக்கூடாது என்பதற்காக மாவட்ட நிருவாகம் அனைத்துப் பாதுகாப்பு நடவடிக்கைகளையும் மேற்கொண்டிருப்பதுடன், தேவையான ஆட்களை தயார்நிலையில் வைத்திருக்கிறது. திருச்சி மாவட்டத்தில் மீட்புப் பணிகள் மற்றும் நிவாரணப் பணிகளில் இராணுவமும் ஒத்துழைக்குமாறு கேட்டுக் கொள்ளப்பட்டுள்ளது.

நாகப்பட்டினம் மாவட்டத்தில் நேற்று இரவிலிருந்து கணிசமாக மழை குறைந்துள்ளது. வேளாங்கண்ணி, நாகப்பட்டினம், மயிலாடுதுறை உள்ளிட்ட மாவட்டத்தின் தாழ்வான பகுதிகளில் ஏற்பட்டுள்ள பாதிப்புகளை சரிசெய்ய மாவட்ட நிருவாகம் முழு நடவடிக்கை எடுத்து வருகிறது.

கொள்ளிடத்தில் பெருக்கெடுத்து வரும் வெள்ளத்தின் அளவை மாவட்ட நிருவாகம் உள்னிப்பாக கவனித்து வருகிறது. கொள்ளிடத்தில் நேற்று 3.35 இலட்சம் கனஅடி வெள்ள நீர்வாழ்வு இருந்தது.

கடந்த 65 ஆண்டுகளில் கொள்ளிடத்தில் இந்த அளவுக்கு வெள்ளப்பெருக்கு ஏற்பட்டிருப்பது இதுவே முதன்முறையாகும். இதனால் கொள்ளிடக் கரையோர கிராமங்கள் குறிப்பாக நாடல்பேரக, முதலமைமேடுத்திட்டு ஆகிய கிராமங்களைச் சேர்ந்த பொதுமக்கள் பாதுகாப்பான இடங்களுக்கு வெளியேற்றப்பட்டுள்ளனர். மாவட்ட நிருவாகம் வெள்ள நிலைமையை உள்னிப்பாகக் கண்காணித்து வருகிறது.

காவிரியாற்றின் கரையில் ஏற்பட்ட உடைப்புகளை சரிசெய்து இயல்பு நிலைக்குக் கொண்டு வருவதற்கான பணிகளை தஞ்சை, திருவாரூர் மாவட்ட ஆட்சியர்கள் மேற்கொண்டு வருகின்றனர்.

விழுப்புரம் மாவட்டத்தில் நரியாற்றிலும், தென்பெண்ணையாற்றிலும் சில இடங்களில் உடைப்புகள் ஏற்பட்டுள்ளன. அதிகாரிகள் இந்த உடைப்புகளைச் சரிசெய்யும் பணியில் ஈடுபட்டுள்ளனர்.

பெரம்பலூர் மாவட்டத்தில் மருதையாறு, வெள்ளாறு, சின்னாறு, கோணேரி ஆகிய ஆறுகளில் வெள்ளம் பெருக்கெடுத்து ஓடுவதால் பல கிராமங்கள் வெள்ளத்தில் சிக்கியிருக்கின்றன. நெடுஞ்சாலைத் துறை மேற்கொண்ட தீர முயற்சியின் காரணமாக பெரம்பலூர்-துறையூர் தடத்தில் போக்குவரத்து சரிசெய்யப் பட்டது. அதேபோன்று பெரம்பலூர்-ஆத்தூர் தடத்திலும், சென்னை-திருச்சி நெடுஞ்சாலையிலும் போக்குவரத்தை சரிசெய்ய விரைந்து நடவடிக்கை எடுக்குமாறு அதிகாரிகளுக்கு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் உத்தரவிட்டுள்ளார்கள். இரயில் தண்டவாளங்களில் ஏற்பட்டுள்ள பாதிப்புகளை சரிசெய்யவும் நடவடிக்கைகள் எடுக்கப்பட்டு வருகின்றன.

சிவகங்கை மாவட்டத்தில் மட்டும் 30 கிராமங்கள் வெள்ளத்தால் சூழப்பட்டுள்ளன. 6,532 பேர் வெளியேற்றப்பட்டு பாதுகாப்பான இடங்களில் தங்கவைக்கப்பட்டிருக்கிறார்கள். இவர்களுக்காக 22 தற்காலிக முகாம்கள் அமைக்கப்பட்டு

அனைவருக்கும் உணவு வழங்குவதற்கான நடவடிக்கைகளும் எடுக்கப்பட்டு வருகிறது. தேவகோட்டை தாலுகாவில் உடையப்பாளையம் ஏனாமுட்டத்தில் வெள்ளத்தில் சிக்கித் தவித்த 60 பேர், கூலோரக் காவல்மையின் படகுகள் மூலம் மீட்கப்பட்டனர். இங்கு 26.11.2005க்குள் நிலைமை சீரடையம் என்று எதிர்பார்க்கப்படுகிறது.

மதுரை மாவட்டத்தில், கடந்த இரண்டு நாட்களில் பெய்த கனமழை காரணமாக 72 ஏரிகளிலும், 12 கண்மாய்களிலும் உடைப்புகள் ஏற்பட்டன. இவற்றில் பெரும்பாலான உடைப்புகள் தற்காலிகமாக சரிசெய்யப்பட்டு விட்டன.

திண்டுக்கல் மாவட்டத்திலும், கண்மாய்களிலும் ஏரிகளிலும் ஏற்பட்ட உடைப்புகளை சரிசெய்ய மாவட்ட நிருவாகம் நடவடிக்கைகளை மேற்கொண்டு வருகிறது.

பாதிக்கப்பட்ட மாவட்டங்களில் அழிந்துபோன சாலைகளை யெல்லாம் சீரமைக்க மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உத்தரவுப்படி போர்க்கால அடிப்படையில் நடவடிக்கைகள் மேற்கொள்ளப்பட்டு வருகின்றன.

வெள்ளத்தால் பாதிக்கப்பட்ட பகுதிகளை பார்வையிடுவதற்காகவும், மீட்பு மற்றும் நிவாரணப் பணிகளை மேற்பார்வையிடவும், சேத விவரங்களை மதிப்பீடு செய்யவும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஞாபகவரிச் சுற்றுப்பயணம் மேற்கொள்ள இருக்கிறார்கள்.

அதன்படி, 26.11.2005 அன்று, கடலூர் மாவட்டத்தில் வெள்ளத்தால் பாதிக்கப்பட்ட பகுதிகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் பார்வையிடுகிறார்.

அன்றைய சுற்றுப்பயணத்தில் மருவாய், வடலூர், குறிஞ்சிப்பாடி கிராமங்களையும், கடலூர் நகரத்தையும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் பார்வையிடுகிறார்.

27.11.2005 அன்று, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், திருச்சி, தஞ்சாவூர், நாகப்பட்டினம், திருவாரூர், பெரம்பலூர் மாவட்டங்களில் வெள்ளச்சேத விவரங்களை மதிப்பீடு செய்வதுடன் மீட்பு மற்றும் நிவாரணப் பணிகளையும் பார்வையிடுகிறார்கள்.

28.11.2005 அன்று, வெள்ளத்தால் பாதிக்கப்பட்ட மதுரை, திண்டுக்கல், சிவகங்கை மாவட்டங்களில் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், சுற்றுப்பயணம் மேற்கொள்கிறார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், வெள்ள நிலைமை பற்றி ஆய்விசெய்த கூட்டத்தில், மாண்புமிகு நிதியமைச்சர் திரு. சி. பொன்னையன், தலைமைச் செயலாளர் (பொறுப்பு) திரு. பவன் ரெய்னா, இ.ஆ.ப., சிறப்பு ஆணையர் மற்றும் வருவாய் நிருவாகத் துறை ஆணையர் திரு. ஆர். சந்தானம், இ.ஆ.ப., காவல்துறை தலைவர் திரு. ஏ.கா.சு. அலெக்சாண்டர், இ.கா.ப., கூட்டுறவு, உணவு மற்றும் நுகர்வோர் பாதுகாப்புத் துறை முதன்மைச் செயலாளர், நகராட்சி நிருவாகம் மற்றும் குடிநீர் வழங்கல் துறை செயலாளர், மக்கள் நல்வாழ்வு மற்றும் குடும்ப நலத்துறை செயலாளர், வருவாய்த் துறை செயலாளர், பொதுத்துறை செயலாளர், நிதித்துறை செயலாளர், வேளாண்மைத் துறை செயலாளர், பொதுப்பணித் துறை செயலாளர், செய்தி மற்றும் சுற்றுலாத் துறை செயலாளர், தமிழ்நாடு மின் வாரியத் தலைவர், சென்னை மாநகராட்சி ஆணையர், மேலாண்மை இயக்குநர், சென்னை பெருநகர் குடிநீர் வழங்கல் மற்றும் கழிவு நீர்க்குறு வாரியம், மேலாண்மை இயக்குநர், தமிழ்நாடு குடிநீர் வழங்கல் மற்றும் கழிவு நீர்க்குறு வாரியம், கூடுதல் காவல்துறைத் தலைவர் (புலனாய்வு), காவல்துறை துணைத் தலைவர் (புலனாய்வு), ஆலோசகர் (விடங்கள்), பொதுப்பணித்துறை, தலைமைப் பொறியாளர், நெடுஞ்சாலைத் துறை ஆகியோர் கலந்து கொண்டனர்.

- 25.11.2005 அன்று மாண்புமிகு தமிழக முதலமைச்சர் அவர்கள் வெள்ள நிலைமை குறித்து ஆய்வினை மேற்கொண்டார்கள்.

**மாண்புமிகு இந்தியப் பிரதமர் அவர்களுக்கு
மாண்புமிகு தமிழக முதலமைச்சர் அவர்கள்,
வெள்ளத்தால் பாதிக்கப்பட்ட மக்களுக்கு வழங்க
கூடுதலாக மண்ணெண்ணெய் ஒதுக்கீடு கோரி கடிதம்
(30.11.2005)**



இந்த ஆண்டு அக்டோபர் மற்றும் நவம்பர் மாதங்களில் தமிழ்நாட்டில் வரலாறு காணாத பெரும் மழை பெய்து மிகக் குறுகிய காலத்திற்குள் மூன்று முறை வெள்ளப்பெருக்கு ஏற்பட்டு பெரும் பாதிப்பு ஏற்பட்டதை தாங்கள் அறிவீர்கள்.

அண்மைக் காலத்தில் ஏற்பட்ட வெள்ளப்பெருக்கு என்பது மிகக் கடுமையானதாகவும், இதற்கு முன் கண்டிராத வகையிலும் இருந்தது. எனது அரசானது, முழு வீச்சில் வெள்ள நிவாரணப் பணிகளை போர்க்கால அடிப்படையில் மேற்கொண்டு, வெள்ளத்தால் பாதிக்கப்பட்ட மக்களின் துன்பம் தீர பல்வேறு வகையான நடவடிக்கைகளை எடுத்து வருகிறது.

தமிழகத்தில் வெள்ளத்தால் கடும் பாதிப்புக்கு உள்ளாகியுள்ள மக்களுக்கு வழங்க, உடனடியாக கூடுதல் மண்ணெண்ணெய் ஒதுக்கீடு செய்ய வேண்டும் என்பதை தங்கள் கவனத்துக்குக் கொண்டு வருகிறேன்.

பொதுவிறியோகத் திட்டத்தின் கீழ், தமிழகத்தில் குடும்ப அட்டைதாரர்களுக்கு வழங்க மாதம் ஒரு இலட்சம் கிலோ லிட்டர் மண்ணெண்ணெய் தேவைப்படுகிறது என்பது தங்களுக்குத் தெரியும். ஆனாலும், மத்திய அரசானது, தமிழகத்துக்கு மாதம் 59,839 கிலோ லிட்டர் மண்ணெண்ணெயையே ஒதுக்கீடு செய்வதாக வருகிறது.

தமிழகத்தில் பொதுவிறியோகத் திட்டத்தின் கீழ், குடும்ப அட்டைகளுக்கு வழங்குவதற்காக, மத்திய அரசானது தமிழகத்துக்கு வழங்கும் மண்ணெண்ணெயின் அளவை அதிகப்படுத்த வேண்டும் என கடந்த 16.9.2004 அன்று தங்களுக்கு கடிதம் ஒன்றை அனுப்பியுள்ளேன். அதற்கான நகலையும் இத்துடன் இணைத்துள்ளேன். எனது அந்தக் கோரிக்கைக்கு மத்திய அரசிடமிருந்து இதுவரை எந்தப் பதிலும் இல்லை.

கிராமப்புறங்களில் சமையலுக்கும், விளக்கு எரிக்கவும் மண்ணெண்ணெய் முக்கியத் தேவையாக உள்ளது. தொடர்ந்து தமிழ்நாட்டில் பெய்த மழையின் காரணமாக, காய்ந்த விறகு, எரு போன்றவற்றுக்கும் தட்டுப்பாடு உள்ளது.

அண்மைக் காலமாக, சமையல் எரியாது கிடைக்காததும் கவலை கொள்ளக் கூடியதாகவுள்ளது. எனவே, இன்றைய சூழ்நிலையில், வெள்ளத்தால் பாதிக்கப்பட்ட மக்களுக்கு கூடுதல் மண்ணெண்ணெய் வழங்குவது தவிர்க்க முடியாத ஒன்றாகும்.

வெள்ளத்தால் பாதிக்கப்பட்ட 22 மாவட்டங்களைச் சேர்ந்த குடும்ப அட்டைதாரர்களுக்கு, தலா 3 லிட்டர் மண்ணெண்ணெய் வீதம் வழங்க, 43,200 கிலோ லிட்டர் மண்ணெண்ணெய் தேவைப்படுகிறது. எனவே, தமிழகத்துக்கு டிசம்பர் மாதத்திற்கான ஒதுக்கீட்டை விட கூடுதலாக இந்த 43,200 கிலோ லிட்டர் மண்ணெண்ணெயையும் சேர்த்து ஒதுக்கீடு செய்ய வேண்டும். அந்த மண்ணெண்ணெயை எடுத்துக் கொள்ள 31.1.2006 வரை அனுமதியும் அளிக்க வேண்டும். தாங்கள் உடனடியாகத் தலையிட்டு இதற்கு ஏற்பாடு செய்யும்படி கேட்டுக் கொள்கிறேன்.

□ □ □

மழை வெள்ள நிவாரணமையை எனது அரசு திறம்பட சமாளித்தது

மாண்புமிகு தமிழக முதலமைச்சர்

செல்வி ஜெ ஜெயலலிதா அவர்களின் அறிக்கை - 4.12.2005



தமிழகத்தின் வரலாறு இதுவரை கண்டிராத வகையில் அண்மையில் பெய்த கனமழை, ஒப்பு நோக்க முடியாத ஒரு மாபெரும் இழப்பிற்கு தமிழகத்தை ஆட்படுத்திவிட்டது. நடப்புப் பருவ மழைக் காலத்தில், 23.10.2005 முதல் 30.10.2005, 6.11.2005 முதல் 8.11.2005 மற்றும் 21.11.2005 முதல் 24.11.2005 என குறுகிய கால அளவில், மூன்று முறை, அடுத்தடுத்து தொடர்ந்து பெய்த கனமழையால் தமிழகத்தில் உள்ள 22 மாவட்டங்கள் தண்ணீரில் தத்தளிக்கும் நிலைமை ஏற்பட்டது.

மக்கள் நலனை மட்டுமே ஒரே குறிக்கோளாகக் கொண்டு செயல்படுகின்ற எனது அரசு, மக்களை இந்தப் பாதிப்பில் இருந்து மீட்க போர்க்கால அடிப்படையில் நடவடிக்கை மேற்கொண்டது. 24.10.2005 அன்று முதல் வெள்ள நிலைமை குறித்தும், அதனால் ஏற்பட்டுள்ள சேதங்கள் குறித்தும், நாள்தோறும் அதிகாரிகளுடன் ஆலோசனை மேற்கொண்டு, ஆய்வுகள் நடத்தி, வெள்ள நிவாரணப் பணிகளை முடுக்கிவிட்டேன். வெள்ளத்தால் பாதிக்கப்பட்ட மக்களை மீட்கவும், அவர்களைக் காப்பாற்றவும் மாவட்ட நிருவாகத்துடன் இணைந்து செயல்பட, கடலோரக் காவல் படை, கப்பல் படை, விமானப் படை, இராணுவம் ஆகியவற்றின் உதவியை எனது அரசு பெற்றது.

27.10.2005 மற்றும் 28.10.2005 ஆகிய இரண்டு நாட்களில் சென்னை நகரில் மொத்தம் 45.7 செ.மீ. அளவு மழை பெய்தது. இதில், 24 மணி நேரத்தில் கொட்டித் தீர்த்த மழையின் அளவு 40 செ.மீ. ஆகும். இவ்வாறு, மிக கனத்த மழைபெய்து சென்னையில் வரலாறு காணாத வெள்ளப்பெருக்கு ஏற்பட்ட நேரத்தில், 27.10.2005 அன்றே, கொட்டும் மழையிலும் வெள்ளப் பகுதிகளை நேரில் சென்று பார்வையிட்டதுடன், பாதிக்கப்பட்ட மக்களுக்கு உணவு, குடிநீர், தங்கும் இடவசதி ஆகிய வசதிகளை ஏற்படுத்தித் தர உடனடி முக்கியத்துவம் அளித்து நடவடிக்கை மேற்கொள்ள அரசு இயந்திரத்தை முடுக்கி விட்டேன். இந்த நடவடிக்கைகளின் பயனாக சென்னை மாநகரத்தின் இயல்பு நிலை மிகத் துரிதமாகத் திரும்பிட ஏதுவானது. மழை வெள்ளத்தால் பாதிக்கப்பட்ட மக்கள், இயல்பான வாழ்க்கை நிலைக்குத் திரும்பிட ஏதுவாக, உடனடியாக வெள்ள நிவாரணத் தொகுப்புதவி ஒன்றை வழங்குகிறேன். சென்னை நகரின் கட்டிட அமைப்புகளைக் கருத்தில் கொண்டு, அதற்கென சிறப்பு நிவாரணத் தொகுப்புதவி ஒன்றையும் அறிவித்தேன்.

மழை வெள்ளத்தைக் கட்டுக்குள் கொண்டு வந்த நேரத்தில், மீண்டும் நலம்பர் மாதம் 6ஆம் தேதி முதல் தமிழ்நாட்டில் பெருமழை பெய்யத் தொடங்கி, தமிழகத்தின் பெரும்பாலான மாவட்டங்களில் பெரும் வெள்ளப்பெருக்கை ஏற்படுத்தியது. இயற்கையின் இந்த கடுமையான தாக்குதலை, என்னுடைய அரசு தனது முனைப்பான நடவடிக்கைகளால் திறம்பட சமாளித்தது. வெள்ளப் பெருக்கு ஏற்பட்ட மாவட்டங்கள் ஒவ்வொன்றுக்கும் அமைச்சர்கள் மற்றும் மூத்த ஐ.ஏ.எஸ். அதிகாரிகளை உடனடியாக அனுப்பி வைத்து, வெள்ள நிவாரணப் பணிகளை நேரடியாக மேற்பார்வையிட்டு, மக்களை பாதிப்பில் இருந்து மீட்க நடவடிக்கை மேற்கொண்டேன். மிக அதிக அளவு பாதிப்புக்குள்ளான 7 மாவட்டங்களுக்கு நானே நேரில் சென்று வெள்ளச் சேதங்களை பார்வையிட்டு, பாதிக்கப்பட்ட மக்களைச் சந்தித்து அவர்களுக்கு ஆறுதல் கூறி, நிவாரண உதவிகள் வழங்கி, வெள்ளத்தால் ஏற்பட்ட தாக்கத்தைக் குறைக்க தீவிர நடவடிக்கைகளை மேற்கொண்டேன்.

65 ஆண்டுகளுக்குப் பிறகு, காவிரி ஆற்றில் மிகப் பெரிய அளவில் வெள்ளப் பெருக்கு ஏற்பட்ட நிலையில், எனது அரசு மேற்கொண்ட துரித நடவடிக்கைகளின் காரணமாக ஸ்ரீரங்கம் காப்பாற்றப்பட்டதோடு, காவிரிச் கரையோர கிராமங்களில் இருந்த மக்கள் பாதுகாப்பான இடங்களுக்கு அழைத்துச் செல்லப்பட்டு, அவர்கள் காப்பாற்றப்பட்டனர். மாநிலத்தில் உள்ள அனைத்து ஆறுகளிலும் வெகுவளம் வெள்ளப் பெருக்கு ஏற்பட்டது. ஏரிகள் எல்லாம் நிரம்பி வழிந்தன என்றபோதிலும், மக்களுக்கு பாதிப்பு ஏற்படாத வகையில், அந்த மழை வெள்ளத்தை எனது அரசு திறம்பட சமாளித்தது. என்னுடைய தலைமையிலான தமிழக அரசு மேற்கொண்ட வெள்ளத் தடுப்பு, மீட்டும் மற்றும் நிவாரணப் பணிகள், அனைத்துத் தரப்பினரின் ஏகோபித்த பாராட்டுதல்களைப் பெற்றதோடு, மழை வெள்ளச் சேதங்களையும் பார்வையிட்டு அறிக்கை அளிக்க, மைய அரசால் அனுப்பி வைக்கப்பட்ட மத்தியக் குழுவின் பாராட்டையும் பெற்றது என்பதை எல்லோரும் அறிவர்.

மழை வெள்ள நிலைமையை எனது அரசு மிகவும் திறம்பட கையாண்டு அனைத்து தரப்பினரின் பாராட்டையும் பெற்ற காரணத்தால், இதில் ஏந்தக் குறையும் கூற முடியாத சில எதிர்க்கட்சியினர், அதிலும் குறிப்பாக, மத்திய அரசுக்கு வழிகாட்டும் ஒளி விளக்காக தன்னை எண்ணிக் கொண்டிருக்கும் தி.மு.க. தலைவர் திரு. கருணாநிதி, கடந்த ஆண்டு கனாமிக்காக தமிழக அரசும், மக்களும் பல கோடி ரூபாய் நிதி அளித்ததாகவும், அந்த நிதி முறையாக பயன்படுத்தப்படாததால் தான் நிரந்தர வீடு கட்டித் தருவதாக அளித்த வாக்குறுதி நிறைவேற்றப் படவில்லை என்றும்; ஒரு வீடு கூட கட்டப்படவில்லை என்றும்; கனாமிக்கு மத்திய அரசு அளித்த பணம் என்னவாயிற்று என்பதற்கும் விடை தேவை என்றும் கூறியுள்ளார். மத்திய நிதி அமைச்சர் திரு. ப. சிதம்பரம், கனாமி நிவாரண நிதியாக தமிழ்நாட்டுக்கு 5,000 கோடி ரூபாய் வழங்கப்பட்டுள்ளதாக அடிக்கடி கூறி வருகிறார்.

தமிழக கடற்கரையோரப் பகுதிகளை சின்னா பின்னாக்கிய கனாமி ஆழிப் பெருமையால் ஏற்பட்ட சேதங்களை சீர்செய்ய, தமிழக அரசுக்கு 4,800 கோடி ரூபாய் நிதி உதவி வழங்க வேண்டும் என்று மைய அரசை எனது அரசு கேட்டுக் கொண்டது. மேலும், கனாமி ஆபத்தில் இருந்து தமிழகத்தை நிரந்தரமாகப் பாதுகாத்திட, கடற்கரையோரம் அலை தடுப்பு அமைப்புகளை உருவாக்க 5,000 கோடி ரூபாய் வழங்க மைய அரசை நான் கேட்டுக் கொண்டேன். ஆனால், மைய அரசு கனாமி நிவாரண நிதியாக வழங்கியது 679.61 கோடி ரூபாய் மட்டுமே. கனாமி நிவாரணத்திற்காக தமிழக அரசு இதுவரை வழங்கியுள்ள தொகை 875.62 கோடி ரூபாய் ஆகும். அதாவது, மைய அரசு தமிழகத்திற்கு வழங்கிய தொகையை விட, 196.01 கோடி ரூபாய் அதிகமாக தமிழக அரசு தனது நிதியில் இருந்து கனாமி நிவாரணப் பணிகளுக்காக வழங்கியுள்ளது என்பதுதான் உண்மை.

கனாமியால் பாதிப்புக்குள்ளான அடிப்படைக் கட்டமைப்பு வசதிகளை சீர்செய்வதற்காக, உலக வங்கி, ஆசிய வளர்ச்சி வங்கி மற்றும் வேளாண்மை வளர்ச்சிக்கான உலக நிதியும் ஆகிய பன்னாட்டு நிதி நிறுவனங்களிடமிருந்து தமிழக அரசு 2,617.88 கோடி ரூபாய் கடன் பெற்றுள்ளது. இதில், உலக வங்கி 1,903.50 கோடி ரூபாய், ஆசிய வளர்ச்சி வங்கி 646.88 கோடி ரூபாய் மற்றும் வேளாண்மை வளர்ச்சிக்கான உலக நிதியும் 67.50 கோடி ரூபாய் என்ற அளவுக்கு கடன் வழங்கியுள்ளன. இதில் ஆசிய வளர்ச்சி வங்கி, தான் வழங்குகின்ற நிதியில் 342.90 கோடி ரூபாயை மானியமாக வழங்குகிறது. ஆக, பன்னாட்டு நிதி நிறுவனங்களிடமிருந்து தமிழக அரசு 2,274.98 கோடி ரூபாய், அதாவது 2,275 கோடி ரூபாய் அளவுக்கு கடன் பெற்றுள்ளது. இந்தக் கடன் தொகையை தமிழக அரசுதான் பன்னாட்டு நிதி நிறுவனங்களுக்குத் திருப்பிச் செலுத்த வேண்டும். இந்தத் தொகையில், மத்திய அரசின் உதவியோ, மானியமோ ஒரு ரூபாய் கூட இல்லை என்பதுதான் கசப்பான உண்மை. ஆனால், தமிழக அரசு பெற்றுள்ள கடன் தொகையைக் கூட, மைய அரசு வழங்கும் உதவித் தொகையைப் போல ஒரு மாயத் தோற்றத்தை ஏற்படுத்த திரு. சிதம்பரம் அவர்களும், திரு. கருணாநிதி அவர்களும் முற்பட்டிருக்கின்றனர். பன்னாட்டு நிதி நிறுவனங்களிடம் இருந்து தமிழக அரசு கடனாகப் பெற்ற பணத்தை, ஏதோ தங்கள் அங்கம் வகிக்கும் மத்திய அரசுதான் கொடுத்தது போல இவர்கள் தம்பட்டம் அடித்துக் கொள்வது மிகவும் விநோதமாக இருப்பது மட்டுமல்ல; மத்திய அரசு கொடுக்காத பணத்திற்கு பெருமை தேடிக்கொள்ள நினைக்கும் இவர்களது முயற்சி பெரும் நகைப்புக்கு உரியதும் ஆகும்.

மைய அரசின் நிதித் துறையை தன் கைவசம் வைத்திருக்கும் திரு. ப. சிதம்பரம் அவர்களுக்கு, மைய அரசு தமிழ்நாட்டு அரசுக்கு கனாமி நிவாரணத் தொகையாக எவ்வளவு வழங்கியது என்பது தெரியாதா? பன்னாட்டு நிதி நிறுவனங்களிடமிருந்து தமிழக அரசு பெற்ற கடன் தொகை, தமிழக அரசால் அவர்களுக்குத் திருப்பிச் செலுத்தப்பட வேண்டிய தொகைதான் என்பதும், இதில் மைய அரசின் பங்கு என்பது கிஞ்சித்தும் இல்லை என்பதும் திரு. ப. சிதம்பரம் அவர்களுக்குத் தெரியாதா? வேண்டுமென்றே எனது தலைமையிலான அரசுக்கு மக்களிடம் உள்ள நற்பெயரை கெடுக்க வேண்டும் என்ற ஒரே நோக்கத்துடன் இதுபோன்ற உண்மைக்கு மாறான தகவல்களை, உள்நோக்கத்துடன் திரு. ப. சிதம்பரம் அளித்து வருகிறார். இவ்வாண்டு மத்திய நிதி நிலை அறிக்கையை தாக்கல் செய்து பேசும்போது கனாமி நிவாரணத்திற்காக 10,216 கோடி ரூபாய் வழங்கப்படும் என்று நாடாளுமன்றத்தில் தெரிவித்த மத்திய நிதி அமைச்சர் திரு. ப. சிதம்பரம், தமிழகத்திற்கு ஏன் 679.61 கோடி ரூபாயை மட்டுமே வழங்கியுள்ளார் என்பதை விளக்குவாரா?

கனாமியால் பாதிக்கப்பட்ட மக்களில் ஒருவருக்கு கூட இதுவரை வீடு கட்டித் தரப்படவில்லை என்று ஓர் அபாண்டமான குற்றச்சாட்டை திரு. கருணாநிதி கூறியிருக்கிறார். காழ்ப்புணர்ச்சி கண்ணை மறைக்க, அழுக்காறு அறிவுக்குத் திரையிட, களங்கம் கற்பிக்க வேண்டும் என்ற ஓரே நோக்கத்துடன் திரு. கருணாநிதி இந்தக் குற்றச்சாட்டைக் கூறியிருக்கிறார். கனாமியின் பாதிப்பால் தங்களது வீடுகளை இழந்த மக்களுக்கு நிரந்தர வீடுகள் கட்டித் தரப்படும் வரையில், உடனடித் தேவையாக 32,378 தற்காலிக வீடுகள் 32 கோடி ரூபாய் செலவில் அமைத்துத் தரப்படட்டன. கனாமியால் முழுமையாக வீடு இழந்து பாதிப்புக்குள்ளான மக்களுக்கு நிரந்தர வீடுகள் கட்ட அதற்கென தனியே நிலம் வேண்டும். இதற்கென சிறப்பு நடவடிக்கைகள் மூலம், 26 கோடி ரூபாய் செலவில் 1,210 ஏக்கர் நிலம் தமிழக அரசால் கையகப்படுத்தப் பட்டு நிரந்தர வீடுகள் கட்டும் பணி நடைபெற்று வருகிறது. கனாமியால் பாதிக்கப்பட்ட மக்களுக்காக தமிழக அரசும், தமிழக அரசின் ஊக்குவிப்புடன் தொண்டு நிறுவனங்களும் சேர்ந்து மொத்தம் 45,892 நிரந்தர வீடுகளைக் கட்டி வருகின்றன. சென்னையில், தமிழ்நாடு சூடிசைப் பகுதி மாற்று வாரியத்தால் கட்டப்பட்டு வரும் 1,392 வீடுகளும் இதில் அடங்கும். இதுவரை, 969 நிரந்தர வீடுகள் கட்டி முடிக்கப்பட்டுவிட்டன. மீதமுள்ள 44,923 நிரந்தர வீடுகள் கட்டும் பணி மிக விரைவாக நடைபெற்று வருகிறது. மேலும், கனாமியால் பாதிக்கப்பட்ட 3,957 வீடுகள் பழுது நீக்கி செப்பனிடப் பட்டுள்ளதுடன், 3,454 வீடுகளில் செப்பனிடும் பணி நடைபெற்று வருகிறது.

கூட தமிழக அரசுக்கோ, வாழ்வாதாரங்களை இழந்த மீனவர்களுக்கோ மைய அரசால் வழங்கப்படவில்லை. ஆனால் தமிழக அரசால் இதுவரை, 29,879 பழுதடைந்த படகுகள் சீரமைக்கப்பட்டுள்ளன. 17,255 புதிய படகுகள் வழங்கப்பட்டுள்ளன. 38,178 மீனவர்களுக்கு புதிய மீன் பிடி வலைகள் வழங்கப்பட்டுள்ளன. மேலும், 2,776 மோட்டார் இயந்திரங்கள் பழுதுபார்ப்புப் பட்டுள்ளன. இதுதவிர, அரசு சாரா மற்றும் தொண்டு நிறுவனங்கள் மூலமாக 5,110 மீனவர்களுக்கு புதிய கட்டுமரம் மற்றும் படகுகள் வழங்கப்பட்டதுடன், பழுதடைந்த படகுகள் சீரமைத்துத் தரப்பட்டுள்ளன. தொண்டு நிறுவனங்களுக்கு தமிழக அரசு வழங்கி வரும் ஆக்கமும், ஊக்கமும், தொண்டு நிறுவனங்கள் மிகுந்த உற்சாகத்துடன் கனாமி நிவாரணப் பணிகளில் தங்களின் ஈடுபடுத்திக் கொள்ள வழிவகுத்துள்ளது.



இதனை தொண்டு நிறுவனங்களே பாராட்டும் போது, தொண்டு நிறுவனங்களை தமிழக அரசு உதாசீனப் படுத்தியதாக திரு. கருணாநிதி கூறியது கேலிக் கூத்தாக உள்ளது.

தமிழக மக்களின் நலனுக்கு எதிராக செயல்பட்டு, அடுத்தவர் இழப்பில் ஆதாயம் தேட முயலுகின்ற, ஆதாவற்றோரின் அழுகுரலை தனது நலத்திற்கு அடித்தளம் ஆக்கிக்கொள்ள முனைகின்ற சயநல அரசியல்வாதிகளை தமிழக மக்கள் மன்னிக்க மாட்டார்கள். உண்மையிலேயே இவர்களுக்கு தமிழக மக்களின் பால் பரிவோ, அக்கறையோ இருக்குமேயானால், தமிழக வெள்ள நிவாரணப் பணிகளுக்கு எனது அரசு கோரியுள்ள தொகையை முழுமையாக பெற்றுத் தர தங்களது பதவியையும், செல்வாக்கையும் பயன்படுத்தட்டும். அதனை விட்டுவிட்டு, குறுகிய அரசியல் ஆதாயத்திற்காக தமிழக அரசின் மீது பழுதி வாரி தூற்ற வேண்டாம் என்று கேட்டுக் கொள்கிறேன்.

மைய அரசின் உள்துறை, 2005ஆம் ஆண்டு பிப்ரவரி மாதத்தில் வீடு கட்ட உதவித் தொகையாக 650 கோடி ரூபாய் ஒதுக்கீடு செய்யப்பட்டுள்ளதாக ஒரு ஆணை வெளியிட்டது. இதில், குறிப்பிடப்பட்ட 650 கோடி ரூபாயில் ஒரு சல்லிக்காக கூட இதுவரை மத்திய அரசால் வழங்கப்படவில்லை. உள்துறையால் வெளியிடப்பட்ட அரசாணையின்படி, நிதித் துறையால் இந்தத் தொகை விடுவிக்கப்படாமல் தடைக்கல்லாய் இருப்பது யார்? மத்திய நிதி அமைச்சர் திரு. ப. சிதம்பரம் தான் இதனை தடுத்து நிறுத்தி விட்டாரா?

கனாமியால் தங்களது வாழ்வாதாரங்களை இழந்த மீனவர்கள், கட்டுமரம், படகுகள் முதலியவற்றை புதிதாக வாங்குவதற்கும், பழுதுபார்ப்பதற்கும் 44108 கோடி ரூபாய் ஒதுக்கப்படும் என்ற மைய அரசின் அறிவிப்பும் நாளது வரை வெற்று அறிவிப்பாகவே உள்ளது. இந்தத் தொகையில் இதுவரை, ஒரு ரூபாய்



விவசாயப் பெருமக்கள் கவலைப்பட வேண்டாம்!

தஞ்சாவூர் மாவட்டத்தில் ஏற்பட்ட வெள்ளச் சேதங்களைப் பார்வையிட்டு, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை (27.11.2005)

வணக்கத்திற்குரிய பெரியோர்களே, என்னை வாழவைக்கும் தெய்வங்களாகிய தாய்மார்களே, இதயதெய்வம் புரட்சித் தலைவர் எம்.ஜி.ஆரின் இரத்தத்தின் இரத்தமான, என் உயிரினும் மேலான எனது அருமை உடன் பிறப்புக்களே, உங்கள் அனைவருக்கும் முதற்கண் எனது கனிவான வணக்கத்தை தெரிவித்துக் கொள்கிறேன்.

தமிழக வரலாற்றில் இதுவரை நாம் காணாத அளவிற்கு மழைபெய்து கடுமையான வெள்ளப் பெருக்கு எடுத்து, இதனால் பெருமளவில் சேதம் ஏற்பட்டிருக்கிறது. இழப்பு ஏற்பட்டிருக்கிறது. தமிழக மெங்கும் பல்வேறு மாவட்டங்களில் இதே நிலைதான். இந்த நிலையில், இந்த நேரத்தில் வெள்ளத்தால் பாதிக்கப்பட்ட மக்களுக்கு என்னென்ன உதவிகள் செய்ய

வேண்டுமோ அதைச் செய்வதற்காகத்தான் இந்த அரசு இருக்கிறது. மக்களுக்கு என்னென்ன உதவிகள் கிடைக்க வேண்டுமோ, அவற்றை அவர்களுக்குக் கிடைக்கச் செய்வதுதான் எங்கள் கடமை என்ற உணர்வோடு நாங்கள் செயல்பட்டு வருகிறோம். நீங்கள்





எதற்காகவும் கவலைப்பட வேண்டாம் என்பதை உங்களுக்குத் தெரிவித்துக் கொள்கிறேன். விரைவிலேயே இயல்பு வாழ்க்கைக்கு திரும்புவதற்குத் தேவையான அனைத்து உதவிகளையும் தமிழக அரசு உங்களுக்குச் செய்து என்பதைத் தெரிவித்துக் கொள்கிறேன். முழுமையாக வீடு சேதம் அடைந்தவர்களுக்கு இரண்டாயிரம் ரூபாய் ரொக்கப் பணம், 10 கிலோ அரிசி, 1 லிட்டர் மண்ணெண்ணெய், ஒரு புடவை, ஒரு வேட்டி ஆகிய உதவிகளை வழங்கி வருகிறோம். சிலர் பட்டா வேண்டும் என்று கேட்டிருக்கிறார்கள். அவர்களுடைய கோரிக்கை மனுக்களைப் பரிசீலித்து உரியவர்களுக்கு பட்டா வழங்க உள்ளோம். சிலர் வீடு வேண்டும் என்று கேட்டிருக்கிறார்கள். அவர்களுக்கு எல்லாம் தொகுப்பு வீடுகள் கட்டிக் கொடுக்கத் திட்டமிட்டிருக்கிறோம்.

தஞ்சை மாவட்டத்தில் பெரும்பாலான மக்கள் விவசாயத் தொழிலில் ஈடுபட்டிருப்பவர்கள். இங்கே 1 இலட்சத்து 41 ஆயிரம் ஏக்கர் நிலத்தில் நெற்பயிர் இடப்பட்டு, இதில் கிட்டத்தட்ட 71 ஆயிரம் ஏக்கடர் தண்ணீரில் மூழ்கி இந்தப் பயிர்கள் எல்லாம் சேதம் அடைந்துவிட்டன என்பதை இப்பொழுதுதான் கேள்விப்பட்டேன். மிகவும் வருத்தமாக இருக்கிறது. இது பேரிழப்பு, இருந்தாலும் விவசாயிகள், விவசாயப் பெருமக்கள் இதற்காக வருத்தப்பட வேண்டாம். கவலைப்படவேண்டாம். கூடிய விரைவிலேயே 1 ஏக்கருக்கு எவ்வளவு நஷ்டஈடு வழங்குவது என்பதை முடிவு செய்து, அதனை அறிவித்து விரைவிலேயே


உங்களுக்கு நஷ்டஈடு வழங்கப்படும் என்பதைத் தெரிவித்துக் கொள்கிறேன்.

ஏற்கனவே சுனாமியால் தமிழகம் பெருமளவில் பாதிக்கப்பட்டுள்ளதால் அந்த நிவாரணப் பணிகளுக்காக தமிழகத்தில், தமிழக அரசிடம் இருந்த நிதியெல்லாம் தீர்ந்து போய்விட்டது. ஆகவே, இப்போது மத்திய அரசின் உதவியைக் கேட்டிருக்கிறோம். முன்பணமாக 3 ஆயிரம் கோடி ரூபாய் வழங்க வேண்டும் என்று கேட்டிருக்கிறோம். இதுவரை மத்திய அரசு இன்னும் எந்த உதவியையும் அறிவிக்கவில்லை. விரைவிலேயே அறிவிப்பார்கள் என்று எதிர்பார்த்துக் கொண்டிருக்கிறோம்.

ஆனால், அதற்காக நான் காத்திருக்கவில்லை. மாநில அரசின் சக்திக்கு உட்பட்டு நிவாரணப் பணிகளை, மீட்டும் பணிகளை, புனரமைப்புப் பணிகளை முழு வீச்சில் போர்க்கால அடிப்படையில் செய்து வருகிறோம். சாலைகளைச் சரிசெய்து வருகிறோம். பாலங்களைக் கட்டி வருகிறோம். மக்களுக்குத் தேவையான உதவிகளை வழங்கி வருகிறோம். ஆகவே, மீண்டும் ஒருமுறை நீங்கள் எதற்கும் கவலைப்பட வேண்டாம். உங்களுக்குத் தேவையான அனைத்து உதவிகளையும் இந்த அரசு செய்யும் என்பதைத் தெரிவித்துக் கொண்டு உங்களுக்கு வளமான எதிர்காலம் அமைய எனது நல்வாழ்த்துகளைத் தெரிவித்துக் கொண்டு, அண்ணா நாமம் வாழ்க! புரட்சித் தலைவர் நாமம் வாழ்க! என்று கூறி விடை பெறுகிறேன். நன்றி வணக்கம். *

போர்க்கால அடிப்படையில் நிவாரணப் பணிகளை மேற்கொண்டு வருகிறோம்

நாகப்பட்டினம் மாவட்டத்தில் வெள்ள நிவாரண உதவிகளை வழங்கி
மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை
(27.11.2005)




61 ன்னை வாழவைக்கும் புரட்சித்தலைவரின் இரத்தத்தின் இரத்தமான எனதருமை அன்பு உடன்பிறப்புக்களே! உங்கள் அனைவருக்கும் எனது பணிவான வணக்கங்களைத் தெரிவித்துக் கொள்கிறேன்.

வரலாறு காணாத அளவிற்கு இந்த மாவட்டம் மழை வெள்ளத்தால் பாதிக்கப்பட்டு உள்ளது. கடந்த ஆண்டுதான் கனாமிப் பேரலையால் இந்த மாவட்டம் பெரும் சேதத்திற்கு உள்ளாகி, பெரும் உயிரிழப்பு ஏற்பட்டது. இப்போது மீண்டும் மீண்டும் மழைபெய்து கடுமையான வெள்ளப்பெருக்கு ஏற்பட்டு அதனால் மக்கள் பெருமளவிற்கு பாதிக்கப்பட்டுள்ளனர். மக்களுக்குத் தேவையான நிவாரண உதவிகளை போர்க்கால அடிப்படையில் அரசு செய்து வருகிறது. நேற்றைய தினம் மட்டும் 1,87,000 உணவுப் பொட்டலங்கள் வழங்கப்பட்டுள்ளன. இன்றைய தினம் உங்களுக்குத் தேவையான உதவிகளை வழங்குவதற்கு நாள் இங்கே வந்திருக்கிறேன். எதற்கும் கவலைப்பட வேண்டாம் என்று உங்களை கேட்டுக் கொள்கிறேன். உங்களுக்குத் தேவையான உதவிகளை செய்யத்தான் இந்த அரசு இருக்கிறது. உங்களுக்குத் தேவையான உதவிகளை வழங்குவதுதான் இந்த அரசின் கடமை என்ற உணர்வோடு நாங்கள் செயல்பட்டு வருகிறோம்.

முழுமையாக நீரில் சேதமானவர்களுக்கு இன்றைய தினம் இரண்டாயிரம் ரூபாய், பத்து கிலோ அரிசி, ஒரு வேட்டி, ஒரு சேலை, 1 லிட்டர் மண்ணெண்ணெய் ஆகிய உதவிகள் வழங்கப்படும். ஏற்கெனவே கனாமிப் பேரலையால் வீடு இழந்தவர்களுக்கு நிர்ந்தரக் குடியிருப்புகள் கட்டப்பட்டு வருகின்றன. விரைவிலேயே அந்த வீடுகள் உரியவர்களுக்கு வழங்கப்படும். இந்த மாவட்டத்தில் பெரும்பாலான மக்கள் மீனவத் தொழிலில் ஈடுபட்டு இருக்கிறார்கள். இன்னும் நிறைய மக்கள் விவசாயத் தொழிலில் ஈடுபட்டு இருக்கிறார்கள். வரலாறு காணாத அளவிற்கு பயிர்ச்சேதம் அடைந்துள்ளது. 1,32,000 ஏக்கடர் நெற்பயிர் நடப்பட்டு உள்ளது. அவற்றில், 82,000 ஏக்கடர் முழுமையாக பயிர்ச்சேதம் அடைந்திருக்கிறது. இந்த மழை வெள்ளத்தால் 27,000 ஏக்கடர் நிலத்தில் பகுதி சேதமடைந்துள்ளது. விரைவிலேயே 1 ஏக்கடருக்கு எவ்வளவு நஷ்டஈடு வழங்குவது என்பதை முடிவு செய்து நிவாரண உதவி, நஷ்டஈடு விவசாயிகளுக்கு வழங்கப்படும். எதற்கும் கவலைப்பட வேண்டாம் எனக் கேட்டுக் கொள்கிறேன்.

மாவட்டத்தில் பெருமளவிற்கு சாலைகள், பாலங்கள், தரைப்பாலங்கள் சேதமடைந்திருக்கின்றன. வீடுகள் சேதமடைந்திருக்கின்றன. ஆகவே,



பட்டர்கள். அதிலிருந்து நீங்கள் மீண்டு வருகின்ற நேரத்தில் இப்பொழுது மழை வெள்ளம் ஏற்பட்டு அதனால் நீங்கள் கடுமையாகப் பாதிக்கப்பட்டு இருக்கின்றீர்கள். நீங்கள் சோதனை மேல் சோதனையைத் தாங்கிக் கொண்டிருக்கிறீர்கள். ஆகவே, உங்கள் மனஉறுதியை முதலில் நான் பாராட்ட விரும்புகின்றேன். உங்கள் கஷ்டங்கள் எல்லாம் விரைவிலேயே ஒரு முடிவுக்கு வரும் என்பதை உங்களுக்குத் தெரிவித்துக் கொள்ள விரும்புகின்றேன். இங்குள்ள

எல்லாவற்றையும் புனரமைத்துத் தர வேண்டியது இந்த அரசின் கடமை என்பதை நாங்கள் உணர்கிறோம். மத்திய அரசுக்கும் பொறுப்பு இருக்கிறது. மத்திய அரசு அந்தப் பொறுப்பைத் தட்டிக் கழிக்க முடியாது. முன் பணமாக 3 ஆயிரம் கோடி ரூபாய் தேவை எனக் கேட்டிருக்கிறோம்.

இதுவரை மத்திய அரசு எந்த நிதி உதவியையும் மாநில அரசுக்கு வழங்கவில்லை. ஆனால், அதற்காகக் காத்திருக்காமல் இந்த மாநில அரசு சக்திக்குட்பட்ட அளவில் போர்க்கால அடிப்படையில் நிவாரணப் பணிகளை நாங்கள் மேற்கொண்டு வருகிறோம். ஆகவே, மீண்டும் ஒருமுறை நீங்கள் எதற்கும் கவலைப்பட வேண்டாம் என்பதைத் தெரிவித்துக் கொள்கிறேன்.

அக்கரைப்பேட்டை, கல்லார் இணைப்புப் பாலத்தினைப் பார்வையிட்டு மாண்புமிகு தமிழக முதலமைச்சர் அவர்கள் ஆற்றிய உரை



நிலைமையைப் பற்றி மாவட்ட ஆட்சித்தலைவர் அவர்கள் இப்பொழுதுதான் விளக்கிக் கூறினார்கள். ஒரு தரைப்பாலம் இங்கே கட்டப்பட்டு வருகிறது. ஒரு வார காலத்திற்கு அந்த தரைப்பாலம் வழியாகப் போக்குவரத்து சென்று வர முடியும். ஆகவே, படகுகள் மூலமாகச் செல்ல வேண்டிய இந்த சிரமமான நிலைமை உங்களுக்கு ஒரு ஆறு நாட்களுக்கு மேல் நீடிக்காது என்பதைத் தெரிவித்துக் கொள்ள விரும்புகின்றேன்.

என்னை வாழவைக்கும் புரட்சித் தலைவரின் இரத்தத்தின் இரத்தமான உடன்பிறப்புக்களே! முதற்கண் எனது பணிவான வணக்கத்தைத் தெரிவித்துக் கொள்கிறேன்.

ஏற்கெனவே நீங்கள் அனைவரும் கடந்த ஆண்டு ஏற்பட்ட சளமாயி ஆழிப் பேரவையால் பாதிக்கப்

பணவே, தரைப்பாலம் கட்டி முடிக்கப்படும் வரை சற்று பொறுமையாக இருக்க வேண்டும் என்று உங்களைக் கேட்டுக்கொள்கிறேன். மேலும், ஒரு நிரந்தரப் பாலம் இங்கே கட்டுவதற்கு ரூ.90 இலட்சம் ரூபாயை வழங்க உத்தரவிட்டிருக்கிறேன். ஐந்து மாதக் காலத்திற்குள் இந்த நிரந்தரப் பாலம் கட்டி முடிக்கப்படும். மேலும் உங்களுக்கு என்னென்ன உதவிகள் தேவையோ, அந்த உதவிகளெல்லாம்

செய்வதற்காக இந்த அரசு இருக்கிறது. அதற்காகத் தான் இந்த அரசு இருக்கிறது. மக்களுக்குத் தேவையான உதவிகளை வழங்குவதுதான் எங்கள் கடமை என்ற உணர்வோடு நாங்கள் செயல்பட்டு வருகிறோம். ஆகவே, உங்களுக்கு எதைப் பற்றியும் கவலை வேண்டாம். உங்களுக்கு வளமான எதிர்காலம் அமையத் தேவையான அனைத்து உதவிகளையும் இந்த அரசு செய்யும். உடனடித் தேவைகளை மாவட்ட ஆட்சித் தலைவர் அவர்கள் கவனித்துக் கொள்வார்கள்.


உங்கள் அனைவருக்கும் ரூ.2,000 ரொக்கப் பணம், 10 கிலோ அரிசி, 1 லிட்டர் மண்ணெண்ணெய், 1 புடவை, 1 வேட்டி ஆகிய நிவாரண உதவிகள் வழங்கப்படும்.

மாவட்ட ஆட்சித்தலைவரிடம் சொல்லி இருக்கிறேன். விரைவிலேயே இந்த உதவிகள் உங்களுக்கு வழங்கப்படும். நாளைக்குள் இந்த உதவிகள் உங்களுக்குக் கிடைக்கும். ஆகவே, மீண்டும் சொல்கிறேன். நீங்கள் எதைப்பற்றியும் கவலைப்படத் தேவையில்லை. விரைவிலேயே நீங்கள் இயல்பு வாழ்க்கைக்குத் திரும்புவதற்கு என்னென்ன செய்ய வேண்டுமோ அதை இந்த அரசு நிச்சயமாகச் செய்யும். உங்கள் அனைவருக்கும் வளமான எதிர்காலம் அமைய எனது நல்வாழ்த்துகளைத் தெரிவித்துக் கொள்கிறேன்.

அண்ணா நாமம் வாழ்க, புரட்சி தலைவர் நாமம் வாழ்க!

* * *

துணி துவைக்கும் இயந்திரம்



இன்றைய நாகரிக உலகில், துணி துவைக்கும் இயந்திரத்தை (Washing Machine) பெரும்பாலோர் பயன்படுத்துகின்றனர். இதனைக் கண்டுபிடித்தவர், பிஷர் என்னும் அமெரிக்க நாட்டவர் ஆவார். 1901 ஆம் ஆண்டில் இதனை அவர் கண்டுபிடித்தார்.

தானாகத் துணி துவைக்கும் இயந்திரத்தை (Automatic) அமெரிக்க நாட்டின் ஹொர்லிமெஷின் நிறுவனம் 1907 ஆம் ஆண்டு உருவாக்கியது. இன்று இந்த இயந்திரம் மின்னணுத் தொழில்நுட்பத்தில் நவீனமுறையில் துணி உலர்த்தும் வசதியோடு உருவாக்கப்பட்டுள்ளது.

கண்ணாடி

கண்ணாடிப் பொருட்கள் இன்று பல பயன்களைத் தருகின்றனவல்லவா? கண்ணாடியைக் கண்டுபிடித்த நாடு சீனா. மெசபடோமியா, எகிப்து போன்ற நாடுகளிலும் கண்ணாடி தயாரிக்கப்பட்டுள்ளதாம்.

ரோம் நாட்டில் கண்ணாடிப் பாத்திரங்கள் செய்யும் முறை இருந்தது. பத்தொன்பதாம் நூற்றாண்டில்தான் கண்ணாடிப் பொருட்களின் பயன்பாடு அதிகமானது.

கண்ணாடித் தயாரிப்பின் வளர்ச்சி பலவித அறிவியல் ஆய்வுகளுக்கு வெகுவாக உதவியுள்ளது.

கண்ணாடித் தயாரிப்புத் துறையில் ஜெர்மன் நாட்டவர்களான ஷரப் மற்றும் ஆபி என்ற இருவர் செய்த பணி மகத்தானதாகும்.



தேவையான உதவிகளை தமிழக அரசு செய்யும்


மதுரை மாவட்டத்தில் வெள்ளத்தால் பாதிக்கப்பட்ட பகுதிகளைப் பார்வையிட்டு
நிவாரண உதவிகள் வழங்கி மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள் ஆற்றிய உரை - 28.11.2005

வணக்கத்திற்குரிய என்னை வாழவைக்கும் தெய்வங்களாகிய தாய்மார்கள், இதயதெய்வம் எம்.ஜி.ஆரின் இரத்தத்தின் இரத்தமான என் உயிரினும் மேலான என தருமை உடன்பிறப்புக்களே, முதற்கண் எனது கனிவான வணக்கத்தைத் தெரிவித்துக் கொள்கிறேன்.

வரலாறு காணாத வகையில் தமிழகத்தில் அதிகமாக மழைபெய்து கடுமையாக இந்த மாநிலம் பாதிக்கப்பட்டு இருக்கிறது. மிகப் பெரிய அளவில் வெள்ளப்பெருக்கால் சேதம் ஏற்பட்டு இருக்கிறது. உயிர் இழப்பும், பயிர் இழப்பும் ஏற்பட்டு இருக்கிறது. பல பேர் வீடுகளை இழந்து இருக்கிறார்கள். பலபேர் இருக்க இடம் இல்லாமல் இத்தகைய நிவாரண மையங்களுக்கு அழைத்து வரப்பட்டு இருக்கிறார்கள். அவர்களுக்குத் தேவையான உணவும், முதலுதவிகளையும் இந்த அரசு வழங்கி வருகிறது. இன்றைய தினம் உங்களை யெல்லாம் சந்தித்து தமிழக அரசு வழங்கும் வெள்ள நிவாரண உதவிகளை உங்களுக்கு வழங்குவதற்காக நான் இங்கே வந்து இருக்கிறேன். எதற்கும் நீங்கள் கவலைப்பட வேண்டாம் என்று உங்களுக்கு நான் சொல்லிக்கொள்ள விரும்புகிறேன். உங்களுக்கு வேண்டிய உதவிகளைச் செய்வதற்காக தமிழக அரசு இருக்கிறது. அதற்காகத்தான் அரசு இருக்கிறது. உங்களுக்கு வேண்டிய உதவிகளைச் செய்வதுதான், எங்கள் கடமை என்ற உணர்வோடு நாங்கள் செயல்பட்டு வருகிறோம்.



இன்றைய தினம் இதுவரை வரலாற்றில் காணாத அளவுக்கு, தமிழகத்தில் வெள்ளச் சேதத்தால் கட்டமைப்பு வசதிகள் எல்லாம் அழிந்து போயிருக்கின்றன. சாலைகள், பாலங்கள், இவைகள் எல்லாம் சேதப்படுத்தப்பட்டுள்ளன. பெரும் அளவில் ஏரிகள், குளங்கள், நீர்த் தேக்கங்கள், அணைகள் இவற்றில் எல்லாம் உடைப்புகள் ஏற்பட்டு இருக்கின்றன. இவற்றை எல்லாம் சீர்செய்து ஆக வேண்டும். நிறைய பாலங்கள் வெள்ளத்திலேயே அடித்துக் கொண்டு போய்விட்டன. இந்தப் பாலங்களை யெல்லாம் மீண்டும் கட்டவேண்டி உள்ளது. பலபேருக்கு வீடுகள் போய்விட்டன. அவர்களுக்கெல்லாம் புதிய



குடியிருப்புகள் கட்டிக் கொடுக்க வேண்டும். இதற்கெல்லாம் ஏராளமான பணம் தேவைப்படும். அதற்காகத்தான் மத்திய அரசிடம் முன்பணமாக ரூபாய் 3 ஆயிரம் கோடி வேண்டும் என்று கேட்டு இருக்கிறோம். ஒட்டுமொத்தமாக எந்த அளவிற்கு இழப்பு ஏற்பட்டு இருக்கிறது என்பதை இன்னும் கணக்கிட முடியவில்லை. பல இடங்களில் இன்னும் வெள்ளம் வடியவில்லை.

வெள்ளம் வடிந்த பின்னர்தான் மதிப்பீடு செய்ய முடியும். மீண்டும் ஒரு மத்தியக் குழுவை அனுப்புமாறு மாண்புமிகு பாரதப் பிரதமரிடம் கேட்டு இருந்தேன். பிரதமர் அவர்களும் ஒரு குழுவை அனுப்பி அவர்கள் இன்று தமிழகம் வந்து சேர்கிறார்கள். நாளை முதல் அவர்கள் வெள்ளத்தால் பாதிக்கப்பட்ட பகுதிகளைப் பார்வையிடுகிறார்கள். நேற்றைய தினம் தஞ்சை, நாகப்பட்டினம், கடலூர் ஆகிய மாவட்டங்களில் சுற்றுப்பயணம் செய்தேன். திருச்சிக்கு சென்றிருந்தேன். அங்கெல்லாம் பெரும் அளவில் பயிர்கள் சேதமடைந்துள்ளன. இலட்சக்கணக்கான எக்டேர் நிலத்தில் நெற்பயிர் முழுவதுமாக அழிந்து விட்டது. ஆகவே, இந்த விவசாயிகளுக்கெல்லாம் எந்த அளவிற்குச் சேதம் ஏற்பட்டு இருக்கிறது என்பதைக் கணக்கிட்டு அவர்களுக்கும் நஷ்டஈடு வழங்க வேண்டி உள்ளது. கடந்த 30 ஆம் தேதியன்று ஒரு உதவித்

தொகுப்பை நான் அறிவித்து இருந்தேன். முழுவதுமாக வீடு சேதமடைந்தவர்களுக்கு ரூ.2000 ரொக்கப்பணம், 10 கிலோ அரிசி, 1 லிட்டர் மண்ணெண்ணெய், 1 புடவை, 1 வேட்டி ஆகியவை வழங்கப்படும் என்று அறிவித்து இருந்தேன். வீடு ஒரு பகுதி பாதிக்கப்பட்டு இருந்தால், சேதமடைந்திருந்தால் அத்தகையவர்களுக்கு ரூ.1000 ரொக்கப்பணமும், 10 கிலோ அரிசியும், 1 லிட்டர் மண்ணெண்ணெயும், 1 புடவையும், வேட்டியும் வழங்கப்படும் என்று அறிவித்து இருந்தேன். அதன்படி உதவிகள் வழங்கப்பட்டு வருகின்றன. பாதிக்கப்பட்ட ஒவ்வொரு மாவட்டத்திலும், மாவட்ட ஆட்சித் தலைவர்கள் உரிமையாளர்களுக்கு இந்த உதவிகளை எல்லாம் வழங்கி வருகிறார்கள்.

ஆனால், இன்னும் நிறைய பேர் தங்கள் வீடுகள் சேதம் அடையவில்லை என்றாலும் கூட நாங்களும் இந்த மழை வெள்ளத்தால் கடுமையாகப் பாதிக்கப்பட்டு இருக்கிறோம். எங்களுக்கும் நிவாரண உதவிகள் வழங்க வேண்டும் என்று என்னிடம் கோரிக்கை விடுத்து இருக்கிறார்கள். கடந்த 2 நாட்களாக தமிழகத்தில் மழை வெள்ளத்தால் பாதிக்கப்பட்ட மாவட்டங்களில் நான் சுற்றுப்பயணம் செய்து வருகிறேன். மூன்றாவது நாளாக இன்றும் சுற்றுப்பயணம் மேற்கொண்டு இருக்கிறேன். இங்கே வந்து உங்களுடையெல்லாம் சந்தித்துக் கொண்டு இருக்கிறேன். நான் சென்ற இடங்களில் எல்லாம்



ஆயிரக்கணக்கான பாதிக்கப்பட்ட மக்களைச் சந்தித்தேன். அப்போது, பலர் தங்கள் வீடுகளை இழந்துவிட்டவில்லை என்றாலும் கூட பல வழிகளில் அவர்கள் கடுமையாகப் பாதிக்கப்பட்டு இருப்பதால் தங்களுக்கும் நிவாரண உதவிகள் கிடைக்கவேண்டும் என்ற கோரிக்கையை என்னிடம் வைத்தார்கள். ஆகவே, அந்தக் கோரிக்கையை ஏற்று இன்று ஒரு புதிய அறிவிப்பை நான் வெளியிட விரும்புகிறேன். ஒரு கிராமமோ அல்லது ஒரு ஊரோ முழுவதுமாக வெள்ள நீரால் சூழப்பட்டு இருந்தால், அந்த ஊரில் அல்லது அந்த கிராமத்தில் வசிக்கும் மக்களுக்கும், ஒரு கிராமத்திலோ ஊரிலோ வெள்ளம் ஏற்பட்டதால் மக்களை அங்கிருந்து வெளியேற்றி அப்புறப்படுத்தி வேறு இடத்தில் தங்க வைக்க வேண்டிய அவசியம் ஏற்பட்டிருந்தால் அத்தகைய மக்களுக்கும், சில ஊர்களிலும் கிராமங்களிலும் நிவாரண மையங்கள் திறக்கப்பட்டு அங்கே அந்த மக்களுக்கு உணவுப் பொட்டலங்கள் வழங்கப்பட்டு இருந்தால், அந்த மக்களுக்கும், மேலும் கிராமமோ, ஊரோ அங்கே முழுவதுமாக ஒரு நாள் முழுவதும் தண்ணீர் தேங்கி நின்று இருந்தால் சகஜ வாழ்க்கை பாதிக்கப்பட்டு இருந்தால் அந்த ஊர் அல்லது அந்த கிராமத்தில் வசிக்கும் மக்களுக்கும் உதவிகள் வழங்கலாம் என்று முடிவு செய்து இருக்கிறேன். இதன்படி, அத்தகைய மக்களுக்கு தவிர 1000 ரொக்கப்பணம், 10 கிலோ அரிசி, 1 லிட்டர் மண்ணெண்ணெய், 1 வேட்டி, 1 சேலை ஆகியவை வழங்கப்படும் என்பதை மகிழ்ச்சியோடு தெரிவித்துக் கொள்கிறேன்.

இன்னும் நிறைய பேர் தங்கள் பயிர்கள் எல்லாம் அழிந்து விட்டதால் நஷ்டஈடு வேண்டும் என்று கேட்டு இருக்கிறார்கள். வெள்ள நீர் முழுவதுமாக வடிந்த பின்னர் எந்த அளவிற்கு இழப்பு ஏற்பட்டு இருக்கிறது என்பதை மதிப்பிட்டு அவர்களுக்கு நஷ்டஈடு வழங்கப்படும் என்பதைத் தெரிவித்துக் கொள்கிறேன். இன்னும் பலர் தங்களுக்கு வீடுகள் வேண்டும் என்று கேட்டு இருக்கிறார்கள். அவர்களுக்கெல்லாம் தொகுப்பு வீடுகள் கட்டித் தரப்படும் என்பதைத் தெரிவித்துக் கொள்கிறேன். முக்கியமாக உங்களுக்கு நான் சொல்லிக் கொள்ள விரும்புவது எல்லாம் எதைப்பற்றியும் நீங்கள் கவலைப்பட வேண்டாம். எதற்காகவும் நீங்கள் வருத்தப்பட வேண்டாம். இப்பொழுது ஏற்பட்டு இருப்பது ஒரு தற்காலிகமான துயரம்; அவ்வளவுதான். விரைவிலேயே நீங்கள் இயல்பான வாழ்க்கைக்குத் திரும்புவதற்கு என்னென்ன உதவிகள் தேவையோ அந்த உதவிகளை எல்லாம் நிச்சயமாக என் தலைமையிலான அரசு செய்யும் என்பதை நான் உறுதியோடு தெரிவித்துக் கொள்கிறேன்.

ஆகவே, நீங்கள் எதைப்பற்றியும் கவலைப்படத் தேவையில்லை. உங்களுக்குத் தேவையான உதவிகளையெல்லாம் தமிழக அரசு செய்யும் என்பதைத் தெரிவித்துக் கொண்டு, உங்களுக்கு வளமான எதிர்காலம் அமைய உங்கள் அனைவருக்கும், எனது நல்வாழ்த்துகளைத் தெரிவித்துக் கொண்டு, அண்ணா நாமம் வாழ்க! புரட்சித் தலைவர் நாமம் வாழ்க! என்று கூறி விடைபெறுகிறேன், நன்றி வணக்கம்.

★

717 கோடி ரூபாய் மதிப்பில்

“புதுவாழ்வு”

என்னும் புதிய திட்டம்



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 15.11.2005 அன்று தலைமைச் செயலகத்தில், தமிழகத்தின் கிராமப்புற ஏழை, எளிய மக்களின் பொருளாதாரத்தை மேம்படுத்தும் நோக்கத்துடன், உலக வங்கி உதவியுடன், 717 கோடி ரூபாய் மதிப்பில் தமிழக அரசு செயல்படுத்த உள்ள “புது வாழ்வு” என்னும் புதிய திட்டத்தைத் தொடங்கி வைத்தார்கள்.

தமிழகத்தின் கிராமப்புறங்களில் உள்ள மக்களின் வறுமையை நீக்கி, அவர்களது பொருளாதாரத்தை மேம்படுத்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் தலைமையிலான அரசு, பல்வேறு முனைப்பான திட்டங்களைச் செயல்படுத்தி வருகிறது. இவ்வகையில், மக்களே இயக்கி,

செயல்படுத்தும் புதிய வளர்ச்சி அணுகுமுறையை (COMMUNITY DRIVEN DEVELOPMENT APPROACH) அடிப்படையாகக் கொண்டு, கிராமப்புற ஏழை, எளிய மக்களின் பொருளாதார மேம்பாட்டுக்கான தொழில்களுக்கும், முதலீடுகளுக்கும் உதவுவதை முதன்மை நோக்கமாகக் கொண்டு, ‘புது வாழ்வு’ என்னும் ஒரு புதிய திட்டத்தை, உலக வங்கி நிதி உதவியோடு, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் தலைமையிலான அரசு செயல்படுத்துகிறது. இந்தப் புதிய அணுகுமுறையின்படி, மக்கள் தங்களின் தேவையை முன்னிலைப்படுத்தி திட்டமிட்டுச் செயல்படவும், திட்டத்தின் செயல்பாடுகளைத் தாங்களே கண்காணித்து, முன்னேற்றப் பாதையில் செல்லவும் ஏதுவாகும்.

மொத்தம் 717 கோடி ரூபாய் மதிப்பீட்டில், செயல்படுத்தப்பட உள்ள இத்திட்டத்திற்கு 541 கோடி ரூபாய் உலக வங்கி கடன் உதவி வழங்குகிறது. 122 கோடி ரூபாய் தமிழக அரசின் பங்களிப்பாகவும், 54 கோடி ரூபாய் மக்கள் பங்களிப்பாகவும் இருக்கும்.



புதுவாழ்வுத் திட்டத்தின் சிறப்பம்சங்கள்

- * கிராமப்புற மக்களின் வறுமையைக் குறைத்திடும் நோக்கத்துடன், அவர்கள் தங்களது திறன்களை வலுப்படுத்தி இன்றியமையாத தேவைகளைத் திட்டமிட்டு, வரிசைப்படுத்தி, மேலாண்மை செய்திடவும், அதற்குரிய முதலீடுகளையும், வளங்களையும் பெற்றிடவும், இத்திட்டத்தின் கீழ் உதவி வழங்கப்படும். இதற்கென கிராம வறுமைக் குறைப்பு நிதியாக 200 கோடி ரூபாய் ஒதுக்கீடு செய்யப்படும்.
- * சுயஉதவிக் குழுக்கள் மற்றும் தொழிற் குழுக்கள் வருவாய் ஈட்டும் தொழில்களில் ஈடுபட ஏதுவாக தொடர்ந்து தொழில்நுட்ப உதவிகளும், அதற்குத் தேவையான நிதியும் இத்திட்டத்தின் கீழ் வழங்கப்படும். இவ்வகையில், ஏழை எளியோரின் வாழ்வாதார மேம்பாட்டிற்காக 299 கோடி ரூபாய் ஒதுக்கீடு செய்யப்படும்.
- * சுயஉதவிக் குழுக்களின் கூட்டமைப்புகள் மற்றும் தொழிற் குழுக் கூட்டமைப்புகளின் நிலைத்த வளர்ச்சிக்கு உதவிடும் வகையில் 20 கோடி ரூபாய் ஒதுக்கீடு செய்யப்படும்.
- * ஊனமுற்றோர் மற்றும் விதவைகள், கணவனால் கைவிடப்பட்டோர், முதியோர், ஆதரவற்றோர், பழங்குடியினர் ஆகிய நலிவுற்ற மக்களின்

வாழ்க்கை மேம்பாட்டிற்காகவும், புனர் வாழ்விற்காகவும் 70 கோடி ரூபாய் ஒதுக்கீடு செய்யப்படும்.

- * ஏழை, எளிய மக்களின் வாழ்க்கை மேம்பாட்டுக்கும், பொருளாதார முன்னேற்றத்திற்கும் வழி அமைத்துச் சிறப்புடன் செயல்படும் ஊராட்சிகளை ஊக்குவிக்கும் வகையில், ஊக்க நிதியாக 53.60 கோடி ரூபாய் வழங்கப்படும்.

717 கோடி ரூபாய் மதிப்பீட்டில் செயல்படுத்தப்பட உள்ள "புதுவாழ்வு" என்னும் இந்தப் புதிய திட்டத்தினை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 15.11.2005 அன்று தலைமைச் செயலகத்தில் தொடங்கி வைத்தார்கள்.

இத்திட்டம், தமிழகத்தின் 15 மாவட்டங்களில் உள்ள 70 ஊராட்சி ஒன்றியங்களில் 6 ஆண்டுகளுக்குச் செயல்படுத்தப்படும். இதன் மூலம், இந்த ஊராட்சி ஒன்றியங்களைச் சார்ந்த 2,300 ஊராட்சிகளில் உள்ள சுமார் 3.5 இலட்சம் ஏழை, எளிய குடும்பங்கள் பயன் அடையும்.

புதுவாழ்வு ஒருங்கிணைப்பு அணை

இந்த ஊராட்சிகள் ஒவ்வொன்றிலும் 'புது வாழ்வு'த் திட்டத்தைச் சிறப்புடன் செயல்படுத்துவதற்கென

ஊராட்சி அளவில் கிராம வறுமைக் குறைப்புச் சங்கம் (VILLAGE POVERTY REDUCTION COMMITTEE) ஒன்று தொடங்கப்படும். இந்தச் சங்கம், அந்த ஊராட்சியில் உள்ள ஏழை, எளிய மக்களின் வாழ்க்கை மேம்பாட்டுக்கு உரியத் திட்டங்களை வகுக்கவும், செயல்படுத்தவும் பொறுப்பானதாக இருக்கும்.

இவ்வாறு அமைக்கப்படும் கிராம வறுமைக் குறைப்புச் சங்கங்களுக்கும் மற்றும் சுயஉதவிக் குழுக்கள் - தொழிற் குழுக்கள் ஆகியவற்றுக்கும் உரிய பயிற்சிகள் அளிக்கவும் மற்றும் தேவையான உதவிகள் வழங்கவும் பகுதி அளவில் 'புது வாழ்வு ஒருங்கிணைப்பு அணி' (PROJECT FACILITATION TEAM) ஒன்று அமைக்கப்படும். இந்தப் புது வாழ்வு ஒருங்கிணைப்பு அணி 10-லிருந்து 15 ஊராட்சிகளை உள்ளடக்கிச் செயல்படும். மாவட்ட அளவில் இத்திட்டத்தைச் செயல்படுத்திட மாவட்ட ஆட்சியரைத் தலைவராகக் கொண்டு 'மாவட்டப் புது வாழ்வுச் சங்கம்' (DISTRICT PUDHUVAZHVU SOCIETY) என்னும் அமைப்பு நிறுவப்படும். "தமிழ்நாடு புது வாழ்வுச் சங்கம்" (TAMIL NADU PUDHUVAZHVU SOCIETY) என்னும் அமைப்பு மாநில அளவில் இத்திட்டத்தை மேலாண்மை செய்து நிருவகிக்கும்.

15 மாவட்டங்கள்

இத்திட்டம், முதல் கட்டமாக, தேனி, கோயம்புத்தூர், நாமக்கல், சேலம், வேலூர், திருவண்ணாமலை, திருவாரூர் ஆகிய மாவட்டங்களிலும், இரண்டாவது கட்டமாக கடலூர், காஞ்சிபுரம், நாகப்பட்டினம், இராமநாதபுரம், திருநெல்வேலி, திருவள்ளூர், தூத்துக்குடி மற்றும் விழுப்புரம் ஆகிய மாவட்டங்களிலும் செயல்படுத்தப்படும்.

தமிழகத்தின் கிராமப்புறங்களில் உள்ள ஏழை, எளிய மக்களுக்குப் புதிய தொழில் வாய்ப்புகளை உருவாக்கவும், அவர்கள் ஏற்கெனவே ஈடுபட்டுள்ள தொழில்களில் வருமானத்தை அதிகரிக்கவும், உரிய தொழில்நுட்ப உதவிகளையும், நிதி உதவிகளையும் வழங்கி அவர்களது வாழ்வாதாரத்தை மேம்படுத்தி வருமானத்தைப் பெருக்குவதை முதன்மை நோக்கமாகக் கொண்ட, 'புது வாழ்வு'த் திட்டத்தை 15.11.2005 அன்று தொடங்கி வைத்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தொடர்ந்து இதே நிகழ்ச்சியில் இத்திட்டத்திற்கான இணையதளத்தையும்

தொடங்கி வைத்தார்கள். இந்த இணையதளத்தின் முகவரி www.pudhuvazhvu.org ஆகும்.

இதனைத் தொடர்ந்து, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 'புதுவாழ்வு'த் திட்ட விளக்க சிறுபத்தகத்தை வெளியிட்டார்கள். இதன் முதல் பிரதியை அமெரிக்க நாட்டில் வாஷிங்டனில் உள்ள உலக வங்கியின் பிரிவு இயக்குநரான கான்ஸ்டன்ஸ் பெர்னார்டு (Ms.Constance Bernard, Sector Director, World Bank, Washington D.C.) அவர்கள் பெற்றுக் கொண்டார்.

அடுத்து, இத்திட்டத்தைச் செயல்படுத்தும் முன்னோடி ஊராட்சிகளான கோயம்புத்தூர் மாவட்டம், ஒடந்துறை ஊராட்சி வறுமைக் குறைப்புச் சங்கம் மற்றும் ஒடந்துறை பழங்குடியினர் வறுமைக் குறைப்புச் சங்கம், வேலூர் மாவட்டம், இடையன்சாத்து ஊராட்சி வறுமைக் குறைப்புச் சங்கம், தேனி மாவட்டம், ஜி. உசிலம்பட்டி ஊராட்சி வறுமைக் குறைப்புச் சங்கம், விழுப்புரம் மாவட்டம், கடம்பூர் ஊராட்சி வறுமைக் குறைப்புச் சங்கம், கடலூர் மாவட்டம், எம். கொளக்குடி ஊராட்சி வறுமைக் குறைப்புச் சங்கம் ஆகிய சங்கங்களுக்கு, அந்தச் சங்கங்களின் தலைவர்களான முறையே திரு.ஆர். சண்முகம், திருமதி. பி. நஞ்சம்மாள், திருமதி. என். ராணிமணி, திரு.எஸ்.அழகர்சாமி, திருமதி. இ. உஷாராணி, திருமதி. பி. கலையாசி ஆகியோரிடம் திட்டத்திற்கான முதல் தவணை வறுமைக் குறைப்பு நிதியாக மொத்தம் 19 இலட்சத்து 18 ஆயிரம் ரூபாய்க்கான காசோலைகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் வழங்கினார்கள்.

இந்த நிகழ்ச்சியின்போது, மாண்புமிகு சமூக நலத்துறை அமைச்சர் திருமதி. விஜயலக்ஷ்மி பழனிச்சாமி, தலைமைச் செயலாளர் திரு.என்.நாராயணன், இ.ஆ.ப., சமூக நலத்துறைச் செயலாளர் திரு.எஸ்.என்.விஜய ராகவன், இ.ஆ.ப., நிதித்துறைச் செயலாளர் திரு.கே.ஞானதேசிகன், இ.ஆ.ப., புதுவாழ்வுத் திட்ட இயக்குநர் திரு.நா.முருகானந்தம், இ.ஆ.ப., உலக வங்கியின் இயக்குநர் திருமதி. கான்ஸ்டன்ஸ் பெர்னார்டு, புதுவாழ்வுத் திட்டத்திற்கான உலக வங்கியின் தலைவர் திருமதி. மீனா முன்ஷி ஆகியோர் உடனிருந்தனர்.

* * *



ஓதுவார்கள், அர்ச்சகர்கள், இசைக் கலைஞர்கள் உள்ளிட்டோருக்கு ஓய்வூதியத்தை உயர்த்தி உத்தரவு



மாண்புமிகு தமிழக முதலமைச்சர்
செல்வி ஜெ ஜெயலலிதா அவர்களின்
அறிக்கை 16-11-2005

திருக்கோயில்களில் பணியாற்றி ஓய்வு பெற்ற ஓதுவார்கள், அரையர்கள், திவ்வியப் பிரபந்தம் பாடுவோர், அர்ச்சகர்கள், வேதபாராயணர்கள், இசைக் கலைஞர்கள் மற்றும் கிராமப்புறங்களில் உள்ள, இந்து சமய அறநிலைய ஆட்சித்துறையின் கட்டுப்பாட்டில் இல்லாத சிறு திருக்கோயில் பூசாரிகள் ஆகியோர் தற்போது ஓய்வூதியமாக மாதம்தோறும் 500 ரூபாய் பெற்று வருகின்றனர்.

பல்வேறு இறைவன் திருப்பணிகளில் தங்களை ஈடுபடுத்திக் கொண்டு பணியாற்றி வருகின்ற இவர்கள், அப்பணியில் இருந்து ஓய்வு பெற்ற பின் மனநிறைவுடன் வாழ்ந்திட ஏதுவாக இவர்கள் தற்போது பெற்று வருகின்ற ஓய்வூதியத் தொகையை உயர்த்தி வழங்கிட நான் முடிவெடுத்ததுள்ளேன்.

இதன்படி, திருக்கோயில்களில் பணியாற்றி ஓய்வு பெற்ற ஓதுவார்கள், அரையர்கள், திவ்வியப் பிரபந்தம் பாடுவோர், அர்ச்சகர்கள், வேதபாராயணர்கள், இசைக் கலைஞர்கள் மற்றும் கிராமப்புறங்களில் உள்ள, இந்து சமய அறநிலைய ஆட்சித்துறையின் கட்டுப்பாட்டில் இல்லாத சிறு திருக்கோயில் பூசாரிகள் ஆகியோர் பெற்று வருகின்ற ஓய்வூதியத் தொகையைக் கணிசமாக உயர்த்தி, இனி இவர்களுக்கு மாதம்தோறும் 750 ரூபாய் ஓய்வூதியமாக வழங்கிட நான் தற்போது உத்தரவிட்டுள்ளேன் என்பதை மிகுந்த மகிழ்ச்சியுடன் தெரிவித்துக் கொள்கிறேன். இது உடனடியாக அமல்படுத்தப்படும்.

இதன் மூலம், இவ்வகையில், மொத்தம் 3,247 பேர் பயன் அடைவார்கள். இதனால் அரசுக்கு ஆண்டு ஒன்றுக்கு சுமார் ஒரு கோடி ரூபாய் கூடுதலாகச் செலவாகும். இத்திட்டத்திற்கான மொத்தச் செலவு 2.92 கோடி ரூபாய் ஆக இருக்கும்.




தமிழகத்தில் உள்ள திருக்கோயில்கள், மக்கள் இறை நம்பிக்கையுடன் கூடி வழிபடும் மையங்கள் என்பதோடு மட்டுமல்லாமல், நமது தொன்மையான வரலாற்றையும், பண்பாட்டையும் உலகுக்கு எடுத்துக் கூறுகின்ற உன்னதத் திருத்தலங்களாகவும் விளங்குகின்றன. பக்தர்களுக்கு மன அமைதியையும், மகிழ்ச்சியையும் தருகின்ற நமது திருக்கோயில்கள், இந்து சமயப் பண்பாட்டுப் பாரம்பரியத்தை வெளிப்படுத்தும் கலைச் சிகரங்கள் - தமிழர்களின் கலை வளர்ச்சியை வெளிப்படுத்தும் பண்பாட்டுச் சின்னங்கள் என்றால் மிகையாகாது.

ஆழ்வார்களாலும், நாயன்மார்களாலும் பாடிப் பரவப் பெற்ற இந்தப் புகழ்மிகு புனிதத் திருத்தலங்களில், ஓதுவார்கள், அரையர்கள், திவ்வியப் பிரபந்தம் பாடுவோர் ஆகியோர் இறைவனைப் போற்றித் திருப்பாடல்களை தினமும் பாடி, தெய்வீகத் தொண்டாற்றி வருகின்றனர். அதேபோல், திருக்கோயில்களில் இறைவனைத் துதித்து, அர்ச்சனை முதலான தெய்வீகப் பணிகளை ஆற்றுகின்ற அர்ச்சகர்களும், வேதபாராயணர்களும், கிராமப் புறங்களில் உள்ள இந்து சமய அறநிலைய ஆட்சித்துறையின் கட்டுப்பாட்டில் இல்லாத சிறு சிறு திருக்கோயில் பூசாரிகளும், இறைவன் திருத்தொண்டில் தங்களை ஈடுபடுத்திப் பணியாற்றி வருகின்றனர். இப்பணிகளுக்கு அத்திருக்கோயில்களில் பணியாற்றுகின்ற இசைக் கலைஞர்கள் உறுதுணையாக இருந்து வருகின்றனர்.

அரசு விதிமுறைகளைத் தளர்த்தி

உடல் ஊனமுற்றோருக்கு அரசுப்பணி

மாண்புமிகு முதலமைச்சர் அவர்கள் நடவடிக்கை



ஊனமுற்றோரின்பால் தனி அக்கறை கொண்டு, அவர்களது வாழ்க்கை மேம்பட வேண்டும் என்ற உளமார்ந்த விருப்பத்துடன் மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் தலைமையிலான அரசு எண்ணற்ற உதவிகளையும், ஏராளமான சலுகைகளையும் வழங்கி வருகிறது.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9-3-2005 அன்று தலைமைச் செயலகத்தில், பார்வையற்ற கல்லூரி மாணவர்கள் மற்றும் பட்டதாரிகள் ஆகியோரது குறைகளை நேரில் கேட்டறிந்ததன் அடிப்படையில், 16-3-2005 அன்று, தமிழக சட்டமன்றப் பேரவையில் உடல் ஊனமுற்றோருக்கென பல்வேறுச் சலுகைகளை அறிவித்தார்கள்.

அதில் ஒரு அம்சமாக, ஊனமுற்றோருக்கு வேலைவாய்ப்பு அளிக்கும் நோக்கத்துடன், நுழைவு நிலைப் பணியிடங்களை நிரப்புவதற்கு விதிக்கப்பட்ட தடையைத் தளர்த்தி, 150 'சி' மற்றும் 'டி' பிரிவு

பணியிடங்களைப் பார்வையற்றோர் உள்ளிட்ட ஊனமுற்றோரைக் கொண்டு நிரப்பிட முடிவு செய்துள்ளதாகவும், இளநிலை உதவியாளர் மற்றும் தட்டச்சர், வரவேற்பாளர், தொலைபேசி இயக்குபவர், நூலக உதவியாளர், இசை ஆசிரியர், சுருக்கெழுத்தர், தையல் பயிற்றுநர், தொழில் ஆசிரியர், மின் தூக்கி இயக்குபவர், புத்தகம் கட்டுபவர், பொருத்தநர் மற்றும் தமிழ்நாடு மின் வாரியத்தின் மின் பயனீட்டுக் கணக்கீட்டாளர் ஆகிய பதவிகள் தொடர்பான இந்த 150 பணியிடங்கள் உடல் ஊனமுற்றோரை மட்டுமே கொண்டு நிரப்பப்படும் என்றும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் அறிவித்தார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் இந்த அறிவிப்பின் அடிப்படையில், 'சி' மற்றும் 'டி' பிரிவில் 12 வகையான மேற்படிப் பதவிகளில் 150 பணியிடங்களைத் தகுதி வாய்ந்த ஊனமுற்றோரைக் கொண்டு நிரப்பிட அரசாணை வெளியிடப்பட்டுள்ளது. தமிழ்நாடு மாநில மற்றும் சார்நிலைப் பணி விதிகளில், பொது விதி 22(a)ன்படி, நேரடி நியமனம் மூலம் பணி அமர்த்தப்படும்போது, மொத்தப் பணி நியமனங்களில் பார்வையற்றோர், காதுகேளாதோர் மற்றும் கை, கால், உடல் ஊனமுற்றோருக்குத் தனித்தனியே ஒரு சதவீதம் மட்டுமே ஒதுக்கீடு செய்ய இயலும். எனவே, இளநிலை உதவியாளர்களுக்கான 50 பணியிடங்களில் தகுதி வாய்ந்த கை, கால், உடல் ஊனமுற்றோரைக் கொண்டு தமிழ்நாடு அரசுப் பணியாளர்

தேர்வாணையத்தின் மூலம் நிரப்பிடவும், 'சி' மற்றும் 'டி' பிரிவுகளில் மேலும் 100 பணியிடங்களில் பார்வையற்ற மற்றும் காது கேளாத உடல் ஊனமுற்றோரைக் கொண்டு நிரப்பிடவும் ஏதுவாக, இந்த விதியினைத் தளர்த்தி ஆணை வழங்குமாறு கோரப்பட்டது.

எனவே, கால்நடை பராமரிப்பு மற்றும் கால்நடை மருத்துவப் பணிகள் துறை, ஊரக வளர்ச்சித்துறை, கல்லூரிக் கல்வி இயக்ககம், தொழிலாளர் ஆணையரகம் மற்றும் மருத்துவம் மற்றும் ஊரக நலப் பணிகள் துறை ஆகிய 5 துறைகளில் 50 இளநிலை உதவியாளர் பணியிடங்களைக் கை, கால், உடல் ஊனமுற்றோரை (orthopedically handicapped persons) மட்டுமே கொண்டு சிறப்பினமாக நிரப்பத்தக்க வகையில் (special recruitment), தமிழ்நாடு மாநில மற்றும் சார்நிலைப் பணி விதிகளைத் தளர்த்தும்படி விடுக்கப்பட்ட கோரிக்கையை ஏற்று, இவ்விதியை அவ்வாறு தளர்த்திட, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டுள்ளார்கள்.

இதேபோல, கருவூலம் மற்றும் கணக்கு இயக்குநரகம், அச்ச மற்றும் எழுதுபொருள் இயக்குநரகம், ஆசிரியர் கல்வி, ஆராய்ச்சி மற்றும் பயிற்சி இயக்குநரகம், சமூக நல இயக்குநரகம், வருவாய்த்துறை, விவசாயத் தொழில்நுட்பத்துறை ஆகிய துறைகளில் 50 பணியிடங்களைப் பார்வையற்றோரை மட்டுமே கொண்டு நிரப்பிடவும், தமிழ்நாடு மின்சார வாரியத்தில் 50 பணியிடங்களைக் காது கேளாதவரை மட்டுமே கொண்டு நிரப்பிடவும், சிறப்பினமாக தமிழ்நாடு மாநில மற்றும் சார்நிலைப் பணி விதிகளில், பொது விதி 22(2a)-ஐ தளர்த்தி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டுள்ளார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், இவ்வாறு தமிழ்நாடு மாநில மற்றும் சார்நிலைப் பணி விதிகளில், பொதுவிதி 22(2a)-ஐ தளர்த்தி ஆணையிட்டதன் படினாக, மாண்புமிகு தமிழக முதலமைச்சர் அவர்கள், தமிழக சட்டமன்றப் பேரவையில் அறிவித்தவாறே, 150 'சி' மற்றும் 'டி' பணியிடங்களும், மேலே குறிப்பிட்ட வகை ஊனமுற்றோரைக் கொண்டு மட்டுமே நிரப்பப்படும். இதன்படி, அரசுப் பணியாளர் தேர்வாணையத்தின் மூலமாக 50 இளநிலை உதவியாளர் பணியிடங்களில், கை, கால், உடல் ஊனமுற்றோர் நியமிக்கப்படுவார்கள். மேலும், 39 பத்தகம் கட்டுனர், 2 இசை ஆசிரியர், 4 தொலைபேசி இயக்குபவர், 5 பொருத்தநர் ஆக 50 பணியிடங்களில் பார்வையற்ற உடல் ஊனமுற்றோரும், 50 மின் மதிப்பீட்டாளர் பணியிடங்களில் காது கேளாத உடல் ஊனமுற்றோரும் அரசு வேலைவாய்ப்பகங்கள் மூலமாக நியமிக்கப்படுவார்கள். இவ்வகையில் 150 தகுதி வாய்ந்த உடல் ஊனமுற்றோரைக் கொண்டு இப்பணியிடங்கள் யாவும் வினையில் நிரப்பப்படும். □

முதலிடுர் இராஜாஜி பிறந்தநாள் டிசம்பர் - 10



முதலிடுர் இராஜாஜி பொன் மொழிகள்

- நம்முடைய தேகமும், உள்ளமும் ஆண்டவனுடைய கோயில். அதைக் கத்தமாக வைத்துக் காப்பது நம் கடமை.
- எவ்வளவு கல்வியும் செல்வமும் இருந்தாலும், அடக்கம் இல்லாவிடில் பண்பாடென்பது இல்லை.
- தீண்டாமை என்பது நமது சமூகத்தில் ஒரு மாக. தீண்டாமை ஒரு விஷப் பாம்பு. அதைக் கொன்றாக வேண்டும்.
- பள்ளிக்கூடங்கள் தேசத்தில் எத்தனை இருந்தாலும், பண்பாட்டுக்குப் பள்ளிக்கூடம் வீடேயாகும்.
- வாழ்க்கையில் தைரியமாக இருப்பதைவிட மகிழ்ச்சி அளிக்கக்கூடிய விஷயம் வேறு என்ன இருக்க முடியும்!
- ஞானமும், பக்தியும் அனைவருக்கும் உரித்தான பெருஞ்செல்வம்.
- கோபம் கூடாது; அது முகத்தின் அழகைக் கெடுத்து விடுகிறது. சாந்தமே முகத்திற்கு அழகு தருகிறது.
- ஒழுக்கத்துடனும், நாணயத்துடனும் ஒவ்வொருவரும் நடந்து கொண்டால், எல்லோருக்கும் நன்மை விளையும்.
- நம்முடைய சமூகம் சுதந்திர வாழ்க்கை அடைந்துவிட்டது. சுதந்திரத்துடன் சுகமும் பெற வேண்டுமானால், மக்கள் அற வழியில் நிற்க வேண்டும்.

ஓரே பிரசவத்தில் மூன்று பெண் குழந்தைகளைப் பெற்ற தம்பதியருக்கு நிதி உதவி

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஓரே பிரசவத்தில் மூன்று பெண் குழந்தைகளைப் பெற்ற கடலூர் மாவட்டம், சொரக்கல்பட்டு, அந்தோணியார் கோவில் தெருவைச் சேர்ந்த திருமதி. கிறிஸ்துவதி - பால் சாமுவேல் செளந்திரபாண்டியன் தம்பதியினருக்கு, அந்தப் பெண் குழந்தைகளின் நலன் கருதி ஒவ்வொரு குழந்தைக்கும் தலா ஒரு இலட்சம் ரூபாய் நிதி உதவியாக வழங்கிடவும், அத்தொகையை குழந்தைகளின் பெயரில் தமிழ்நாடு போக்குவரத்து வளர்ச்சி நிதி நிறுவனத்தில் வைப்பு நிதியாக முதலீடு செய்து மாதந்தோறும் கிடைக்கும் வட்டித் தொகையை குழந்தைகளின் வளர்ச்சிக்கும், பராமரிப்புக்கும் பயன்படுத்திக் கொள்ளவும் உத்தரவிட்டு, இதற்கான ஆணைகளை அந்தக் குழந்தைகளின் தாய் தந்தையரிடம், 17-11-2005 அன்று தலைமைச் செயலகத்தில், நேரில் வழங்கினார்கள்.

கடலூர் மாவட்டம், சொரக்கல்பட்டு, அந்தோணியார் கோவில் தெருவைச் சேர்ந்த திருமதி. கிறிஸ்துவதி என்பவர், ஓரே பிரசவத்தில் 3 பெண் குழந்தைகளைப் பெற்றதாகவும், தானும் தனது கணவரும் தனியார் நிறுவனத்தில் பணி புரிந்து கிடைக்கும் செறாப் வருமானத்தில் குழந்தைகளுக்குப் போதிய ஊட்டச்சத்து கொடுக்க இயலாத நிலையில், அக்குழந்தைகளைக் காப்பாற்றுவதில் மிகவும் சிரமப்படுவதாகவும் தெரிவித்து, வறுமையான சூழ்நிலையில் உள்ள தங்களுக்கு, குழந்தைகளை நன்கு வளர்க்க உதவிபுரிந்திட வேண்டும் என்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் கோரிக்கை விடுத்தார்.

இக்கோரிக்கையைப் பரிவுடன் பரிசீலித்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், இந்தக் குழந்தைகளை நல்ல முறையில் வளர்ப்பதற்காக ஒவ்வொரு குழந்தைக்கும் தலா ஒரு இலட்சம் ரூபாய் வீதம் 3 பெண் குழந்தைகளுக்கும் மொத்தம் 3 இலட்சம் ரூபாய், முதலமைச்சரின் பொது நிவாரண நிதியிலிருந்து நிதி உதவி வழங்கிட ஆணையிட்டார்கள். மேலும், இவ்வாறு வழங்கப்படும் நிதியை அந்தந்த குழந்தைகளின் பெயரில் தமிழ்நாடு போக்குவரத்து வளர்ச்சி நிதி நிறுவனத்தில் வைப்பு நிதியாக முதலீடு செய்யவும், அதிலிருந்து மாதந்தோறும் கிடைக்கும் வட்டித் தொகையை குழந்தைகளின் வளர்ச்சிக்கும், பராமரிப்புக்கும் பயன்படுத்திக் கொள்ளவும் உத்தரவிட்டார்கள்.



இதன்படி, 17-11-2005 அன்று தலைமைச் செயலகத்தில், திருமதி. கிறிஸ்துவதி - பால் சாமுவேல் செளந்திரபாண்டியன் தம்பதியரிடம் 3 இலட்சம் ரூபாய் நிதி உதவிகளான ஆணைகளை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் நேரில் வழங்கினார்கள்.

இதன் மூலம், மூன்று பெண் குழந்தைகளை ஓரே பிரசவத்தில் பெற்றெடுத்த கடலூர் மாவட்டம், சொரக்கல்பட்டு, அந்தோணியார் கோவில் தெருவைச் சேர்ந்த திருமதி. கிறிஸ்துவதி - பால் சாமுவேல் செளந்திரபாண்டியன் குடும்பத்திற்கு, மாதந்தோறும் 1,750 ரூபாய் நிதி உதவியாக கிடைக்கும். மேலும், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் ஆணைப்படி, இந்தக் குழந்தைகள் 18 வயது நிறைவடையும்போது, உயர்கல்வி பயிலவோ அல்லது சொந்தத் தொழில் தொடங்கவோ பயன்படுத்திக் கொள்ளும் வகையில் இந்த வைப்பீட்டுத் தொகை அவர்களுக்கு வழங்கப்படும்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடமிருந்து ஆணைகளைப் பெற்றுக்கொண்ட குழந்தைகளின் பெற்றோர் தங்களது மனமார்ந்த நன்றியை மாண்புமிகு தமிழக முதலமைச்சர் அவர்களுக்குத் தெரிவித்துக் கொண்டனர். *

விருதுநகர் மாவட்டத்தில் பெண் கல்வியை ஊக்கப்படுத்தும் உண்டு உறைவிடப் பள்ளிகள்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தமிழ்நாட்டில் பெண் கல்வியை ஊக்கப்படுத்துவதற்காக உண்டு உறைவிடப் பள்ளிகளைத் தொடங்கி உத்தரவிட்டுள்ளார்கள்.

இதன் அடிப்படையில், விருதுநகர் மாவட்ட ஆட்சித்தலைவர் திரு.அ. முகமது அல்லம், இ.ஆ.ப., அவர்களின் அறிவுரையின்படி, விருதுநகர் மாவட்டம், நரிக்குடி ஊராட்சி ஒன்றியத்தில் பெண் குழந்தைகளின் எழுத்தறிவு விகிதம் குறைவாக இருப்பது கண்டறியப்பட்டு, இவ்வூராட்சி ஒன்றியத்தில் ஆணைக்கும், அமுக்குமும், நரிக்குடி ஆகிய மூன்று இடங்களில் அனைவருக்கும் கல்வித் திட்டத்தின் கீழ் உண்டு உறைவிடப் பள்ளிகள் ஆரம்பிக்கப்பட்டு சிறப்பான முறையில் செயல்பட்டு வருகின்றன.

குடும்ப வறுமையின் காரணமாகத் தொடர்ந்து படிக்க இயலாமல் பாதியில் படிப்பினை நிறுத்திவிட்டு, பள்ளிக்குச் செல்லாமல் பல்வேறு தொழில்களில் ஈடுபட்டிருந்த 14 வயதிற்குட்பட்ட பெண் குழந்தைகள் இப்பள்ளிகளில் சேர்ந்து படித்து வருகின்றனர். ஆணைக் குளத்தில் 50 பெண் குழந்தைகளும், அமுக்குளத்தில் 50 பெண் குழந்தைகளும், நரிக்குடியில் 52 பெண் குழந்தைகளும் படித்து வருகின்றனர்.

இங்கு பயிலும் குழந்தைகளுக்குத் தரமான உணவு, இலவசச் சீருடை, நோட்டு, புத்தகங்கள் மற்றும் தங்குவதற்கு பாய், தலையணை, படுக்கை விரிப்பு போன்ற வசதிகளும் அளிக்கப்பட்டுள்ளன. இக்குழந்தைகளுக்குப் பாடங்கள் கற்பித்த திறமை வாய்ந்த ஆசிரியர்களும், தொழிற்கல்வி கற்றிட தொழிற்கல்வி பகுதிநேர ஆசிரியரும், விளையாட்டுக்கள்

கற்றுக்கொடுப்பதற்காக உடற்கல்வி ஆசிரியர்களும் நியமனம் செய்யப்பட்டுப் பணியாற்றி வருகின்றனர். குழந்தைகளின் பாதுகாப்பு நலன் கருதி இரவு காவலர் ஒருவரும், ஆசிரியர் ஒருவரும் இரவு நேரங்களில் இப்பள்ளியிலே தங்கி வருகின்றனர். இங்கு பயிலும் குழந்தைகளுக்குக் கல்வியுடன், தையல் பயிற்சி, பூ வேலைப்பாடு போன்ற தொழிற்பயிற்சிகளும் கற்றுத் தரப்படுகின்றன.

இங்கு பயிலும் குழந்தைகளுக்கு மாதந்தோறும் மருத்துவப் பரிசோதனை செய்து, அவர்களின் உடல் ஆரோக்கியம் கண்டறியப்பட்டு வருகின்றன. இந்த உறைவிடப் பள்ளிகளை ஒடம் மற்றும் முத்துராமசாமி ஆண்டாள் டிரஸ்ட் ஆகிய தொண்டு நிறுவனங்கள் சிறப்பாகச் செயல்படுத்தி வருகின்றன. இப்பள்ளிகள் செயல்பாட்டிற்காக நடப்பாண்டு ரூ.124.374 இலட்சம் நிதி ஒதுக்கீடு செய்யப்பட்டுள்ளது.



மாவட்ட ஆட்சித்தலைவர் திரு.அ.முகமது அல்லம், இ.ஆ.ப., அவர்கள், நரிக்குடியில் செயல்படும் உண்டு உறைவிடப் பள்ளியினை நேரடியாகச் சென்று பார்வையிட்டு ஆய்வு செய்தார்கள். பள்ளியினை சிறப்பான முறையில் நடத்தித் தக்க அறிவுரைகளை வழங்கினார்கள்.

மேலும், மாவட்ட ஆட்சியரின் அறிவுரையின்படி, அனைவருக்கும் கல்வித்திட்டம் மாவட்ட ஒருங்கிணைப்பாளர், உதவித் திட்ட ஒருங்கிணைப்பாளர் மற்றும் சம்பந்தப்பட்ட அலுவலர்கள், இப்பள்ளிகள் சிறப்பான முறையில் நடைபெற்று வருகிறதா என மாதம் ஒருமுறை பார்வையிட்டு ஆய்வு செய்து வருகிறார்கள்.

மாண்புமிகு தமிழக முதலமைச்சர் அவர்களால் அறிமுகப்படுத்தப்பட்ட இந்த உண்டு உறைவிடப் பள்ளிகளில் விருதுநகர் மாவட்டம், நரிக்குடி ஊராட்சி ஒன்றியத்தில் குடும்ப வறுமை காரணமாகப் படிப்பை பாதியில் நிறுத்திய சிறுமிகள், தற்போது சீருடை அணைந்து கல்வி கற்று வருவது குழந்தைகள் மத்தியிலும், குழந்தைகளின் பெற்றோர்கள் மத்தியிலும் புத்துணர்ச்சியையும், தன்னம்பிக்கையையும் ஏற்படுத்தி யுள்ளது.

- செய்தி மக்கள் தொடர்பு அலுவலர், விருதுநகர்.

தமிழ்நாடு மாநிலத்தோ்தல் ஆணையத்துக்கு புதிய கட்டடம்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள்



சென்னையில் அகில இந்திய மாநிலத் தேர்தல் ஆணையர்கள் மாநாட்டைத் துவக்கி வைப்பதில் நான் மிகுந்த மகிழ்ச்சி அடைகிறேன். பஞ்சாயத்து ராஜ் முறையைச் செயல்படுத்துவதில் தமிழகம் மிகவும் பாரம்பரியமிக்கது.

10-ஆவது நூற்றாண்டில் காஞ்சிபுரம் மாவட்டம் உத்திரமேரூரில் உள்ள வைகுந்த பெருமாள் கோவிலில் உள்ள கல்வெட்டே இதற்குச் சான்றாகும். அந்தக் கல்வெட்டில் அப்போதே கிராம ஆட்சி முறை பற்றி பொறிக்கப்பட்டுள்ளது. பழங்காலத்திலேயே கிராமங்கள் வட்டங்களாகப் பிரிக்கப்பட்டன. அந்தந்த வட்டங்களில் வசிப்பவர்கள் 'குட ஓலை' முறை மூலம் தங்கள் பிரதிநிதிகளைத் தேர்ந்தெடுத்தார்கள். தேர்தலை நடத்த அப்போது நல்ல விதிமுறைகள் எல்லாம் வகுக்கப் பட்டிருந்தன. தேர்தலில் போட்டியிடுபவர்களுக்கு என்னென்ன தகுதிகள் இருக்க வேண்டும் என்று தெளிவாகச் சொல்லப்பட்டிருந்தது.

1958ஆம் ஆண்டு சென்னை பஞ்சாயத்துச் சட்டப்படி கிராம மற்றும் பிளாக் அளவில் இரட்டை அடுக்கு பஞ்சாயத்து முறையைக் கொண்டு வந்ததில் தமிழகம் முன்னோடி மாநிலமாகத் திகழ்ந்தது. சென்னை மாநகராட்சி 1688ஆம் ஆண்டு நிறுவப்பட்டது. இது

நாட்டிலேயே மிகப் பழமையான மாநகராட்சியாகும். எனவே, இன்று சென்னையில் இந்த 4ஆவது மாநில தேர்தல் ஆணையர்கள் மாநாடு நடப்பது பொருத்தமானதாகும்.

பல்வந்த ராய் மேத்தா கமிட்டி சிபாரிசின் அடிப்படையில் தமிழ்நாட்டில் பஞ்சாயத்து யூனியன்கள் அமைக்கப்பட்டன. இதற்காகவே 1958ஆம் ஆண்டு சென்னை பஞ்சாயத்துச் சட்டம் கொண்டு வரப்பட்டது.

இந்தச் சட்டத்தின் அடிப்படையில்தான் கிராம பஞ்சாயத்து மற்றும் பஞ்சாயத்து யூனியன் என இரட்டை அடுக்கு நிருவாக முறை கொண்டு வரப்பட்டது.

அவசர நிலை காலத்துக்குப் பின் அசோக் மேத்தா கமிட்டி சில சிபாரிசுகள் செய்திருந்தது. ஆனால், அந்தக் கமிட்டி அளித்த சிபாரிசில் மத்திய அரசு போதிய கவனம் செலுத்தவில்லை.

எனவே, உள்ளாட்சி அமைப்புகள் பின்னுக்குத் தள்ளப்பட்டன. முறையாகத் தேர்தல் நடத்தப்படவில்லை.

தாழ்த்தப்பட்ட மலைவாழ் மக்களுக்கும், பெண்களுக்கும் உரிய பிரதிநிதித்துவம் வழங்கப் படவில்லை. உள்ளாட்சிகளுக்கு அதிகாரங்கள்

போதுமான அளவு பகிர்ந்து அளிக்கப்படவில்லை. பின்னர், இவையெல்லாம் சரி செய்ய 73 மற்றும் 74-ஆவது சட்டத்திருத்தம் கொண்டு வரப்பட்டது.

இதன் அடிப்படையில், நான் முன்பு முதலமைச்சராக இருந்தபோது 1994ஆம் ஆண்டு தமிழ்நாடு பஞ்சாயத்துச் சட்டம் 1958-க்குப் பதிலாக தமிழ்நாடு பஞ்சாயத்துச் சட்டம் 1994 என கொண்டு வந்தேன்.

அரசியல் சட்டத்தின்படி தமிழ்நாட்டில் உள்ளட்சிகளுக்குத் தேர்தல் நடத்துவதற்காக தமிழ்நாடு மாநிலத் தேர்தல் ஆணையம் உருவாக்கப்பட்டது.

தமிழ்நாட்டில் பஞ்சாயத்துகளுக்கு மற்றும் நகராட்சிகளுக்கு உரிய நேரத்தில் தேர்தலை நடத்தினோம். எனது அரசு மூன்றாவது மாநில நிதி ஆணையம் ஒன்றை அமைத்தது. உள்ளாட்சிகள் எப்படி நிதி திரட்டுவது, அதிகாரப் பகிர்வு, மாநில அரசுக்கும், உள்ளாட்சிகளுக்கும் இடையே நிதிப் பகிர்வு செய்து கொள்வது பற்றியெல்லாம் இந்த ஆணையம் அறிக்கை தயாரிக்கும்.

இந்த அறிக்கை அடுத்த ஆண்டு (2006) மே மாதம் 31-ஆம் தேதிக்குள் தாக்கல் செய்யப்படும் என்று எதிர்பார்க்கப்படுகிறது.

2004ஆம் ஆண்டு நான் 'நமது கிராமம்' என்ற புதுமையான ஒரு திட்டத்தைத் துவக்கி வைத்தேன். அடிமட்டத்தில் இருந்து நிருவாகம் எப்படி இருக்க வேண்டும் என்பது பற்றி மக்களிடம் விழிப்புணர்வு ஏற்படுத்த இது கொண்டுவரப்பட்டது.

இந்த 'நமது கிராமம்' இயக்கத்தில் சமுதாய முன்னேற்றத்துக்கு முன்னுரிமை அளிக்கப்பட்டது.

தமிழ்நாட்டில் நான் 'சுய உதவிக்குழு' இயக்கத்தை ஏற்படுத்தினேன். இதன் மூலம் பெண்களுக்கு அதிகாரம் கிடைத்தது. இவர்கள் கிராம சபைகளில் தீவிரமாகப் பங்கேற்கிறார்கள். இது புதிய புரட்சியாகும். உள்ளாட்சி அமைப்புகளிலும் பயமின்றி அவர்கள் நுழைய இது வழிவகுத்தது.

உள்ளாட்சிகளுக்கு நியாயமாகவும், அமைதியாகவும் தேர்தல் நடத்துவது என்பது கடமையானதாகும். கிராமப்புற மേம்பாட்டில் நம்பிக்கை வைத்துள்ளதால் அவர்களை உள்ளாட்சி நிருவாகத்தில் பங்கெடுக்க வைப்பதும் நமது நோக்கமாக உள்ளது. இந்த மாற்றம் அடித்தளத்திலிருந்து அமைய வேண்டும். அதுமட்டுமின்றி சரியானவர்கள், எந்தவித பயமோ - எந்தவித தூண்டுதலோ இல்லாமல் உள்ளாட்சி நிருவாகத்திற்குத் தேர்ந்தெடுக்கப்படவும் வேண்டும். எனது முழு கவனமும் கிராமப்புற நிருவாகத்தில் சரியான நடைமுறைகளைச் செயல்படுத்துவதிலேயே உள்ளது.

நான் இரண்டாவது முறையாக முதலமைச்சராகப் பதவி ஏற்றபின் 2001-ஆம் ஆண்டு அக்டோபர் மாதம் மாநிலத் தேர்தல் ஆணையம் நியாயமாகவும், அமைதியாகவும், வெற்றிகரமாகவும் உள்ளாட்சித் தேர்தலை நடத்தி முடித்தது. இதற்காக மாநிலத் தேர்தல் ஆணையத்தைப் பாராட்டுகிறேன்.

கிராமப்புற மக்கள் 73 சதவிகிதம் பேரும், நகர்ப்புற மக்கள் 54 சதவிகிதம் பேரும் வாக்களித்தனர். 1,31,681 பிரதிநிதிகள் தேர்ந்தெடுக்கப்பட்டனர். மொத்தம் உள்ள 1,31,681 இடங்களில் பெண்களுக்கு 44,272 இடங்கள் ஒதுக்கப்பட்டிருந்தன. அதாவது, இது 33.62 சதவிகிதமாகும். 26,030 இடங்கள் தாழ்த்தப்பட்ட வகுப்பினருக்கும், 932 இடங்கள் மலைவாழ் மக்களுக்கும் ஒதுக்கப்பட்டிருந்தன. நாட்டில் மொத்தம் 30 இலட்சம் பிரதிநிதிகளைத் தேர்ந்தெடுக்க, பஞ்சாயத்து ராஜ் தேர்தலை வெற்றிகரமாக நடத்தி முடித்த மாநிலத் தேர்தல் ஆணையர்களுக்கு இந்த நேரத்தில் எனது வாழ்த்துகளைத் தெரிவித்துக் கொள்கிறேன். இவ்வளவு பெரிய தேர்தலைச் சிறப்பாக நடத்தியது மாபெரும் சாதனையாகும்.

நாடு முழுவதும் 4,120 சட்டமன்றத் தொகுதிகளுக்கும், 543 நாடாளுமன்றத் தொகுதிகளுக்கும் தேர்தல் நடத்தி முடிப்பதைவிட நீங்கள் நடத்திய தேர்தல் பெரும் சாதனையாகும்.

மாநிலத் தேர்தல் ஆணையமும், இந்தியத் தேர்தல் ஆணையமும் இணைந்து செயல்பட வேண்டும். நாட்டின் ஐனநாயகத்தை வலுப்படுத்த இரண்டு அமைப்புகளும் இணைந்து செயல்படுவது அவசியமானதாகும். அனைத்து மட்டத்திலும் நியாயமாகவும், அமைதியாகவும் இதரத் தடைபெறவும் இது வழிவகுக்கும்.

உங்கள் முன் உள்ள நிகழ்ச்சி நிரலைப் பார்த்தேன். வாக்காளர் பட்டியலைத் தயார் செய்யும்போது அது இந்தியத் தேர்தல் ஆணையத்தின் வாக்காளர் பட்டியலுடன் இணைந்து போவதாக இருக்க வேண்டும்.

தேர்தலை நடத்தும் செலவு, ரிசர்வ் இடங்கள், சுழற்சி முறையில் வருவது போன்றவை குறித்து முன்பு நடந்த மாநாடுகளில் விவாதிக்கப்பட்டுள்ளது. இந்தத் தடவை சென்னையின் நடக்கும் இந்த மாநாட்டில் உள்ளாட்சித் தேர்தல்கள் நியாயமாகவும், அமைதியாகவும் நடைபெற அனைவரும் ஏற்றுக் கொள்ளக்கூடிய ஒரு நல்ல முடிவை எடுப்பீர்கள் என்று நான் உறுதியாக நம்புகிறேன்.

மாநிலத் தேர்தல் ஆணையமும், இந்தியத் தேர்தல் ஆணையமும் இணைந்து மாநாடு நடத்த வேண்டும். அப்போதுதான் அனுபவங்களைப் பகிர்ந்து கொள்ள முடியும். நேர்மையாகவும், அமைதியாகவும் தேர்தல் நடைபெற திறமையும், அறிவும் தேவை. எனவேதான் எனது அரசு மாநிலத் தேர்தல் ஆணையர்களுக்கு வயது வரம்பை நீக்கிச் சட்டதிருத்தம் கொண்டு வந்தது. இதன்

மூலம் தேர்தல் ஆணையர் தனக்குள்ள அனுபவம், திறமையை வைத்து உள்ளாட்சித் தேர்தல்களைச் சிறப்பாக நடத்த முடியும்.

நியாயமாகவும் சுதந்திரமாகவும் தேர்தலை நடத்துவதற்கு மாநிலத் தேர்தல் ஆணையம் அதிகாரம் பெற்ற சட்டரீதியான அமைப்பு என்பதால் அதன் முக்கியத்துவம் கருதி மாநிலத் தேர்தல் ஆணையருக்கு உயர்நீதிமன்ற நீதிபதிக்குச் சமமான அந்தஸ்து அளிக்கப்பட்டுள்ளது.

சாதாரணமாகத் தேர்தல்கள் ஐந்து வருடத்திற்கு ஒரு முறையாக நடத்தப்படுகின்றது. எனவே, தேர்தல் நடத்துவதில் பெறும் அனுபவ அறிவும் திறமையும் தொடர்ச்சியாகப் பயனைத் தர வேண்டும். பல மாநிலங்களுக்கு இத்தகைய அனுபவம் கிடைத்திருக்கும் என நான் நம்புகிறேன்.

மாநிலத் தேர்தல் ஆணையம் பணியாளர்களை ஊக்கப்படுத்த வேண்டும். தமிழ்நாடு மாநிலத் தேர்தல் ஆணையம் ஊழியர்களுக்குப் பணி விதிமுறைகள் வகுக்கப்பட்டுள்ளன. இந்தப் பணி விதிமுறைகள் வெளியிட்டபின் மாநிலத் தேர்தல் ஆணைய ஊழியர்களின் பணிகள் முறைபடுத்தப்படும். பல்வேறு அரசுத் துறைகளில் இருந்து இவர்கள் இங்கு பணி அமர்த்தப்பட்டார்கள். அவர்கள் விரும்ப அடிப்படையில் இங்கு நிரந்தரமாக்கப்படுவார்கள்.

தமிழ்நாடு மாநிலத் தேர்தல் ஆணையத்துக்கு நிரந்தரக் கட்டடம் கட்ட நிலம் வேண்டும் என்று மாநிலத் தேர்தல் ஆணையம் கேட்டது. இந்த முக்கிய மகிழ்ச்சிகரமான மாநாட்டில் தமிழ்நாடு மாநிலத் தேர்தல் ஆணையத்துக்கு நிரந்தரக் கட்டடம் கட்ட கோயம்பேட்டில் இடம் அளிக்க தமிழக அரசு முடிவு செய்துள்ளது என்பதை மகிழ்ச்சியுடன் தெரிவித்துக் கொள்கிறேன். இந்தக் கட்டடம் கட்டத் தேவையான நிதி உதவியையும் அரசு அளிக்கும்.

2001ஆம் ஆண்டு அக்டோபர் மாதம் நடந்த உள்ளாட்சித் தேர்தலில் போட்டியிட்டு தேர்தல் செலவுகளைக்கக் காட்டாதவர்கள் மீது தமிழக தேர்தல் ஆணையம் நடவடிக்கை எடுத்துள்ளது. இப்படி நடவடிக்கை எடுத்தது, இந்தியாவிலேயே தமிழ்நாடு மாநிலத் தேர்தல் ஆணையம்தான். கிராமப் பஞ்சாயத்துகளைப் பொறுத்தவரை 6,268 வேட்பாளர்கள் தேர்தல் செலவுக் கணக்கைக் காட்டவில்லை. அவர்கள் தகுதி நீக்கம் செய்யப்பட்டிருக்கிறார்கள். அதே போன்று நகராட்சிகளில் போட்டியிட்டவர்களில் 3,884 பேர் தேர்தல் கணக்கைக் காட்டவில்லை. அவர்களும் தகுதி நீக்கம் செய்யப்பட்டார்கள்.

வாக்காளர்களுக்கு உள்ளாட்சி தேர்தல் குறித்த முக்கியத்துவம் பற்றி விழிப்புணர்ச்சி ஏற்படுத்துவது அவசியமாகும். எனவே, தமிழ்நாடு மாநிலத் தேர்தல் ஆணையம் மாணவர்கள் குறிப்பாக, கல்லூரி

மாணவர்கள் மூலம் வாக்காளர்களுக்கு விழிப்புணர்ச்சி பிரச்சாரங்களை நடத்தியது, நாட்டிலேயே முதல் முதலாக தமிழ்நாடு மாநிலத் தேர்தல் ஆணையம்தான்.

மாவட்ட தேர்தல் அதிகாரி, மாவட்ட ஆட்சியர்களிடம் இருந்து பெறப்பட்ட புள்ளி விவரங்களை எல்லாம் சேகரித்து 'சிடி' ஒன்றைத் தயாரித்து வெளியிட்டது.

தேர்தலில் போட்டியிடும் வேட்பாளர்கள் பற்றியத் தகவல்களை வாக்காளர்கள் தெரிந்து கொள்ளும் முறையைப் பெரும்பாலான மாநிலத் தேர்தல் ஆணையங்கள் அறிமுகப்படுத்தியுள்ளது.

இதன் மூலம் உள்ளாட்சித் தேர்தலில் போட்டியிடும் வேட்பாளர்களின் சொத்துக்கள், கல்வித் தகுதி பற்றி எல்லாம் வாக்காளர்கள் தெரிந்து கொள்ள முடியும். வேட்பாளர்கள் பற்றிய முழு விவரங்களையும் வாக்காளர்கள் தெரிந்து கொள்ளும் முறை 2006ஆம் ஆண்டு அக்டோபர் மாதம் நடக்கும் உள்ளாட்சித் தேர்தலின்போது அமல்படுத்தத் திட்டமிடப்பட்டுள்ளது.

இளம் தலைவர்கள் அனுபவம் பெறவும் மக்களுக்குச் சேவை செய்யவும் வாய்ப்பை வழங்கி, அவர்களை அரசியல்வாதிகளாக உருவாக்கும் வேலையைச் செய்வதில், உள்ளாட்சி அமைப்புகள் பெரும்பங்கு வகிக்கின்றன. இந்த நிலையில் சரியான நடைமுறைகளைக் கொண்டு வருவது அவசியமானதாகும். நியாயமாக, சுதந்திரமாகத் தேர்தலை நடத்துவதன் மூலம் ஆரோக்கியமான போட்டியை ஏற்படுத்துவது உங்களது கைவசம் உள்ளது. ஐநாயகத்தின் வேர்களைப் பாதுகாக்கும் பணியில் உள்ள தேர்தல் ஆணையர்களுக்குத் தெளிவான முறையில் தேர்தலை நடத்துகின்ற பொறுப்பு பெரிய சவாலாக உள்ளது.

பரந்த அறிவையும், சிறப்பான நிருவாக அனுபவத்தையும் பெற்றுள்ள தேர்தல் ஆணையர்கள் மிகவும் உயர்ந்த மரியாதைக்கு உரியவர்கள். அரசியல் சட்ட அலுவல்களைச் சிறப்பாக நீங்கள் செயல்படுத்துவீர்கள் என்ற நம்பிக்கை எனக்கு உண்டு.

இந்த மாநாடு வெற்றிபெற எனது வாழ்த்துகளைத் தெரிவித்துக் கொள்கிறேன். இந்த மாநாட்டில் கிடைக்கும் அனுபவத்தைப் பகிர்ந்து கொள்வதால் கிடைக்கும் பயன் உள்ள அர்த்தமுள்ள ஆக்கப்பூர்வமான நல்ல முடிவுகளால் எதிர்காலத்துக்குத் தேவையான நடவடிக்கை எடுக்க இயலும் என்பதில் எந்த ஐயப்படும் இல்லை.

(8-11-2005 அன்று,
சென்னை தலைமைச் செயலகத்தில்,
4ஆவது அகில இந்திய மாநிலத் தேர்தல் ஆணையர்கள்
மாநாட்டைத் துவக்கிவைத்து
மாண்புமிகு தமிழக முதலமைச்சர்
செல்வி ஜெயலலிதா அவர்கள், ஆற்றிய
ஆங்கில உரையின் தமிழாக்கம்)

சர்வதேச விளையாட்டு வீரர்கள் மேம்பாட்டுத் திட்டத்தின் கீழ் விளையாட்டு வீரர்கள் தேர்வு


மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9-11-2005 அன்று, தலைமைச் செயலகத்தில், சர்வதேச விளையாட்டு வீரர்கள் மேம்பாட்டுத் திட்டத்தின் கீழ், தமிழக அரசால் தேர்ந்தெடுக்கப்பட்ட 20 விளையாட்டு வீரர்கள் மற்றும் வீராங்கனைகளுக்கு, அவ்வாறு தேர்ந்தெடுக்கப்பட்டதற்குரிய ஆணைகளை நேரில் வழங்கி வாழ்த்தினார்கள்.

தமிழகத்தைச் சேர்ந்த விளையாட்டு வீரர்கள், இந்தியா மற்றும் சர்வதேச அளவிலான விளையாட்டுப் போட்டிகளில் பங்கேற்று, வெற்றி பெற்று விருதுகளைத் தேடித் தருவதற்காக விளையாட்டு வீரர்களை அடையாளம் காணும் ஒருங்கிணைந்த திட்டம் 1991-1996ஆம் ஆண்டுகளில் செயல்படுத்தப்பட்டது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2001ஆம் ஆண்டு மீண்டும் ஆட்சிப் பொறுப்பேற்றதும் இத்திட்டம் முனைப்புடன் செயல்படுத்தப்பட்டு வருகிறது.

திட்டமிடப்பட்ட பயிற்சி மற்றும் அணுகுமுறையுடன் வருங்காலத்தில் பல்வேறுச் சாதனைகளை சர்வதேச அளவில் நிகழ்த்துவதற்காக, திறமை வாய்ந்த பயிற்றுநர்கள் மூலம், இளம் விளையாட்டு வீரர்கள் மற்றும் வீராங்கனைகள் அடையாளம் காணப்பட்டு, இத்திட்டத்தின் கீழ் தேர்வு செய்யப்பட்டுப் பயிற்சி அளிக்கப்பட்டு வருகின்றனர்.

மேலும், தற்போது எஸ்.ராதிசா, ஏ.ஜெஸ்ஸி, பி.லக்ஷ்மி (தடகளம்), ஆர்.விஜய் ஆனந்த் (பேட்மிண்டன்), ஏ.சிவபாலன், என்.செந்தில்குமார் (ஹாக்கி), சிருஷ்டி (ரோலர் ஸ்கேட்டிங்), ஆர்.பிரித்விராஜ் தொண்டைமான், ஆர்.வெங்கட்டராம் (குப்பாக்கி கடுதல்), கே.திவாகர், என்.வெங்கடேஸ்வரன், யு.அதிதி மாளவிகா (ரூச்சல்), பி.அபராஜிதா, ஏ.அனகா (ஸ்குவாஷ்), என்.விஜய் சுந்தர் பிரசாந்த், நித்யேஷ் நடராஜ், என்.முரீராம் பாலாஜி (டென்னிஸ்) மற்றும் கே.ஷாமினி, ஜி.சத்தியன், கே.ஐஸ்வர்யா (டேபிள் டென்னிஸ்) ஆகிய 20 விளையாட்டு வீரர்கள் மற்றும் வீராங்கனைகள் இந்தத் திட்டத்தின் கீழ் தேர்வு செய்யப்பட்டுள்ளனர்.

மாண்புமிகு தமிழக முதலமைச்சர் அவர்கள், இந்த 20 விளையாட்டு வீரர் மற்றும் வீராங்கனைகளுக்கு தமிழக அரசால் தேர்ந்தெடுக்கப்பட்டதற்குரிய ஆணைகளை, 9-11-2005 அன்று நேரில் வழங்கினார்கள். அப்போது, எதிர்காலத்தில் பங்குபெற




உள்ள பன்னாட்டுப் போட்டிகள் அனைத்திலும் மகத்தான வெற்றிபெற்று, நாட்டுக்குப் புகழ் சேர்க்க வேண்டும் என்ற தனது வாழ்த்துகளை அவர்களுக்கு மாண்புமிகு முதலமைச்சர் அவர்கள் தெரிவித்துக் கொண்டார்கள். *

உலமாக்கள் ஓய்வூதியம்

50 சதவிகிதம் உயர்வு

மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள்



மாநில வக்ஃபு வாரியத் தலைவர்கள் மற்றும் தலைமை நிருவாக அதிகாரிகளின் மாநாட்டை தொடங்கி வைப்பதில் நான் மிகுந்த மகிழ்ச்சி அடைகிறேன். மாநில வக்ஃபு வாரியங்களை வலுப்படுத்துவது, செயல்பாடுகளில் முன்னேற்றம் காணுதல், ஆக்கிரமிக்கப்பட்டுள்ள வக்ஃபு வாரியச்

சொத்துக்களை மீட்டுக் கையகப் படுத்துவதில், வக்ஃபு சட்டத்திற்குத் திருத்தம் கொண்டு வருவது உட்பட பல்வேறு முக்கியப் பிரச்சினைகள் குறித்து இந்த தேசிய மாநாடு விவாதிக்க இருக்கிறது.

1995-ஆம் ஆண்டு வக்ஃபு சட்டத்தை அமல்படுத்துவதில் தமிழகம் முன்னணியில் இருக்கிறது. முஸ்லிம் சமுதாயத்தைச் சேர்ந்த ஏழைகளுக்கு முற்போக்கான நலத்திட்டங்களைச் செயல்படுத்தி வருகிறோம். தமிழக வக்ஃபு வாரியம் எடுத்துள்ள முயற்சிகள் அனைத்தும் இந்த மாநாட்டில் விளக்கப்படும் என்று நம்புகிறேன். இது மற்ற வக்ஃபு வாரியங்களுக்குப் பயனுள்ளதாக இருக்கும். வக்ஃபு அமைப்புகளும், வக்ஃபு வாரியங்களின் செயல்பாடுகளும் இந்திய மதச்சார்பின்மையின் சிறந்த வெளிப்பாடு ஆகும். ஏனெனில், அவை உதவி தேவைப்படும் முஸ்லிம்களின் நல்வாழ்வுக்காக தர்ம காரியங்கள் செய்யப் பாடுபடுகிறது.

சிறுபான்மை மக்களுக்கு உதவி

கடவுளின் பெயரால் சொத்துக்கள் உருவாக்கப்பட்டு அவற்றில் இருந்து வரும் இலாபம் மனிதகுலத்துக்குப் பயன்படுத்தப்பட வேண்டும் என்பது நபிகள் நாயகத்தின் புனிதமொழி ஆகும். அதாவது தரும் என்பதின்

உண்மை அளவுகோல் குரானில் குறிப்பிடப் பட்டிருக்கிறது.

அதாவது,

நீங்கள் விரும்புகிறவற்றிலிருந்து (கடவுளுக்காக) நீங்கள் செலவு செய்கிறவரை நீங்கள் நன்மையைப் பெற்றுக் கொள்ளவே மாட்டீர்கள். எந்தப் பொருளை (அவ்வாறு) நீங்கள் செலவு செய்தாலும் நிச்சயமாக கடவுள் அதனை முற்றும் அறிந்தவராக இருக்கிறார்.

(3:92)

அதற்கு ஏற்ப வக்ஃபு உருவாக்கப்பட்டது. இஸ்லாத்தின் மையக் கருப்பொருளே சமத்துவம்தான். மதகாரியங்களுக்காகத் தங்களது சொத்துக்களை அளிப்பதன் மூலம் இறையருள் கிடைக்கும் என்ற எண்ணத்தில் மட்டுமல்லாமல் ஏழைகளுக்கு தர்ம காரியங்களைச் செய்வதற்காக இந்த முறை உருவாக்கப்பட்டது. சிறுபான்மை மக்களுக்கு உதவ வேண்டும் என்பதை நமது அரசியல் சட்டச் சிற்பிகள் உணர்ந்திருந்தனர்.

1995ஆம் ஆண்டு வக்ஃபு சட்டமானது சில அதிகாரங்களை, இந்த வாரியத்துக்கு வழங்குகிறது. இந்தச் சட்டத்தின் மூலம் மாநில அரசு வக்ஃபு வாரியங்களின் செயல்பாடுகளைக் கவனிப்பதற்கு அதிகாரம் வழங்குகிறது.

சிறுபான்மையினரின் நலனுக்காக நடவடிக்கை எடுக்கவும் - வக்ஃபு வாரியத்தை முறையாக நிருவாகம் செய்ய சிறந்த நிருவாகக் கூட்டமைப்பு உருவாக்கப்பட்டு அரசியல் சட்டத்தின் குறிக்கோளின்படி சிறுபான்மையினரின் நலனுக்காக இந்த முக்கியமானப் பங்கு அளிக்கப்பட்டுள்ளது. வக்ஃபு வாரியமானது வக்ஃபு நிறுவனங்களை மட்டும் நிருவாகம் செய்யும் என்ற கருத்து உலவுகிறது.

முஸ்லிம்களின் நல்வாழ்வுக்காக நடவடிக்கை எடுக்கவும் - அந்தந்தப்பகுதிகளைச்

சேர்ந்த முஸ்லிம் சமுதாயத்தினை உறுப்பினர் களாகக் கொண்டு ஜமாத்த் என்ற அமைப்பு வக்ஃபு வாரியத்தால் நிருவாகம் செய்யப்படுகிறது. இதனால் வக்ஃபு வாரியத்தின் முக்கியமான செயல்பாடு முஸ்லிம் சமுதாயத்தின் நலனுக்காக இருந்து வருகிறது.

ஆக்கிரமிக்கப்பட்டுள்ள வக்ஃபு வாரியச் சொத்துக்களை மீட்பது குறித்து, இந்த மாநாட்டில் விவாதிக்க இருப்பதாக தமிழ்நாடு வக்ஃபு வாரியத் தலைவி மூலம் அறிந்தேன். ஆக்கிரமிக்கப்பட்டுள்ள சொத்துக்களை மீட்டு எடுப்பதன் மூலம் வக்ஃபு வாரியத்திற்கு வருவாய் பெருகும். பொருளாதார ரீதியாக அதன் செயல்பாடுகளும் அதிகரிக்க முடியும்.

மாநில அரசு உதவி

வக்ஃபு வாரியம் அமைக்கப்பட்டபோது சொத்துக்கள் பற்றிய அனைத்து உரிமைகளும் வக்ஃபு வாரிய நிறுவனருக்கோ அல்லது இறைவனுக்கோ வரையறுக்கப்பட்டுள்ளது. வக்ஃபு வாரியம் உருவாக்க குறிப்பிட்ட சொத்து தேவை என்பது குறிப்பிடப்படவில்லை. ஆயிரக்கணக்கான ஏக்கர் நிலங்கள் பல ஆண்டுகளாக அர்ப்பணிக்கப்பட்டுள்ளது.

ஆனால், பெரும்பான்மையான சொத்துக்கள் ஆக்கிரமிப்பு மற்றும் பலவகைகளில் இழக்கப்பட்டுள்ளது. அகில இந்திய அளவில் முஸ்லிம் சமுதாயத்தினருக்கு இது வருத்தத்தை ஏற்படுத்தி உள்ளது.

இந்தச் சொத்துக்களை மீட்பதற்கு நடவடிக்கை எடுக்கும்போது வக்ஃபு வாரியத்திற்கு மாநில அரசு உதவ வேண்டுமென்று அதிகாரம் வழங்கப்பட்டுள்ளது.

தமிழ்நாட்டில் ஆக்கிரமிக்கப்பட்டுள்ள வக்ஃபு வாரிய சொத்துக்கள் கணக்கெடுக்கப்



பட்டுள்ளன. தமிழ்நாட்டில் உள்ள வக்ஃபு வாரியச் சொத்துக்களை மீட்க எனது அரசு அனைத்து உதவிகளையும் அளிக்கும். தேவையான ஆதரவும் அளிக்கப்படும். இதன் மூலம் வக்ஃபு வாரியங்களின் தர்ம காரியங்கள் சிறப்பாக நடைபெற இஸ்லாமிய சமுதாயத்திற்காக மாநில அரசு உதவி செய்யும் என்பதை நான் தெரிவித்துக் கொள்கிறேன்.

சிறுபான்மை மக்கள் நலனுக்காகப் பல்வேறு திட்டங்களை எனது அரசு அமல்படுத்தியுள்ளது.

மசூதிகள் மற்றும் தர்க்காக்களை புதுப்பிக்க எனது அரசு 2 கோடியே 10 இலட்சம் ரூபாயை வக்ஃபு வாரியம் மூலம் ஒதுக்கியுள்ளது. மயானங்களைச் சுற்றி கம்பவுண்டு சுவர் மற்றும் முள்வேலி அமைக்க அரசு உதவி செய்யும்.

வக்ஃபு வாரியத்திற்குக் கட்டடம்

தமிழக வக்ஃபு வாரியத்தின் செயல்பாடுகள் நல்ல முறையில் அமைய தமிழ்நாடு

வக்ஃபு வாரியத்துக்கு 1 கோடியே 20 இலட்சம் ரூபாய் செலவில் கட்டடம் கட்ட அரசு நிதி ஒதுக்கீடு செய்துள்ளது. தமிழக வக்ஃபு வாரியத் தலைமை அலுவலகம் மற்றும் மண்டல அலுவலகம் மற்றும் மண்டல அலுவலகங்களில் கணினிமயமாக்குதல், இயந்திரமயமாக்கல், தானியங்கிக் கருவிகள் அமைக்க 18 கோடியே 50 இலட்சம் ரூபாயை நான் வழங்கியுள்ளேன்.

இந்தியாவிலேயே தமிழ்நாட்டில்தான் ஓய்வு பெற்ற உலமாக்களுக்கு ஓய்வூதியம் அளிக்கப் படுகிறது. மாதம் 500 ரூபாய் வீதம் 1,804 ஓய்வு பெற்ற உலமாக்களுக்கு ஓய்வூதியம் அளிக்கப் படுகிறது. இதற்காக ஆண்டுக்கு ஒரு கோடியே 20 இலட்சம் ரூபாய் செலவு ஆகிறது. இந்த ஓய்வூதியத்தை உயர்த்தித் தர வேண்டும் என்று என்னிடம் கோரிக்கை வைத்தனர். தேசிய - மாநில வக்ஃபு வாரிய மாநாட்டில் உலமாக்களுக்கு வழங்கப்படும் மாத ஓய்வூதியத்தை 750 ரூபாயாக உயர்த்தி அறிவிப்பதில் நான் மகிழ்ச்சி அடைகிறேன். இது உடனடியாக அமலுக்கு வருகிறது. இதற்கு

அரசுக்கு ஆண்டுக்கு ஒரு கோடியே 80 இலட்சம் ரூபாய் செலவாகும்.

முஸ்லிம் இளைஞர்கள் - பெண்களுக்கு உதவி

விவாகரத்து ஆன முஸ்லிம் பெண்கள் செலவுக்கு உதவுவதற்காக தமிழக வக்ஃபு வாரியத்துக்கு, எனது அரசு 6 இலட்சம் ரூபாய் ஒதுக்கியுள்ளது.

முஸ்லிம் இளைஞர்களும், பெண்களும் சுய தொழில் செய்ய எனது அரசு பல்வேறு நடவடிக்கைகளை எடுத்துள்ளது. தொழில் முனைவோர் பயிற்சித் திட்டத்தின் கீழ், 1000 முஸ்லிம் இளைஞர்களுக்கு வேலை சார்ந்த தொழில்நுட்பப் பயிற்சி அளிக்கப்பட்டு வருகிறது. இந்தப் பயிற்சி முடிந்ததும் ஒவ்வொருவருக்கும் சுயதொழில் தொடங்க 25,000 ரூபாய் கடன் வழங்கப்படும். கோவை, திருநெல்வேலி, வேலூர் ஆகிய இடங்களில் முஸ்லிம் ஆட்டோ ரிக்ஷா ஒட்டுநர்களுக்காகத் தொழில் கூட்டுறவுச் சங்கங்கள் அமைக்கப்பட்டுள்ளன. சம்பந்தில் இதன் மூலம் 121 முஸ்லிம் இளைஞர்களுக்கு ஆட்டோ ரிக்ஷா வழங்க ஒரு கோடியே ஒரு இலட்சம் ரூபாய் கடன் வழங்கப்பட்டது.

தமிழ்நாட்டில் நான் 1992-ஆம் ஆண்டு மகளிர் சுய உதவிக் குழுக்கள் திட்டத்தைத் தொடங்கி வைத்தேன். இது தமிழ்நாட்டில் ஒரு அமைதிப் புரட்சியாகும். இந்தத் திட்டத்தின் மூலம் இலட்சக்கணக்கான பெண்கள் வாழ்வில் வளம் பெற்றார்கள். தற்போது தமிழ்நாட்டில் 2 இலட்சத்து 60 ஆயிரம் மகளிர் சுயஉதவிக் குழுக்கள் உள்ளன. இதில் 43 இலட்சம் பெண்கள் உறுப்பினர்களாக உள்ளனர். இந்த சுய உதவிக் குழுவினர் 810 கோடியே 51 இலட்சம் ரூபாய் சேமிப்பு வைத்திருக்கிறார்கள். இந்த சுயஉதவிக் குழு முஸ்லிம் பெண்கள் வாழ்க்கைத் தரத்தையும் உயர்த்தியது. மகளிர் சுயஉதவிக் குழுக்களில்

45,979 முஸ்லிம் பெண்கள் உள்ளனர். இந்த சுய உதவிக் குழுக்களில் மற்ற பிரிவினரும் இருப்பதால் சமூக அமைதிக்கு வழிவகுக்கும்.

ஏழை, எளிய முஸ்லிம் பெண்கள் வாழ்வில் முன்னேற அவர்களுக்கு நிதி நிறுவனங்கள் மூலம் சிறு கடன்கள் வழங்கப்பட்டது. இதனால் இந்தத் திட்டத்தில் உள்ள பெண்கள் தங்கள் பெண் குழந்தைகளுக்குச் சிறப்பான கல்வி பெறுவதற்கு வழிவகைகளை உருவாக்கியிருக்கிறது. சிசுக் கொலையைத் தடுத்திருக்கிறது.

முந்தைய தி.மு.க. ஆட்சிக் காலத்தில் 1998-ஆம் ஆண்டு கோவையிலீ வெடி குண்டு வெடிப்புச் சம்பவங்கள் நடந்தன. அப்போது கோவை நகரப் பொருளாதார மே நிலை குலைந்தது. பாதுகாப்பு இல்லாத உணர்வு ஏற்பட்டது. பொருளாதார மறுவாழ்வு ஏற்படவும் முஸ்லிம் பெண்கள், இளைஞர்கள் சுயதொழில் செய்யவும், கோவை நகரம் மற்றும் கோவை மாவட்டம் முழுவதும் பல்வேறு நடவடிக்கைகளை நான் எடுத்தேன். எனது அரசு எடுத்த நடவடிக்கை மூலம் நிலைமை சீரானது.

சுயதொழில் செய்ய கடன் உதவி

கோவை மாவட்டத்தில் முழுக்க முழுக்க முஸ்லிம் பெண்களைக் கொண்ட 322 சுயஉதவிக் குழுக்கள் ஏற்படுத்தப்பட்டன. முஸ்லிம் பெண்களும் இடம் பெற்ற 140 பொதுவான சுயஉதவிக் குழுக்களும் ஏற்படுத்தப்பட்டன. இந்த சுயஉதவிக் குழுக்களுக்கு தொழில் செய்ய 37 இலட்சத்து 66 ஆயிரம் ரூபாய் கடன் வழங்கப்பட்டது. அவர்களது திறமையை வெளிக்கொண்டு வர பெயிண்டிங், எம்ப்ராய்டரி, மெய்குவார்த்தி செய்தல், அகர்பத்தி தயாரிப்பு, காலணிகள் செய்வதற்குப் பயிற்சி அளிக்கப்பட்டது.

கோவை நகரில் கோட்டைமேடு மற்றும் அல் அமீன் காலனியில் உள்ள 450 முஸ்லிம் பெண்களுக்குப் பயிற்சி அளிக்கப்பட்டு 13 இலட்சத்து 15 ஆயிரம் ரூபாய் கடன் வழங்கப்பட்டது. கயதொழில் செய்ய கூட்டுறவு வங்கிகள் மூலம் முஸ்லிம் இளைஞர்களுக்கு கடன் வழங்கப்பட்டது. 135 முஸ்லிம் இளைஞர்களுக்கு ஒரு கோடியே 32 இலட்சம் ரூபாய் அளவுக்கு கடன் வழங்கப்பட்டது.

சிறுபான்மை மக்களுக்கு உதவுவதிலும் மத்திய அரசிடம் இருந்து அவர்களுக்குக் கிடைக்க வேண்டிய உரிமைகளைப் பெற்று தருவதிலும் எனது அரசு பல்வேறு நடவடிக்கைகளை எடுத்து வருகிறது.

ஹஜ் பயணிகளுக்கு உதவ நடவடிக்கை

ஹஜ் பயணம் செல்ல தமிழ்நாட்டிலிருந்து ஏராளமான பேர் ஆர்வத்துடன் முன்வந்தனர். அதாவது 3,900 விண்ணப்பங்கள் வந்தன. ஆனால், மத்திய அரசு தமிழ்நாட்டிற்கு 3,004 பேர் செல்ல அனுமதி அளித்தது. எனவே, விண்ணப்பம் செய்த மற்றவர்கள் ஏமாற்றம் அடைவார்கள் என்பதற்காக அனைவருக்கும் ஹஜ் பயணம் செல்ல நடவடிக்கை எடுத்தேன். மத்திய வெளி விவகார அமைச்சருக்கு இது சம்பந்தமாக நான் கடிதம் எழுதினேன். தமிழ்நாட்டில் இருந்து ஹஜ் பயணம் செல்ல விண்ணப்பித்த அனைவருக்கும் அனுமதி வழங்க வேண்டும் என்று வலியுறுத்தி நான் கடிதம் எழுதினேன். இதனை ஏற்று 2006-ஆம் ஆண்டு ஹஜ் பயணம் செய்ய விண்ணப்பித்த 3,900 ஹஜ் பயணிகளுக்கும் மத்திய அரசு அனுமதி வழங்கியது.

முஸ்லிம் சமூகத்தின் குறிப்பாக முஸ்லிம் பெண்களின் முன்னேற்றமானது கல்லியின்

“சிறுபான்மை மக்களுக்கு

உதவுவதிலும் மத்திய அரசிடம்

இருந்து அவர்களுக்குக்

கிடைக்க வேண்டிய உரிமைகளைப்

பெற்று தருவதிலும் எனது அரசு

பல்வேறு நடவடிக்கைகளை

எடுத்து வருகிறது.”

மூலம் மட்டுமே அடைய முடியும் என்பது எனது உறுதியான நம்பிக்கையாகும்.

கல்வி, எழுத்தறிவு ஆகியவற்றை வழங்குவதில் குறிப்பாக முஸ்லிம் பெண்களுக்கு வழங்குவதில் தமிழ்நாடு வக்ஃபு வாரியம் தனது நடவடிக்கைகளை அதிகப்படுத்த வேண்டும். பெண்கள் முன்னேற்றத்துக்கு இது முக்கியமாகும்.

பெண்கள் முன்னேற்றத்தில் எனது அரசு காட்டி வரும் உறுதிப்பாட்டை விளக்குவதில் நான் பெருமைப்படுகிறேன். 2002-ஆம் ஆண்டு தமிழக வக்ஃபு வாரியம் மறுசீரமைக்கப்பட்டது. தற்போது தமிழ்நாடு வக்ஃபு வாரியத்தின் தலைவராக ஜனாபா பதர் சையது என்ற பெண் நியமிக்கப்பட்டிருக்கிறார்.

சமுதாய நல்லிணக்கம்

பொருளாதார நிலையில் பின்தங்கியுள்ள பிற்படுத்தப்பட்ட முஸ்லிம் பெண்கள், குழந்தைகளுக்கு தமிழ்நாடு வக்ஃபு வாரியம் சிறந்த சேவைகளைச் செய்து வருகிறது என்பதை




நான், பெருமையுடன் குறிப்பிடுகிறேன். தமிழ்நாடு வக்ஃபு வாரியத்தின் பொருளாதார நிலை திருப்திகரமாக உள்ளது. அதன் வருமானம் ரூ.1.60 கோடி அளவுக்கு உயர்ந்துள்ளது. ஆக்கிரமிப்புகள் மூலம் ஏற்பட்ட பல்வேறு சட்டச் சிக்கல்களில் இருந்து தனது சொத்துக்களை வக்ஃபு வாரியம் பாதுகாத்துக் கொள்ளும். தமிழ்நாடு வக்ஃபு வாரியத்தின் ஏற்பாட்டின்படி மாநிலத்தில் உள்ள 12 தர்க்காக்களில் அன்னதானத் திட்டமும், ஏழைகளுக்கு இலவச உணவு திட்டமும் அமல்படுத்தப்பட்டு வருகிறது. மாநிலத்தில் நான் துவக்கி வைத்த கோவில் அன்னதானத் திட்டத்திற்குப் பரவலாகப் பாராட்டு கிடைத்தது போன்று இத்திட்டமும் பிரபலமடைந்தது. அதே வழியில் தர்க்காக்களிலும் அன்னதானம், இலவச உணவு திட்டம் அமல் படுத்தப்பட்டு வருகிறது. மதமாச்சர்யம் இல்லாமல் சமுதாய நல்லிணக்கத்திற்கு இது ஒரு சிறந்த எடுத்துக்காட்டாகும்.

கடந்த ஆண்டு டிசம்பர் 26-ஆம் தேதி தமிழகக் கடலோரப் பகுதிகளை சனாமி உலுக்கியது. பேரழிவு ஏற்பட்ட அதே நேரத்தில் மாநிலத்தில் உள்ள ஏராளமான தர்க்காக்கள் சனாமி நிவாரண - மீட்பு நடவடிக்கைகளை மின்னல் வேகத்தில் எடுத்து உதவியிருப்பதும் இங்கு குறிப்பிடத்தக்கது. இதற்காக என்னுடைய பாராட்டுகளையும், மகிழ்ச்சியையும் தெரிவித்துக் கொள்கிறேன்.

கடலூர் மாவட்டம் பரங்கிப்பேட்டை, கன்னியாகுமரி மாவட்டம் குளச்சல் ஆகிய இடங்களில் உள்ள பல்வேறு தர்க்காக்களும், நாசூர் மற்றும் செங்கல்பட்டில் உள்ள பல்வேறு தர்க்காக்களும் சனாமியால் பாதிக்கப்பட்ட கிராமங்களுக்கு உடனடி நிவாரண நடவடிக்கைகளை மேற்கொண்டன.

சிறுபான்மையினருக்குப் பாதுகாப்பு

சனாமியால் பாதிக்கப்பட்ட ஆயிரக்கணக்கானவர்களுக்கு புகலிடம் அளித்துள்ளன.



உணவு அளித்து உயிர்காத்தன. மதம், இனம், மொழிக்கு அப்பாற்பட்டு மனிதநேயத்தோடு தர்க்காக்கள் இந்தப் பணியில் தங்களை ஈடுபடுத்திக் கொண்டுள்ளன. மேலும் கனாமி பாதித்திருக்கும் ஆயிரக்கணக்கான மக்களின் பொருளாதார மறுவாழ்வுக்கும் உதவி அளிப்பதில் தர்க்காக்கள் தங்களைத் தீவிரமாக ஈடுபடுத்திக் கொண்டுள்ளன. மதச்சார்பின்மையை நாம் ஊக்குவித்து வருகிறோம். அதைக் காப்பாற்றி வருகிறோம் என்பதற்கு இதுவும் மிகச் சிறந்த எடுத்துக்காட்டாகும். எனது அரசின் நடவடிக்கையால் சிறுபான்மையினர் மிகவும் பாதுகாப்பாக இருக்கிறார்கள். பத்திரமாக இருக்கிறார்கள். கடந்த ஆண்டிடிசம்பர் 15-ஆம் தேதி என்னுடைய அரசு, மாநில சிறுபான்மையினர் ஆணையத்தை திருத்தி அமைத்தது. மாநிலத்தின் பல்வேறு பகுதிகளுக்கும் இந்த சிறுபான்மையினர் ஆணையம் நேரில் செல்கிறது. சிறுபான்மைச் சமூகம் மற்றும் நிறுவனங்களிடமிருந்து மனுக்களைப் பெற்று வருகிறது. அவர்களின் கோரிக்கைகளைத் தனிப்பட்ட முறையில் கேட்டு வருகிறது. அவர்கள் எழுப்பி வரும் பிரச்சினைகள் குறித்து அரசாங்கத்திற்குத்

தெரிவித்து, அரசின் அறிக்கைகளைப் பெற்று வருகிறது. அவர்களது நல்வாழ்வுக்கான திட்டங்களை வெற்றிகரமாக அமல்படுத்துவதில் ஆக்கப்பூர்வமான யோசனைகளை அரசுக்கு அளித்து வருகிறது. உரிய நடவடிக்கைகளையும் எடுத்து வருகிறது.

பொது வாழ்க்கையிலும், பொருளாதாரத்தின் ஒவ்வொரு துறையிலும் இஸ்லாமிய சமுதாயம் தங்களை வித்தியாசப் படுத்தி தங்களது சிறப்பை வெளிப்படுத்திக் காட்டியிருக்கிறது. மிகச்சிறந்த நீதிபதிகள், கல்வியாளர்கள், தொழிலதிபர்கள், விளையாட்டு வீரர்கள், கலைஞர்கள் ஆகியோரை உருவாக்கியிருக்கிறது. இவர்கள் தமிழ்நாட்டிற்கு பெரும்புகழையும், பாராட்டையும் பெற்றுத் தந்திருக்கிறார்கள். ஏழை மக்களுக்கு உதவுவதிலும், நலிந்த பிரிவினரின் வாழ்க்கையை மேம்படுத்துவதிலும் அறக் கட்டளைகள் மூலம் இஸ்லாமிய சமுதாயம் ஆற்றி வரும் பணிகள் அளப்பரியது.

இந்த தேசிய மாநாட்டில் விவாதிக்கப்படும் விஷயங்கள் மூலம் வக்ஃபு வாரியம் இன்னும் விரிவுபடுத்தப்பட வேண்டும். இன்னும் சிறப்பான

முறையில் செயல்பட வேண்டும். உரிய சட்டத் திருத்தங்களை வகுப்பதன் மூலமும் காலவரையிலான செயல் திட்டத்தை வகுப்பதன் மூலமும் இன்னும் சிறப்பாகச் செயல்பட வழிகாண வேண்டும்.

இஸ்லாமியச் சமூகத்தில் ஏழைப் பிரிவினருக்கான உதவித் திட்டத்தை, குறிப்பாக மகளிருக்கான திட்டத்தை அமல் படுத்துவதிலும், ஆக்கிரமிக்கப்பட்டிருக்கும் சொத்துக்களை மீண்டும் கைப்பற்றுவதற்கும் உரிய நடவடிக்கைகள் எடுக்கப்பட வேண்டும்.

மதநல்லிணக்கத்தின் சின்னம்

நில இயலில், இனத்தில், கலாச்சாரத்தில், மதத்தில் பன்முகங்களைக் கொண்ட தொன்மையான நாகரிகம் தான் இந்தியா. நம் நாட்டின் பன்முகத் தன்மையைக் கருத்தில் கொள்ளும்போது உயிர்த்துடிப்பான மத நல்லிணக்கத்தின் மூலமே நம் நாட்டின் ஒற்றுமையைப் பேண முடியும். நமது சமுதாயத்தில் உள்ள பல்வேறு சமூகங்களின் பலதரப்பட்ட கலாச்சார, மதக் கோட்பாடுகளின் கலவைதான் இந்தியாவின் மதச்சார்பின்மை. நம் நாட்டில் வழக்கத்தில் உள்ள பல்வேறு மதங்கள் ஒன்றாக வாழ்வதுதான் 'சர்வ தர்மா சம்பவா' என்கிற தத்துவமாகும்.

ஒவ்வொரு மதத்திற்கும் ஒரு தனி இடத்திற்கான உரிமையுண்டு. எந்த ஒரு மதமும், மற்றொரு மதத்தின் இடத்தில் ஊடுருவ முடியாது. அவ்வாறு ஊடுருவவும் கூடாது. பெரும்பான்மை சமூகத்தால் அனுபவிக்கப்படும் அனைத்து உரிமைகளையும் சிறுபான்மை சமூகமும் அதே அளவு அனுபவிக்க அனுமதிக்கப்பட வேண்டும் என்ற கடமையை மதச்சார்பற்ற நமது அரசியலமைப்பு நமக்கு வழங்கியுள்ளது. இந்திய சமுதாயத்தின் பன்முகங்களின் சாராம்சத்தைப் புரிந்துக் கொண்டு மதங்களுக்குச் சுதந்திரம் வழங்குவதோடு மட்டுமல்லாமல் சட்டத்தை

“பெண்கள் முன்னேற்றத்தில் எனது அரசு காட்டி வரும் உறுதிப்பாட்டை விளக்குவதில் நான் பெருமைப்படுகிறேன்.

2002-ஆம் ஆண்டு தமிழக வக்ஃபு

வாரியம் மறுசீரமைக்கப்பட்டது.

தற்போது தமிழ்நாடு வக்ஃபு வாரியத்தின்

தலைவராக ஜனாபா பதர் சையது என்ற

பெண் நியமிக்கப்பட்டிருக்கிறார்.”

நிலைநிறுத்துகின்ற, அறிவியல் தொழில் நுட்பத்தை வளர்க்கின்ற, ஏழைகளின் மேம்பாட்டிற்குப் பொறுப்பேற்றுக் கொள்ளக்கூடிய பெண்களுக்கு உண்மையான சமூக உரிமை வழங்கக்கூடிய ஒரு நவீன இந்தியச் சமுதாயத்தை உருவாக்குவதில் அரசு முக்கியப் பங்காற்ற வேண்டும் என நான் கருதுகிறேன்.

மத, கலாச்சார, மொழி ரீதியான ஒற்றுமைக்கு அடையாளமாக தமிழ்நாட்டில் வசிக்கின்ற சிறுபான்மையினர் மத்தியில் உள்ள பாதுகாப்பு உணர்வை வலுவூட்டி தமிழ்நாடு ஒரு அமைதியான, சாந்தமான, முற்போக்கான மாநிலம் என்பதை நிலைநிறுத்தி அனைவருக்கும் இடம் வழங்கக்கூடிய முற்போக்கான, நவீன தமிழ்நாட்டை மதநல்லிணக்கத்தின் சின்னமாக உருவாக்குவதே எனது இலட்சியமாகும். தேசிய மாநாடு வெற்றி பெற என்னுடைய இதயங்களிந்த வாழ்த்துகள்.

- சென்னை கலைவாணர் அரங்கத்தில்,
15.11.2005 அன்று நடைபெற்ற,
அகில இந்திய வக்ஃபு வாரியத் தலைவர்கள் மாநாட்டில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள்,
ஆற்றிய ஆங்கில உரையின்
தமிழாக்கம்.

ஜப்பானியர்களுக்காக சென்னைவில் தனி நகரியம் அமைப்பு

மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள்



ஜப்பான் நாட்டின் முக்கிய நகரங்களில் ஒன்றான ஃபுகியோகா நகரில் இருந்து இந்தியாவில் முன்னேறிய மாநிலமான தமிழ்நாட்டுக்கு நீங்கள் வருகை தந்தது மகிழ்ச்சி அளிக்கிறது.

இந்தியாவும், ஜப்பானும் பொதுவான பல்வேறு விஷயங்களை ஒருவருக்கொருவர் பகிர்ந்து கொள்கிறோம். இது வெற்றியடைய வேண்டும் என்ற கோட்பாட்டில் நம்பிக்கை வைத்து அமைந்த உறவாகும்.

ஜப்பான் நாட்டுப் பிரதமர் ஜுனிச்சிரோ கோய்குமி கடந்த ஏப்ரல் மாதம் இந்தியாவுக்கு வருகை தந்த போது, புதிய ஆசியாவின் சகாப்தத்தில் இந்தியா - ஜப்பான் கூட்டுறவு, இந்திய - ஜப்பான் உலகளாவிய கூட்டுறவு போன்ற கருத்துகளின் அடிப்படையில் கூட்டறிக்கை ஒன்று இருநாடுகளுக்கிடையே கையெழுத்தானது. நம்முடைய கூட்டு முயற்சியானது நீண்டகால அடிப்படையில் அரசியல் - பொருளாதாரம் மற்றும் நல்லெண்ண நடவடிக்கைகளில் மேலும் மேலும் வெற்றிகளைக் குவிக்கும் வகையில் ஓர் உறவுப் பாலமாக அமைந்துள்ளது.

ஜப்பானில் இருந்து வலிமை வாய்ந்த இந்தக் குழுவினர் வந்திருப்பது இரு நாடுகளுக்கும் நீண்ட காலப்

பயனுள்ள பயணத்தின் முதல் படி ஆகும். பலம் வாய்ந்த ஜப்பான் நாட்டின் நலன் மீது இந்தியா அக்கறை கொண்டுள்ளது. அதேபோல இந்திய நாட்டின் நலனில் ஜப்பான் அக்கறை கொண்டுள்ளது.

இந்திய-ஜப்பானின் உலகளாவிய ஒத்துழைப்பு, நல்லெண்ண நடவடிக்கைகள் மற்றும் கூட்டுறவு இவற்றில் முக்கியமாக எட்டுப் பகுதிகள் அடங்கியுள்ளன.

1. உயர்ந்த மற்றும் தரமான இருதரப்புப் பேச்சுவார்த்தை அமைப்பு.
2. பரவலானப் பொருளாதார ஒத்துழைப்பு.
3. கூட்டுப் பாதுகாப்பு
4. அறிவியல் தொழில்நுட்பக் கூட்டுமுயற்சிகள்
5. பண்பாடு மற்றும் கல்வித்துறையில் பரஸ்பர உறவு முயற்சிகள்
6. புதிய ஆசிய சகாப்தத்தை உருவாக்குவதில் ஒத்துழைப்பு
7. ஜ.நா.சபை மற்றும் பன்னாட்டு நிறுவனங்களுடன் ஒத்துழைப்பு.

8. உலகளாவிய வாய்ப்பு மற்றும் சவால்களை எதிர்கொள்வதில் ஒத்துழைப்பு, இவை அனைத்திலும் இந்திய-ஐப்பான் அரசுகளின் ஒத்துழைப்பு பூரணமாக அமைந்துள்ளது.

முதலீடுகளிலும், தொழில் நடவடிக்கைகளிலும் இரண்டு நாடுகளுக்கிடையே உள்ள பொருளாதார நடவடிக்கைகளை மேம்படுத்த - செயல்படுத்த இந்திய - ஐப்பான் கூட்டு ஆய்வுக்குழு ஒன்று அமைக்கப் பட்டுள்ளது.

விஞ்ஞானம், தொழில்நுட்பம் ஆகிய துறைகளில் ஒத்துழைப்பு நல்கி மாற்றங்களை ஏற்படுத்தவும் திட்டங்கள் மேற்கொள்ளப்பட்டுள்ளன.

தமிழ்நாடுதான் இந்தியாவிலேயே அதிக வெளிநாட்டு முதலீடுகளை வெகுவாகக் கவர்ந்துள்ளது.

நம் இரு நாடுகளுக்கிடையே உள்ள இந்தக் கூட்டுறவு மேம்படுவதற்காக நான் தனிக்கவனம் செலுத்தி, தகவல் தொழில்நுட்பம் மற்றும் நிதித்துறையில் மூத்த செயலாளர்கள் இந்தத் தூதுக்குழுவில் இணைக்கப்பட்டார்கள். அவர்கள், ஐப்பான் நாட்டின் பல்வேறு நகரங்களில் ஆய்வு மேற்கொண்டார்கள். இவ்வாறாக அவர்கள் ஓஸாகா, ஹிரோஷிமா, குயோடோ, கோபு, ஃபுகியோகா, நகோயா, யோகோஹாமா மற்றும் டோக்கியோ போன்ற நகரங்களில் ஆய்வு செய்தார்கள்.

விவாதம் - கருத்தரங்குகள் நடத்தி தமிழக நிலை பற்றி எடுத்துரைத்தார்கள். இந்த ஆய்வுகளிலும் கருத்தரங்குகளிலும் வர்த்தக அமைப்புகள், அரசு அதிகாரிகள், தொழில் பிரதிநிதிகள் கலந்து கொண்டார்கள்.

அவர்களின் பயணம் இனிதாக நிறைவேறி யிருக்கிறது என்பது உங்களின் வருகையில் இருந்தே தெரிய வருகிறது. இதற்காக எனது மகிழ்ச்சியைத் தெரிவித்துக் கொள்கிறேன். குறிப்பாக, ஃபுகியோகா நகர மேயர் தலைமையிலான குழுவினர் இங்கு வருகை தந்திருப்பது சிறப்பு. இந்தச் சந்திப்பும் முயற்சிகளும் நல்ல தொடக்கமாகும். இது மேலும் தொடரும்.

சமீப காலத்தில் தமிழ்நாட்டிற்கு அந்நிய முதலீடு பெருமளவில் வந்து குவிந்துள்ளது. சட்டம்-ஒழுங்கு திருப்தியாக உள்ளது. அனைத்து உள்கட்டமைப்பு வசதிகளும் உள்ளன. திறமையான நிபுணர்கள் உள்ளனர். தொழிலாளர்களும் தேவையான அளவுக்கு இருக்கிறார்கள். தொழிலாளர் உறவும் நன்றாக உள்ளது. எனவே, அந்நியத் தொழில் முதலீடு அதிகமாக வருகிறது. அந்நியத் தொழில் முதலீடு செய்ய அனைத்து வசதிகளும் இங்கு இருப்பதால் சர்வதேச நிறுவனங்கள் இங்கு தொழில் முதலீடு செய்ய வந்த வண்ணம் இருக்கிறார்கள்.

இந்தியாவில் முதன்மையான இடத்தை எனது தலைமையில் உள்ள தமிழ்நாடு பெற்று சிறப்புடன் திகழ்கிறது. அனைத்து வசதிகளையும் நான் ஏற்படுத்தி உள்ளேன்.

தகவல் தொழில்நுட்பத் துறையிலும் தமிழகம் பிரமிக்கத்தக்க வளர்ச்சி அடைந்துள்ளது. மிகப்பெரிய மற்றும் அதிநவீனத் தொழில்நுட்பம் கொண்ட பல்வேறு சர்வதேச நிறுவனங்கள் தமிழ்நாட்டில் தொழில் முதலீடு செய்திருப்பதில் இருந்து இதன் மதிப்பு தெரிய வரும்.

தமிழ்நாடு காடு வளர்ப்புத் திட்டம் 1க்கு ஐப்பான் வங்கி 643 கோடி ரூபாய் ஏற்கெனவே உதவி வழங்கியது. அந்தத் திட்டம் வெற்றிகரமாக முடிந்தது. தமிழ்நாடு காடு வளர்ப்புத் திட்டம் 2க்கு 2005-2006 முதல் 2012-2013ஆம் ஆண்டு வரை செயல்படுத்தப்பட இருக்கிறது. இதற்கு ஐப்பான் வங்கி 567 கோடியே 42 இலட்சம் ரூபாய் உதவி செய்யவிருக்கிறது. இதற்காக நன்றி தெரிவித்துக் கொள்கிறேன்.

ஐப்பான் நாட்டினர் இங்கு தொழில் முதலீடு செய்ய அனைத்து வசதிகள் மற்றும் சுற்றுப்புற சூழ்நிலை ஏற்படுத்தித் தரப்படும். வீட்டுவசதி, கலாச்சார மேம்பாடு, கல்வி, பொழுதுபோக்கு அவர்களுக்குத் தேவையான உணவு வகைகள் கூடிய அனைத்து வசதிகளும் ஐப்பானில் இருப்பது போன்ற ஒரு சூழ்நிலை இங்கு இருக்க வேண்டும் என்று விரும்புகிறார்கள். அதேபோன்று ஒரு நகரியம் அமைக்க வேண்டும் என்று ஐப்பான் நாட்டினர் தொழில் அதிபர்கள் சொல்கிறார்கள். ஏற்கெனவே இது சம்பந்தமாக நான் பேசியிருக்கிறேன். முதலீட்டாளர்கள் விரும்பும் வசதி தரப்படும். சேனை நகரில் ஒரு குட்டி ஐப்பான் உருவாக்கப்படும். அவர்கள் தங்கள் தாய்நாட்டிலிருந்து வெளியே வந்து விட்டோமே என்று வருந்த வேண்டிய அவசியம் இல்லாத அளவுக்குப் பார்த்துக் கொள்ளப்படும்.

இங்கு உள்ள டைடல் தொழில்நுட்பப் பூங்கா, ஐ.ஐ.டி. ஆகியவற்றைப் பார்க்கும்போது உங்களது கேள்விகளுக்கு விடைகிடைக்கும். இங்கு என்னென்ன வசதிகள், திறமைகள் உள்ளன என்பது உங்களுக்குத் தெரியவரும்.

இந்தப் பயணம் மாபெரும் வெற்றி மற்றும் நீடித்த உறவுக்கும் வழிவகுத்துள்ளது என்று உறுதியாக நம்புகிறேன். இந்த நட்பும் - உறவும் மேலும் மேம்பட வேண்டும்; மேம்படும் என்று நம்புகிறேன்.

- ஐப்பான் நாட்டைச் சேர்ந்த பொருளாதாரத் தூதுக் குழுவின் தலைவரும் ஃபுகியோகா நகர மேயருமான ஹிரோடரோ யாமஸாகி தலைமையிலான பொருளாதாரக் குழுவினரிடம் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய ஆய்வு உரையின் தமிழாக்கம். (7.11.2005)

25 இலட்சம் ரூபாய் மதிப்பில் உமறுப்புலவர் மணிமண்டபம்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணை



மக்களால் பெரிதும் நேசிக்கப்படும் தியாக சீலர்கள், நாட்டுக்கு நல்வழி காட்டும் தலைவர்கள், தமிழ்த் தொண்டே உயிர் என வாழ்ந்த சான்றோர்கள் ஆகியோரது பெருமைகள் என்றென்றும் நினைவுகூரப்பட வேண்டிய இன்றைய இளம் தலைமுறையினரும், எதிர்காலச் சந்ததியினரும், அவர்களது அருமை, பெருமைகளை உணர்ந்து, ஒரு லட்சியத்துடன் தங்களது வாழ்க்கையை அமைத்துக் கொண்டு, நாடு முன்னேற்றப் பாடுபட வேண்டும் என்பது எனது விருப்பமாகும். இதனைக் கருத்தில் கொண்டு, அரும்பெரும் தலைவர்களின் திருவுருவச் சிலைகளுக்கு அவர்களது பிறந்த நாளின் மலர் மாலைகள் அணிவித்தல், அவர்களது நினைவாக விளாக்கள் நடத்துதல், நினைவு நாட்களில் மலர் அஞ்சலி செலுத்துதல் போன்ற நிகழ்ச்சிகளை எனது அரசு தொடர்ந்து நடத்தி வருகிறது.

இதன் அடிப்படையில்தான், தமிழ்நாடு சட்டமன்றக் கூட்டத் தொடரில் நான் அறிவித்தபடி, நலிந்த மக்களின் தனிப்பெரும் தலைவரான திரு. ரெட்டைமலை சீனிவாசன், அரசியலும், ஆன்மீகமும் தனது இரு கண்கள் என வாழ்ந்த பசும்பொன் முத்துராமலிங்கத் தேவர், வீரபாண்டிய கட்டபொம்மனின் போர்ப்படைத் தளபதி திரு. வெள்ளையத்தேவன், தீரம் மிக்க கத்திரிப்போரரட்ட வீரர் திரு. சுந்தரலிங்கனார், மொழிஞாயிறு திரு. தேவநேயப் பாவாணர் ஆகியோரது புகழ்ப் போற்றும் வகையில் நினைவு மண்டபங்களை அமைத்திட இவ்வாண்டு ஜூன் மாதத்தில் நான் ஆணையிட்டேன். மேலும், தினத்தந்தி நாளிதழ் மூலமாக தமிழ்ப் பத்திரிகைத் துறையில் ஒரு மறுமலர்ச்சியை ஏற்படுத்தி, தமிழ்த் தொண்டாற்றிய முன்னாள் அமைச்சரும், பேரவைத் தலைவருமான திரு. சி.பா. ஆதித்தனார் அவர்கள் வாழ்ந்த இல்லம் நினைவிடம் ஆக்கப்படும் என்றும், இவ்வாண்டு செப்டம்பர் மாதத்தில் தமிழ்நாடு சட்டமன்றப் பேரவையில் நான் அறிவித்தேன். இதற்கான பணிகளின் யாவும் மிக விரைவாக மேற்கொள்ளப்பட்டு வருகின்றன.

இந்திலையில், தூத்துக்குடி மாவட்டம், எட்டயபுரத்தில் உள்ள உமறுப்புலவர் வாழ்ந்த நினைவிடம் திரு. பிச்சைக்கோனார் என்பவரால் கி.பி. 1920 ஆம் ஆண்டு கட்டப்பட்டு, பின்னர், இல்லாமிய மக்களிடம் இந்த நினைவிடம் ஒப்படைக்கப்பட்டு என்றும், தற்போது, அமுதகவி அரசு உமறுப்புலவர் சங்கம் என்ற அமைப்பால் நிருவாகிக்கப்பட்டு வருகிறது என்றும், இதனை அரசு ஏற்று, நல்வழிமுறையில் சீரமைப்புச் செய்து, மணிமண்டபம் அமைத்திட வேண்டும் என்றும், தமிழ்

ஆர்வலர்களும், இல்லாமியப் பெருமக்களும் என்னிடத்தில் கோரிக்கை விடுத்தனர்.

அரேபியாவிலிருந்து இந்தியாவிற்கு வந்து குடியேறிய சந்ததிகளின் வழியில், அத்தர் முதலான நறுமணப் பெருள் வானிமம் செய்த செய்கு முகம்மது அலியார் என்பவரது மகனாக, 1642 ஆம் ஆண்டு பிறந்த உமறுப்புலவர், எட்டயபுர அரசவைக் கவிஞராக இருந்த கடிக்கைமுத்துப் புலவரின் மாணவர் ஆவார். இளமையிலேயே சிறந்த புலமை பெற்றவராக விளங்கிய உமறுப்புலவர் தனது 16 ஆவது வயதிலேயே எட்டயபுர அரசவைக் கவிஞராக விளங்கிய பெருமை பெற்றவர். முகம்மது நபி (சல்) அவர்களைப் பாட்டுடைத் தலைவராகக் கொண்டு, அவரது பிறப்பு, இளமை, திருமணம், ஆற்றல், வெற்றி ஆகியவற்றை விளக்கமாக எடுத்துக்கூறும் 'சீராப்புராணம்' என்னும் சிறப்புமிக்க காவியத்தைப் படைத்த அமுதகவி உமறுப்புலவர் ஆவார். மக்கள் மனதில் இடம் பிடித்த உமறுப்புலவர் அவர்கள், சீராப்புராணம் மட்டுமன்றி, நொண்டி நாடகம், முதுமொழி மாலை, சீதக்காதிக்கோவை, சீதக்காதி திருமண வாழ்த்து முதலிய நூல்களைப் படைத்துத் தமிழ் இலக்கியத்திற்கு வளம் சேர்த்தவர் ஆவார். இந்தப் புகழ்க்கும், பெருமைக்கும் ஏற்ற வகையில் இவரது மணிமண்டபம் அமைத்திட வேண்டும் என்பது எனது எண்ணம் ஆகும்.

எனவே, எட்டயபுரத்தில் உமறுப்புலவர் வாழ்ந்த நினைவிடத்தை நிர்வகித்து வரும் அமுதகவி அரசு உமறுப்புலவர் சங்கம் என்ற அமைப்பிடம் இருந்து அரசு இதனைப் பெற்று, அதுமட்டுமின்றி அதனைச் சார்ந்த காலி இடத்தையும் கையகப்படுத்தி, அந்த இடத்தில் புதிய எழிலோடும், பொலிவோடும், 25 இலட்சம் ரூபாய் மதிப்பில், உமறுப்புலவர் மணிமண்டபத்தை அமைத்திட நான் ஆணையிட்டுள்ளேன் என்பதை மகிழ்ச்சியுடன் தெரிவித்துக் கொள்கிறேன்.

இல்லாமியக் கலை வண்ணமும், இயற்கை எழில் வண்ணமும் இணைந்த அமைப்பாக உமறுப்புலவர் மணிமண்டபம் அமைக்கப்படும் என்பதைத் தெரிவித்துக் கொள்கிறேன்.

மாண்புமிகு தமிழக முதலமைச்சர் அவர்களின் அறிக்கை 10-11-2005



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தங்களது கல்விச் செலவிற்குப் போதிய நிதி வசதி இல்லாது தவித்த பொறியியல் கல்வி பயிலும் 81 மாணவ, மாணவியர் மற்றும் மருத்துவம் அதனைச் சார்ந்த கல்வி பயிலும் 19 மாணவ, மாணவியர் ஆக மொத்தம் 100 மாணவ, மாணவியருக்கு “முதலமைச்சர் பொது நிவாரண நிதியிலிருந்து” தலா 25 ஆயிரம் ரூபாய் வீதம் மொத்தம் 25 இலட்சம் ரூபாய் நிதி உதவியினை 9-11-2005 அன்று வழங்கினார்கள்.

தமிழகத்தின் பல்வேறு மாவட்டங்களில் பொறியியல் மற்றும் மருத்துவக் கல்வி பயிலும் ஏழைக் குடும்பங்களைச் சேர்ந்த மாணவ, மாணவியர் தங்கள் கல்விச் செலவிற்கு நிதி உதவி செய்யுமாறு, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் கோரிக்கை விடுத்திருந்தார்கள். இவர்களது கோரிக்கை மனுக்களைப் பரிவுடன் பரிசீலனை செய்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், போதிய நிதிவசதி இல்லாமல் தவித்த 100 மாணவ, மாணவியருக்கு தலா 25 ஆயிரம் ரூபாய் வீதம் மொத்தம் 25 இலட்சம் ரூபாய் நிதி உதவியை 19-10-2005 அன்று வழங்கினார்கள்.

தற்போது, பொறியியல் மற்றும் மருத்துவக் கல்வி பயிலும் ஏழைக் குடும்பங்களைச் சேர்ந்த மேலும் பல மாணவ, மாணவியர் தங்களது கல்விச் செலவுக்கு நிதி உதவி அளிக்க வேண்டும் என்று மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் கோரிக்கை விடுத்துள்ளனர். இக்கோரிக்கை மனுக்களை மிகுந்த பரிவு கொண்டு பரிசீலனை செய்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், பொருளாதார வசதி இன்றி சீரமப்படும் இவர்களுக்கு நிதி உதவி அளிக்கப்பட வேண்டும் என்ற பெருநோக்குடன், பொறியியல் மற்றும் மருத்துவக் கல்வி


பொறியியல், மருத்துவம் பயிலும் மாணவ, மாணவியருக்கு நிதி உதவி


மாண்புமிகு தமிழக முதலமைச்சர் அவர்கள் நேரில் வழங்கினார்

பயிலும் மேலும் 100 மாணவ, மாணவியருக்கு முதலமைச்சர் பொது நிவாரண நிதியில் இருந்து நிதி உதவி அளிக்க ஆணையிடலானார்கள்.


இதன்படி, பொறியியல் கல்வி பயிலும் 81 மாணவ, மாணவியர் மற்றும் மருத்துவம் அதனைச் சார்ந்த கல்வி பயிலும் 19 மாணவ, மாணவியர் ஆக மொத்தம் 100 மாணவ, மாணவியருக்கு, முதலமைச்சர் பொது நிவாரண நிதியிலிருந்து, தலா 25 ஆயிரம் ரூபாய் வீதம், மொத்தம் 25 இலட்சம் ரூபாய் வழங்க உத்தரவிட்டார்கள். இதில், 9-11-2005 அன்று தலைமைச் செயலகத்தில், 30 மாணவ, மாணவியருக்கு தலா 25 ஆயிரம் ரூபாய் நிதி உதவிக்கான காசோலைகளை மாண்புமிகு தமிழக முதலமைச்சர் அவர்கள் நேரில் வழங்கினார்கள்.

நிதி உதவியைப் பெற்றுக் கொண்ட மாணவ, மாணவியர் அனைவரும் தங்களது குடும்பச் சூழ்நிலையை அறிந்து தக்க நேரத்தில் நிதி உதவி வழங்கிய மாண்புமிகு தமிழக முதலமைச்சர் செல்வி ஜெ ஜெயலலிதா அவர்களுக்குத் தங்களது உள்பூர்வமான நன்றியைத் தெரிவித்துக் கொண்டார்கள்.





திண்டுக்கல் மாவட்டம்
**நமது கிராமம் திட்டப் பணிகளுக்கு
 ரூ.4.12 கோடி நிதி ஒதுக்கீடு**



திண்டுக்கல் மாவட்டத்தில் உள்ள 306 ஊராட்சிகளிலும் நமது கிராமம் திட்டப் பணிகளைச் சிறப்பாகச் செயல்படுத்திடும் வகையில் பல்வேறு விளக்கக் கூட்டங்களும், கருத்துப் பட்டறைகளும், ஒருங்கிணைப்புக் குழுக் கூட்டமும் நடத்தப்படுகின்றன. நமது கிராமத் திட்டப் பணிகளைச் சிறப்பாகச் செயல்படுத்திய ஊராட்சித் தலைவர்களுக்கு ஊக்கத் தொகை, பரிசு மற்றும் கேடயமும் வழங்கப்பட்டு வருகிறது. நடப்பாண்டில், நமது கிராமத் திட்டப் பணிகளைச் சிறப்பாகச் செயல்படுத்திடும் வகையில் 306 கிராம ஊராட்சிகளுக்கும், 24 சிறப்பு கிராம ஊராட்சிகளுக்கும் தலா ரூ.125 இலட்சம் வீதம் ரூ.412.50 இலட்சம் நிதி ஒதுக்கப்பட்டுள்ளது.

கிராம ஊராட்சித் தலைவர்கள், கிராம மக்களின் பங்களிப்புடன் கிராமங்களுக்குத் தேவையான திட்டங்களைத் தயாரித்துச் செயல்படுத்திடவும், வடகிழக்குப் பருவமழை தொடங்கியுள்ள இந்நிலையில், மழைநீரை முழுமையாகத் தேக்குவதற்குரிய நடவடிக்கை எடுப்பதோடு மழைநீரை வீணாக்காத வண்ணம் திட்டப் பணிகளைச் சிறப்பாகச் செயல்படுத்திடவும், குடிநீர் ஆதாரத்தைப் பாதுகாப்பதோடு குடிநீரை வீணாக்காத வகையில் குடிநீர்க் குழாய்களில் உள்ள கசிவு மற்றும் அடைப்புகளைச் சரி செய்து கொள்ளவும், ஊராட்சிகளுக்குத் தேவையான மின்சாரத்தை சிக்கனமாகவும், தேவைக்கேற்றபடியும் ஊராட்சித் தலைவர்கள் பயன்படுத்தி, நடவடிக்கையை மேற்கொள்ளவும் ஊராட்சித் தலைவர்களுக்கு ஆலோசனை வழங்கப்பட்டுள்ளது.

கற்றுச்சூழலைப் பாதுகாக்கும் வகையில் பருவமழைக்கேற்ப அதிகமான மரக்கன்றுகளை மாவட்ட வன அலுவலருடன் தொடர்பு கொண்டு கிராமத்திற்குத் தேவையான, தகுதியான மரக்கன்றுகளை நடட்டவும், பள்ளிக்குச் செல்லும் வயதுடைய குழந்தைகளையும், இடைநின்ற குழந்தைகளையும் கண்டறிந்து பள்ளியில் சேர்க்க நடவடிக்கை மேற்கொள்ளவும், குழந்தைத் தொழிலாளர் முறையை திண்டுக்கல் மாவட்டத்தில் முற்றிலுமாக அகற்றிடும் வகையில், ஊராட்சித்



தலைவர்கள் போர்க்கால அடிப்படையில் செயல்படவும் கேட்டுக் கொள்ளப்பட்டுள்ளது.

முழுச் சுகாதார விழிப்புணர்வைப் பொதுமக்களிடையே ஏற்படுத்திடவும், கர்ப்பிணிப் பெண்களுக்கு அரசின் சார்பில் வழங்கப்படுகின்ற சலுகைகளையும், வளர்இளம் பெண்களுக்கு வழங்கப்படுகின்ற ஊட்டச்சத்து மாத்திரைகளையும் முறையாக வழங்கிட நடவடிக்கை மேற்கொள்ளவும், மகளிர் சுயஉதவிக் குழுக்களை முறையாகப் பதிவு செய்து பொருளாதார மேம்பாடு அடைய பூர்வாங்க நடவடிக்கை மேற்கொள்ளவும், ஊனமுற்றோர், மனவளர்ச்சி குன்றியவர், கணவனால் கைவிடப்பட்டவர், விதவைகள் ஆகியோர் அரசின் நலத்திட்ட உதவிகள் பெறுவதற்குத் தேவையான நடவடிக்கை எடுப்பதோடு, வறுமையில் உள்ளவர்களுக்கு உணவு, உடை, இருப்பிட வசதி போன்ற வசதிகள் கிடைக்கவும், வரதட்சணை, தீண்டாமை ஒழிப்பு, மத நல்லிணக்கம் போன்றவற்றை நடைமுறைப்படுத்தி கிராம மக்களிடையே விழிப்புணர்வு ஏற்படுத்திடவும் ஊராட்சித் தலைவருக்கு ஆலோசனை வழங்கப்பட்டுள்ளது.

கிராம மக்களின் அன்றாடத் தேவைகளை நிறைவேற்றி, கிராம ஊராட்சித் தலைவர்கள் முழுவேகத்துடன் போர்க்கால அடிப்படையில் செயல்படவேண்டும் என "நமது கிராமம்" திட்டம் தொடர்பான ஒருங்கிணைப்புக் குழுக் கூட்டத்தில் முடிவு செய்யப்பட்டு நடப்பு ஆண்டுப் பணிகள் முழுவீச்சில் நடைபெற்று வருகின்றன.

பொதுப்பணித்துறை கட்டடம் மற்றும் பராமரிப்புக் கோட்டத்தின் சார்பில் 2004-2005ஆம் ஆண்டில் திண்டுக்கல் தலைமை அரசு மருத்துவமனையில் அறுவை அரங்கம் கட்டும் பணிக்காக ரூ.15.25 இலட்சம் மதிப்பிலும், கொடைக்கானல் அரசு மருத்துவமனையின் தெற்குப் பகுதியில் பாதுகாப்புச் சுவர் கட்டும் பணிக்காக ரூ.6 இலட்சம் மதிப்பிலும், வத்தலக்குண்டு அரசு மருத்துவமனையில் ஆயுர்வேத மற்றும் சித்த மருத்துவக் கட்டடம் கட்டும் பணிக்காக ரூ.2 இலட்சம் மதிப்பிலும், பிளவறைக் கட்டடம் கட்டும் பணிக்காக ரூ.150 இலட்சம் மதிப்பிலும், கொண்டநாயக்கன்பட்டி அரசு கள்ளர் மேல்நிலைப்பள்ளியில் அறிவியல் ஆய்வுக்கட்டடம் கட்டும் பணிக்காக ரூ.12.50 இலட்சம் மதிப்பிலும், கம்பிளியம்பட்டி அரசு மேல்நிலைப்பள்ளியில் கற்றுச்சுவர் கட்டும் பணிக்காக ரூ.2 இலட்சம் மதிப்பிலும், நரிக்கல்பட்டி கால்நடைச் சந்தையில் கால்நடை முதல்தனி மையம் அமைக்கும் பணிக்காக ரூ.1.75 இலட்சம் மதிப்பிலும், நிலக்கோட்டை அரசு மருத்துவமனையில் சித்த மருத்துவக் கட்டடம் கட்டும் பணிக்காக ரூ.3 இலட்சம் மதிப்பிலும் கட்டடங்கள் கட்டி முடிக்கப்பட்டுள்ளன.

பிற்படுத்தப்பட்டோர் மாணவ, மாணவியர் தங்கும் விடுதிகள் கே. இராமநாதபுரம், வேம்பார்பட்டி,

நெய்க்காரப்பட்டி, மட்டப்பாறை, நத்தம், பழனி போன்ற இடங்களில் கற்றியுள்ள மாணவ, மாணவியர்கள் கல்வித் தரத்தை உயர்த்தும் வகையில் ரூ.189 இலட்சம் மதிப்பில் பிற்படுத்தப்பட்டோர் மாணவ, மாணவியர் தங்கும் விடுதிகள் கட்டப்பட்டுள்ளன.

திண்டுக்கல் மாவட்ட சிறைச்சாலை அமைக்கும் பணிக்காக ரூ.214 இலட்சம் மதிப்பில் கட்டடம் கட்டப்பட்டுப் பணி நிறைவடைந்துள்ளது. அரசுப் பெண்கள் தொழிற்பயிற்சி மையத்தில் அலுவலகம் மற்றும் ஆய்வகத்துடன் கூடிய பெண்கள் தொழிற்பயிற்சி வகுப்பறை கட்டும் பணிக்காக ரூ.61 இலட்சம் மதிப்பில் கட்டடம் கட்டப்பட்டுள்ளது.

கே.புதுப்பட்டி, கோக்ககுறிச்சி, கோனூர், சாணார்பட்டி, தொப்பம்பட்டி, பி.சத்திரப்பட்டி, லந்தக்கோட்டை, திருமலையாபுரம், என்.பஞ்சம்பட்டி, திண்டுக்கல், காசிபாளையம், ஓட்டன்சத்திரம், மார்க்கம்பட்டி, முத்துநாயக்கன்பட்டி போன்ற கிராமங்களில் நாபாடு வங்கி உதவியுடன் வகுப்பறைக் கட்டடம், ஆய்வகம், கழிப்பறை மற்றும் குடிநீர் வசதிக்காக ரூ.590.22 இலட்சம் மதிப்பில் நிதி ஒதுக்கீடு செய்யப்பட்டுள்ளது.

- செய்தி மக்கள் தொடர்பு அலுவலர் திண்டுக்கல்

அறிவியல், வரலாறு, கலை, இலக்கியம் ஆகியவற்றைப் பதிவு செய்யும் காகிதம், ஒரு மாபெரும் அறிவியல் விளைவு ஆகும். ஒலையில் எழுதும் முறை இந்திய முறை. பாபிலோனில் கட்ட செங்கல் ஏட்டில் எழுதும் முறை இருந்தது. **கா** சீனர்களே முதன்முதலில் காகிதத்தை உலகிற்குத் தந்தவர்கள்.

கி சாய்வுள் என்ற சீன அறிஞர் கி.பி.105ஆம் ஆண்டில் தற்போது நாம் பயன்படுத்தும் காகிதத்தைக் கண்டு பிடித்தார். நவீன காகிதம் தயாரிக்கும் எந்திரத்தைக் கண்டுபிடித்தவர் ராபர்ட். இந்த எந்திரம் 1798ஆம் ஆண்டில் கண்டு பிடிக்கப்பட்டது. இன்று விதவிதமான - அழகான வண்ணமிடு காகிதங்கள் தயாரிக்கப் படுகின்றன.

மரக்கூழில் இருந்து காகிதம் தயாரிப்பதை 'தஹல்' என்ற ஜெர்மானியர் 1884ஆம் ஆண்டில் கண்டுபிடித்தார்.



ஓலைச்சுவடியில் எழுதிட இரும்பு உலோக எழுத்தாணி இந்தியர்களால் முதலில் உருவாக்கப்பட்டது.



கோரைப்புல்லில் மை ஊற்றி எழுதும் முறையை கிரேக்கர்கள் கண்டுபிடித்தனர். 1884ஆம் ஆண்டில் அமெரிக்காவில், முதன்முதலாக, ஃபவுண்டன் பேனா எனப்படும், மை ஊற்றி எழுதும் பேனாவை வாட்டர்மென் என்பவர் கண்டுபிடித்தார்.

பேனா ஜான் ஜே. லூடு என்பவரால் 1888ஆம் ஆண்டு பால்பாயிண்ட் பேனா கண்டுபிடிக்கப்பட்டது. அது இன்று பலவித ஜெல், மைக்ரோடிப் என விதவிதமாக இலகுவாக எழுதப்படும் வகையில் தயாரிக்கப்படுகிறது. ஆரம்பத்தில் மையைத் தொட்டு எழுதும் பேனாதான் உலகில் பழக்கத்தில் இருந்தது.

அதன்பிறகு, மையை நிரப்பி எழுதும் பேனா உருவாக்கப்பட்டது. தங்கு தடை இல்லாதது எழுதும் மைக்ரோயூப் பேனா இன்று அறிவியலின் புதிய வரவு. எவ்வளவு இருந்தாலும் மை ஊற்றி எழுதும் ஃபவுண்டன் பேனாவிற்கு இருக்கும் மரியாதை தனிச் சிறப்பானதுதான்.

திருச்சிராப்பள்ளி மாவட்டத்தில் ரூ. 53 இலட்சத்தில் புதிய ஏரி அமைக்கும் பணி

தண்ணீரின் உலகில் உயிரினம் வாழ முடியாது. மழையின்மேல் தண்ணீர் கிடையாது. உயிரினம் வாழ மழை மிக முக்கியம். மழை எவ்வளவு முக்கியமோ அதேபோன்று அந்த மழை நீரைச் சேமிப்பதும் மிக முக்கியமானது.

இதனை நன்குணர்ந்த நமது மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், மழை நீர் சேகரிப்பு என்கிற சிறந்த திட்டத்தை அறிமுகப்படுத்தினார்கள். இதன் தொடர்ச்சியாகக் கிராமப்புறங்களில் மழை நீரைச் சேகரிக்க, ஏரி, குளங்களை நல்ல முறையில் பராமரித்து, நீர் ஆதாரத்தை மேம்படுத்தும் வகையில், வேலைக்கு உணவுத் திட்டத்தின் கீழ், ரூ. 105 கோடி மதிப்பீட்டில், 1,750 ஏரிகள் தூர்வாரப்பட்டு மேம்படுத்தப்பட்டுள்ளன.

ஒரு நாட்டின் முன்னேற்றத்திற்கு, கிராமங்களின் முன்னேற்றம் அவசியம். கிராமங்களின் முன்னேற்றத்திற்கு அடிப்படை விவசாயமாகும்.

“கழன்றும் ஏர்ப் பின்னது உலகம் அதனால்
உழந்தும் உழவே தலை”.

என உழவின் சிறப்புப் பற்றி வள்ளுவப் பெருந்தகை கூறுகிறார்.


இத்தகைய உழவுத் தொழில் சிறப்பாகச் செய்யப்பட்டால்தான் கிராம மக்கள் நல்ல முறையில் வாழ முடியும். நாட்டின் பொருளாதாரம் சிறந்து விளங்கும். விவசாயத்திற்கு அடிப்படைத் தேவை நீர் வளம். அண்மைக் காலமாக இயற்கை மாற்றத்தால் நிலத்தடி நீர் வளம் குறைந்து விட்டது. அதன் காரணமாக நில வளமும் குறைந்து விட்டது.

நிலத்தடி நீர் பெருக, மழைக் காலத்தில் பொழியும் மழை நீரைச் சேமிக்க வேண்டும். நகர்ப்புறங்களில் நிலத்தடி நீர் நிலையை உயர்த்த மழை நீர் சேகரிப்பு செயல்படுவதைப் போல, கிராமங்களில், கிராம மக்களின் உயிர் நாடியான ஏரி, குளங்களைத் தூர்வாரி,

தூய்மைப்படுத்தி நிரந்தரப் பயன்பாட்டிற்குக் கொண்டுவர வேண்டும்.

ஏரிகளில் நீர் நிறைந்திருந்தால் கிராமங்களில் விவசாயம் செழிக்கும். விவசாயம் செழித்தோங்கினால் மக்களின் வாழ்க்கை செம்மையறும். இதனடிப்படையில், தமிழகத்தில் கிராமப்புறங்களில் நீர் ஆதாரத்தை மேம்படுத்தும் பொருட்டு 246 ஊருணிகள் ரூ.7.38 கோடி செலவில் புனரமைக்கப்பட்டுள்ளன.

மேலும், புதிய ஏரிகள் அமைக்கும் திட்டத்தின் கீழ், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் சீரிய செயல்பாட்டின் பேரில், திருச்சிராப்பள்ளி மாவட்டம், தொடட்டியம் வட்டம், தோளுரப்பட்டி கிராமத்தில், ரூ. 53 இலட்சம் செலவில், புதிய ஏரி அமைக்கும் பணியை மாவட்ட ஆட்சித்தலைவர் திரு. க. நந்த கிஷோர், இ.ஆ.ப., அவர்கள் தலைமையில், மாண்புமிகு தொழிலாளர் நலத்துறை அமைச்சர் திரு. ப. அண்ணாவி அவர்கள் தொடங்கி வைத்தார்.



தோளூர்பட்டி கிராமத்தில் தலைமை அலுவலகத்தில் ஆரம்பமாகி சுமார் 5 கி.மீ. தூரத்தில் திருச்சி - சேலம் சாலைமீல் மேல்புரத்தில், மலை அடிவாரத்தில் கிடைக்கின்ற 16.64 மில்லியன் கன அடி நீரைக் கருத்தில் கொண்டு இந்நத புதிய ஏரி அமைவு உள்ளது.

மழைக் காலங்களில் தலைமை வாரியில் வருகின்ற நீரை இந்நத ஏரி அமைப்பதன் மூலம் தோளூர்பட்டி மற்றும் அருகிலுள்ள கிராமங்களில் விவசாயிகள் அதிக அளவு உணவு உற்பத்தி செய்யலாம். இதன் மூலம் இப்பகுதி மக்களின் வாழ்க்கைதரம் உயரும். இதனைக் கருத்தில் கொண்டு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ரூ.53 இலட்சம் செலவில் இத்திட்டப் பணியினை மேற்கொள்ள உத்தரவிட்டுள்ளார்.

புதிய ஏரி அமைக்கும் பணியினைத் தொடங்கிவைத்து மாண்புமிகு தொழிலாளர் நலத்துறை அமைச்சர் திரு. ப. அண்ணாவி அவர்கள் பேசியதாவது:

“1985ஆம் ஆண்டு முதல் இப்பகுதி மக்களின் கனவுத் திட்டமான தோளூர்பட்டியில் புதிய ஏரி அமைக்கும் திட்டம் மாண்புமிகு தமிழக முதலமைச்சர் அவர்களால் இன்று நளவாகிறது.

சட்டமன்ற உறுப்பினர் தேர்தலில் போட்டியிட்டபோது பொது மக்களிடம் அளித்த வாக்குறுதியை நிறைவேற்றும் வகையில், ரூபாய் 53 இலட்சம் செலவில் புதிதாக ஏரியை அமைத்திட, மாண்புமிகு தமிழக முதலமைச்சர் அவர்கள் உத்தரவிட்டு இன்று பணி தொடங்கப்படுகிறது.

நடப்பு 2005-2006ஆம் ஆண்டில், மாநில ஏரிகள் தூர் வாரும் திட்டத்தின் கீழ், மாவட்டத்தில் 28 முன்னாள் ஜமீன் ஏரிகளில் ரூபாய் 68 இலட்சம் செலவில், தூர்வாரும் பணிகள் மேற்கொள்ளப்பட்டுள்ளன.

மாண்புமிகு தமிழக முதலமைச்சர் அவர்களின் ஆட்சியில், ஏழை, எளிய மக்களின் கோரிக்கைகள் உடனுக்குடன் நிறைவேற்றப்படுகின்றன. தமிழகத்தில் உள்ள அனைத்து கிராமங்களின் அடிப்படை வசதிகளும் மேம்படுத்தப்படுகின்றன.

சிமெண்ட் சாலைகள், முழுக் சுகாதாரத் திட்டத்தின் கீழ், தனி நபர் கழிப்பறை, சுற்றுச்சூழலை மேம்படுத்த மரக் கன்றுகள், குடிநீர் தொட்டிகள், குடிநீர் குழாய் விசிவாக்கம், பள்ளிகளுக்குக் கூடுதல் கட்டடங்கள், தெருவிளக்கு வசதி, இணைப்புச் சாலை வசதி என பல்வேறு வசதிகள் செய்து தரப்படுகின்றன.

இந்நத ஏரி ரூ.17 இலட்சத்து 97 ஆயிரம் செலவில், 1,350 மீட்டர் நீளத்திற்கு கரையும், ரூபாய் 15 இலட்சத்து 90 ஆயிரம் மதிப்பில் 34 மீட்டர் நீளத்திற்கு உபரிநீர் கலிங்கும், ரூபாய் ஒரு இலட்சத்து 70 ஆயிரம் செலவில், 1,520 மீட்டர் நீள பாசன மதகுகளும், ரூபாய் ஒரு இலட்சத்து 10 ஆயிரம் செலவில், 1,520 மீட்டர் நீள பாசன வாய்க்கால்களும் அமைக்கப்படவுள்ளன. ரூபாய் ஒரு இலட்சத்து 28 ஆயிரம் செலவில் வாய்க்கால்களில் 4 குழாய் பாலங்களும், ரூபாய் 5 இலட்சத்து 34 ஆயிரம் செலவில் 3,310 மீட்டர் நீளத்திற்கு வரத்துவாரியும் அமைக்கப்படவுள்ளன. ரூபாய் 9 இலட்சத்து 71 ஆயிரம் செலவில் நில ஆர்ஜிதம் மற்றும் இதரப் பணிகள் மேற்கொள்ளப்படவுள்ளன.

மாண்புமிகு தமிழக முதலமைச்சர் அவர்கள் ஆட்சியில் விவசாயிகளுக்கு வட்டி மற்றும் அபராத வட்டித் தள்ளுபடி, ஏரி, குளங்கள் தூர் வாரி பாசன வசதி மேம்பாடு, கூட்டுறவு வங்கிகள் மூலம் விவசாயிகளுக்குக் கடன் போன்ற பல்வேறு சலுகைகளை அளித்து வருகிறார்கள்” இவ்வாறு அவர் பேசினார்.

இந்நதிகழ்ச்சிக்குத் தலைமையேற்றுப் பேசிய மாவட்ட ஆட்சித்தலைவர் திரு. க. நந்த கிஷோர், இ.ஆ.ப., அவர்கள், “இந்நத தோளூர்பட்டி புதிய ஏரி அமைக்கும் பணியில் 23.78 ஏக்கர் பட்டா தரிக நிலங்களும், 14.02 ஏக்கர் புறம்போக்கு தரிக நிலங்களும் நில ஆர்ஜிதம் செய்யப்படவுள்ளன. ஏரியில் 6 அடி உயரத்திற்கு 5.37 மில்லியன் கன அடி நீரைத் தேக்கி இங்குள்ள 128.90 ஏக்கர் தரிக நிலங்களில் மாணாவாரி பயிர் செய்ய பாசன வசதி செய்யப்படும்” என்று குறிப்பிட்டார்.

இந்நதிகழ்ச்சியில் மாவட்ட ஊராட்சித் தலைவர் திரு. என். நெடுமாரன், பொதுப்பணித்துறை அரியாறு கோட்ட செயற் பொறியாளர் திரு. ஆர். சண்முக கந்தரம், உதவி செயற் பொறியாளர் திரு. சி. கண்ணப்பன், ஒன்றியக் குழுத் தலைவர் திரு. டி. ரவிச்சந்திரன், கோட்டாட்சியர் திருமதி. மு. செந்தாமரை, மாவட்ட ஊராட்சி உறுப்பினர் திரு. தங்கவேலு, தொடட்டியம் சிறப்பு ஊராட்சித் தலைவர் திரு. சந்திரன், தோளூர்பட்டி ஊராட்சித் தலைவர் திரு. என். ஆறுமுகம் உள்பட பலர் கலந்து கொண்டனர்.

- செய்தி மக்கள் தொடர்பு அலுவலர்,
திருச்சிராப்பள்ளி



வேளாண்மை, கால்நடை பராமரிப்பு, மீன்வளம், கிராமியத் தொழில்கள், சிறுபாசனம், பட்டுப்பூச்சி வளர்ப்பு, சமுதாயக் காடுகள், பால் பண்ணை அபிவிருத்தி, சுய வேலைவாய்ப்பு, அடிப்படை வசதி முன்னேற்றம் ஆகியவற்றின் அடிப்படையிலேயே கிராமப்புற வளர்ச்சிக்கான முயற்சிகள் மேற்கொள்ளப்படுகின்றன. இவற்றுள் வேளாண்மை முதன்மையானதாகக் கருதப்படுகின்றது. இன்று பெருகிவரும் மக்கள் தொகை, குறைந்துவரும் நிலப்பரப்பு ஆகிய சூழ்நிலைகளிலும் நம்நாடு உணவு உற்பத்தியில் தன்னிறைவு பெற்றுள்ளது என்றால், அதற்குக் காரணம் விவசாயிகள் புதிய வித்துக்களையும், புதிய புதிய அறிவியல் தொழில்நுட்பங்களையும் தமது விவசாயத்தில் கடைப்பிடிப்பதுதான். அவ்வகையில், வேளாண்மையில் புதுமையைக் கையாண்டு கிராமப்புற வளர்ச்சியைக் காண உதவும் உயிரித் தொழில்நுட்பம் (Bio-Technology), துல்லியமான விவசாயம் (Precision

உரங்களுமே காரணமாக அமைந்தன. ஆனால் காலப்போக்கில் இவை அனைத்தும் தவறான வழிமுறை என்றறிந்து, விவசாயிகள் பழைய இயற்கை வேளாண்மைக்குத் திரும்பிக் கொண்டிருக்கின்றனர். தொழில்நுட்பம் என்பது சமூக, பொருளாதார, சுற்றுப்புறச் சூழலைப் பாதிக்காத வண்ணம் இருக்க வேண்டும். இச்சூழ்நிலையில் இயற்கையோடு இணைந்த உயிரித் தொழில்நுட்பம் வரவேற்பைப் பெறுகின்றது.

எந்தவொரு உயிரினத்திலும் அதனுடைய மரபுக்கூறாகிய மரபணுவியல் மாற்றம் அமைத்து, அதன் விளைவாகப் புதிய ஆற்றலை அந்த உயிரினத்திற்கு ஊட்டி, மிகுதிப்படுத்திப் பயனடைவதை உயிரித் தொழில்நுட்பம் எனலாம். 'வேறு எதை வேண்டுமானாலும் தாமதிக்கலாம்; ஆனால் உணவு உற்பத்தியைத் தாமதிக்க முடியாது' என்ற பண்டித நேருவின் கூற்றுக்கிணங்க, இப்போதுள்ள உணவு உற்பத்தியை மூன்று அல்லது

வேளாண்மையில் அறிவு அல்ல தொழில்நுட்பம்

முனைவர் சி.வ. சசிரேகா

Farming), சூரிய ஒளி மின் வேலி (Solar Electric Fence) ஆகியவை பற்றி ஆராயலாம்.

உயிரித் தொழில்நுட்பம்

உயிரித் தொழில்நுட்பம் என்ற சொல் 1920-இல் ஐக்கியநாட்டின் "லீட்ஸ்" நகரமன்றத்தால் முதன் முதலில் பயன்படுத்தப்பட்டது. மூலக்கூறு உயிரியல் துறையில் தொழில்நுட்பத்தினை உட்புகுத்தியதன் விளைவாகத் தோன்றியது உயிரித் தொழில்நுட்பம் ஆகும். 21ஆம் நூற்றாண்டில் வேளாண்மையில் உயிரியல் தொழில்நுட்பம் மிக முக்கியப் பங்காற்றப் போகின்றது. 20 ஆம் நூற்றாண்டில் பசுமைப் புரட்சிக்குக் குறுகிய காலப்பயிர் இரகங்களும்கூட, இரசாயனப்பூச்சிக்கொல்லி மருந்துகளும்,

நான்கு மடங்கு உடனடியாக உயர்த்த, வேளாண்மை உயிரித் தொழில்நுட்பத்தில் ஆற்றல் மிக்க உயிர்த்திசுக்களை உள்ளடக்கிய தாவரங்களைக் கொண்டு பாலினக் கலப்பற்ற இனப்பெருக்கம் செய்தால் உயிரணு மற்றும் மரபணுப் பொறியியல் போன்ற சில சிக்கலான ஆனால், மிகுந்த பயன் தரவல்ல முறைகளின் மூலம் நம் இலக்கை அடைய முடியும் என உயிரியல் அறிஞர்கள் கருதுகின்றார்கள்.

திக வளர்ப்பு

சோதனைக் குழாய்களில் ஊட்டச்சத்து நிறைந்த வளர் கரைசல் ஊடகத்தில் தண்டு, இலை, மகரந்தம் போன்றவற்றைச் சீரான தட்பவெப்ப நிலையில்

வளர்க்கும்போது, எந்தவித மாறுபாடும் இல்லாமல் மூலத் தாவரத்தின் அனைத்துப் பண்புகளையும் தம்முள் அடக்கியவாறு முழுமையான செடிகளாக வளர்க்கின்றன. இவை நோய்களை எதிர்க்கும் திறன் பெற்று, பாதகமான சூழ்நிலையிலும் வளரும் வல்லமையும் பெற்றிருக்கும்.

மரபணுப் பொறியியல்

மரபணுப் பொறியியல்(Genetic Engineering) என்பது, எல்லையற்ற ஆற்றல் பெற்றதும், பயன்மிக்கதுமான உயிரித் தொழில்நுட்ப முறைகளில் ஒன்றாகும். ஓர் உயிரினத்தின் மரபணுக்களைப் பிரித்தெடுத்து, மற்றோர் மரபணுக்குள் புகுத்துவதை மரபணுப் பொறியியல் என்கிறோம். ஒரு பயிரில் அதன் குணங்களைத் தீர்மானிப்பது அந்தப் பயிரில் உள்ள 'ஜீன்ஸ்' என்னும் மரபணுக்களே. சான்றாக, தக்காளிப் பழம் சிவப்பு நிறமாக இருக்க வேண்டுமென்றால் அதைத் தீர்மானிப்பதும், செயல்படுத்துவதும் மரபணுதான். இதைப் போலவே புரதம் மிகுந்த தானியத்தைத் தருதல், நல்ல உயர் விளைச்சல் தருதல், பூச்சித் தாக்குதலை எதிர்த்துப் போராடுதல், வறட்சியைத் தாங்கி வளருதல் என்று, இப்படிப் பல்வேறு குணங்களுக்கும் மரபணுக்களே காரணம்.

ஒரு பயிரில் ஓர் இரகம் உயர் விளைச்சலைத் தரலாம்; ஆனால், அது நோயினால் தாக்கப்படுவதாக இருக்கும். அதே பயிரில் இன்னோர் இரகம் குறைந்த விளைச்சலைத் தரலாம்; ஆனால், நோயினால் அது தாக்கப்படாமல் இருக்கும். இந்த இரண்டையும் இனச்சேர்க்கை மூலம் கலந்து அவற்றிலிருந்து பெறப்படுகின்ற செடிகளைத் தனித்தனியாக ஆராய்ந்து உயர் விளைச்சலையும், நோய் எதிர்ப்புத் திறனையும் கொண்ட இரகத்தைக் கண்டுபிடிப்பார்கள். இதற்குப் பல ஆண்டுகள் ஆகும். புதிய இரகங்களை உண்டாக்க இந்த இனச்சேர்க்கை முறை பயன்படுத்தப்பட்டு வருகின்றது. இந்த முறையினால் பயிரின் வளர்காலம் அளவைப் பொறுத்து ஒரு புதிய இரகம் உண்டாக்க அதற்கான காலம் பிடிக்கும். மேலும், விளைச்சலைத் தருகின்ற மரபணுக்கள், பூச்சி மற்றும் நோயை எதிர்க்கும் மரபணுக்கள் தவிர வேறு மரபணுக்களும் இந்தப் புதிய சந்ததியில் கலந்துவிட வாய்ப்பு உண்டு. அவை நன்மையும் பயக்கலாம்; தீமையும்



உண்டாக்கலாம். ஆனால் மரபணுவைப் பிரித்தெடுத்துப் பயிர்களுக்கு ஊட்டுகின்ற உயிரியல் தொழில்நுட்பம் நமக்கு இப்பொழுது கிடைத்திருக்கின்றது. இதைத்தான் மரபணுப் பொறியியல் என்கின்றோம். இதனால், நோய் அல்லது பூச்சி எதிர்க்கும் சக்தி தாவரத்தில் மட்டுமல்லாது வேறெந்த உயிரினிடத்தில் இருந்தாலும் அந்த மரபணுவைப் பிரித்தெடுத்துப் பயனுக்குக் கொண்டுவர வாய்ப்புள்ளது. இதன் அடிப்படையிலேயே உயிரி பூச்சிக்கொல்லி தயாரிக்கப்படுகின்றது.

உயிரி பூச்சிக்கொல்லி என்பது முள்ளை முள்ளால் எடுப்பதுபோல் ஒரு கிருமியை இன்னொரு கிருமியால் கொன்று அழிப்பதாகும். அதாவது, செடிகளைத் தாக்கும் பூச்சிகளை பாக்கியா அல்லது வைரஸ் கொண்டு அழிப்பதாகும். சான்றாக, பயிர்களைத் தாக்குகின்ற பூச்சிகளை அழிக்கக்கூடிய விஷ புரத்தினை உற்பத்தி செய்கின்ற மரபணு உடைய 'பேசில்லஸ் துரிஞ்சியன்ஸ்' எனப்படும் பாக்கியாவிலிருந்து அந்த மரபணுவைப் பிரித்தெடுத்து, புகையிலை மற்றும் சோயாச் செடிகளில் புகுத்திப் பயிர்ப் பாதுகாப்பு செய்யப்படுகின்றது. அதுபோல, 'டிரைகோடெட்மா' பூஞ்சாணமே ஒரு பூஞ்சாணக் கொல்லியாகவும் செயலாற்றுகின்றது.

தமிழ்நாடு வேளாண்மைப் பல்கலைக்கழகத்தில் பூச்சி மற்றும் நோய் எதிர்ப்புக்கான மரபணுக்களைப் புகுத்தும் பணி நெல்லில் மேற்கொள்ளப்பட்டது. மேலும், பருத்தி மற்றும் தக்காளி போன்ற பயிர் வகைகளில் வேற்று மரபணுக்களைப் புகுத்தும் பணியும் துவங்கப்பட்டுள்ளது. எந்தவொரு கருவியையும், புதிய கண்டுபிடிப்பையும் பயன்படுத்தும் முன்னர் நன்மைதான் தருமா, தீமை ஏதும்

பயக்காதா என்று தீர்மானிப்பது அவசியமாகின்றது. அதைப் போலவே மரபணு மாற்றுவிக்கப்பட்ட பயிரை விளைவிப்பதால் ஏற்படும் நன்மை, தீமைகளை ஆராய்ந்துதான் விவசாயிகளுக்குப் பயிர் இரகங்களை வழங்க வேண்டும். இதற்காக மைய அரசு, சோதனைக் கூடத்திலும் சரி; வயல்வெளிகளிலும் சரி; நாம் கடைப்பிடிக்க வேண்டிய பல கட்டுப்பாடுகளை விதித்துள்ளது. இவற்றையெல்லாம் வெற்றிகரமாகக் கடந்துதான் ஒரு பயிரினம் வெளிக் கொண்டு வரப்படும். எனவே, மரபணுப் பொறியியலினால் விவசாயத்தில் ஏதாவது ஆபத்துவருமோ என்று அஞ்சிடத் தேவையில்லை.

20-ஆம் நூற்றாண்டில் உயிரித் தொழில்நுட்பம்

தமது வளர்ச்சிக்குத் தேவையான தழைச் சத்தினைத் தாமே நிலத்தில் நிறுத்தி வைக்கும் திறன் பெற்ற தாவரங்கள்; இயற்கையாகவே பல வண்ணங்களுடன் கூடிய பருத்திச் செடிகள்; எப்பொழுதும் புத்தம் புதியனவாகத் தோற்றமளிக்கும் மலர்கள்; நீண்டகாலம் சேமித்தாலும் அழுகாத காய்கனி வகைகள்; கூடுதலான ஊட்டச்சத்தும், சுவை தரக் கூடியதும், பன்மடங்கு விளைச்சலைத் தரக்கூடியதுமான நெல், கோதுமை, மக்காச்சோளம் போன்ற உணவுப் பயிர் வகைகள்; காலம், நிலம், மற்றும் தன்மைக்கேற்ற தாவரங்கள்; பூச்சி மற்றும் நோய் எதிர்ப்புச் சக்தி கொண்ட உயிரினங்கள் எனும் இவை எல்லாம் நாம் கேட்டிராத புதுமைகள். இன்னும் இவை போன்ற விந்தைகள் பலவும் தாவர உலகில் ஏற்பட உயிரித் தொழில்நுட்பமே காரணமாகும். இதன் மூலம் பகுத்தறிவுக்கு ஒத்துவராத பல மூடநம்பிக்கைகளை ஒதுக்கி, பல காட்டுத் தாவரங்கள் மற்றும் விலங்குகளில் உள்ள பல :உன்னதமான பண்புகளை (மரபணுக்கள் மூலம்) வேளாண்மையில் உயிரித் தொழில்நுட்பத்தின் மூலம் உட்புகுத்தி, விவசாயிகள் பயனடைந்து முன்னேறிக் கிராமப்புற வளர்ச்சிக்கு உறுதுணையாக வேண்டும்.

துல்லியமான விவசாயம்

உலக நாடுகளில் அதிக விளைச்சல் பெற, 'துல்லியமான விவசாயம்' என்னும் முறை பின்பற்றப்பட்டு வருகின்றது. குறிப்பாகப் பண்பயிர்களான முந்திரி, காபி, தேயிலை, ரப்பர் மற்றும் தோட்டக்கலைப் பயிர்களில்

இந்த முறை விவசாயம் பெருமளவில் செயல்படுத்தப்படுகின்றது. இதனால் குறைந்த அளவு வேளாண் இடுபொருட்களைக் கொண்டு அதிக அளவு மகசூல் பெற முடியும்.

விவசாய நிலங்களில் பெரும்பகுதியைக் கணக்கில் எடுத்து, அவற்றின் மண்ணின் தன்மை, நீர்வளம், மழையளவு ஆகியவற்றைக் கருத்தில் கொண்டு திட்டமிட்டுச் செய்யப்படும் விவசாயமே துல்லியமான விவசாயம் எனப்படும். இந்த முறை விவசாயத்தில் முதலில் ஓர் இடத்தைத் தெரிவு செய்துகொண்டு செயற்கைக்கோள் வாயிலாக மண்ணின் தன்மை, நிலத்தடி நீர், வானிலை என அனைத்துத் தகவல்களும் பெறப்பட்டுத் திட்டமிடப்படும். இவ்வாறு திட்டமிடும்பொழுது சந்தை நிலவரங்களையும் ஆய்வு செய்த பின்னர் துல்லியமான விவசாயம் செய்யப்படும். வளங்குன்றிய நிலப்பரப்பில் அதற்கேற்ற பயிர்களுடன் வளமான பகுதிகளில் அதற்குத் தகுந்த பயிர்களுடன் பயிரிடப்படும். இதன் மூலமாக, விவசாயிகள் தொலைநோக்கில் செயல்பட்டு அதிக இலாபம் பெறலாம்.

மேலை நாடுகளில் அதிக அளவு நிலப்பரப்பில், அதிக அளவு முதலீட்டில் விவசாயம் செய்யப்படுவதால், இந்தப் புதிய விவசாய முறை வெற்றிகரமாகத் தோட்டப் பயிர் விவசாயத்தில் செயல்படுத்தப்பட்டு வருகின்றது. ஆனால், இந்தியாவில் தனிநபர் நிலப்பரப்பும், முதலீடும் குறைவு. எனவே, கூட்டுறவு முறையில் மத்திய மற்றும் மாநில அரசுகளின் துணையுடன் விவசாயிகள் ஒற்றுமையுணர்வுடன் செயல்பட்டால் கிராமங்கள் நிறைந்த இந்தியாவிலும் துல்லியமான விவசாயம் சாத்தியம்தான்; கிராமப்புற வளர்ச்சியும் கைகூடும்.

துல்லியமான விவசாயத்தினால் பெரும் நிலப்பரப்பில் சாகுபடி செய்யப்படுவதால் தேசிய வேளாண் காப்பீட்டுத் திட்டத்தில் பங்குபெற்று, குறைந்த அளவில் கட்டணம் செலுத்திக் காப்பீடு பெற்றுப் பயனடையலாம். துல்லியமான விவசாயத்தில் குறைந்த அளவு வேளாண் இடுபொருட்களைப் பயன்படுத்தி அதிக லாபம் பெறும் வகையில் சொட்டு நீர்ப்பாசனம், மழைநீர் சேகரிப்பு போன்ற நவீன வேளாண்மை முறைகள் பயன்படுத்தப்படும். கூட்டுறவு முறையில் செயல்படுத்தப் படுவதால் தேசிய வங்கிகளில் எளிதில் கடன்பெற வாய்ப்பு உள்ளது. செயற்கைக்கோள் பயன்படுத்தப்

படுவதால் மத்திய அரசின் சலுகைகள் மற்றும் ஆலோசனைகளும் இலவசமாகக் கிடைக்கும். இங்ஙனம் நன்மைகளைப் பெறக்கூடிய வகையில் தமிழக விவசாயிகளும் ஒற்றுமை உணர்வுடன் செயல்பட்டு, துல்லியமான விவசாயத்தில் ஈடுபட்டு வளம் பெறலாம்.

சூரியஒளி மின்வேலி

தோட்டக்கலைப் பயிர்கள் சாகுபடியில் வளவிலங்குகளின் தொல்லை அதிகமாக இருப்பதால் விவசாயிகள் நட்டம் அடைவதுடன், தரமான வேளாண் பொருட்கள் சாகுபடி செய்வதில் சிக்கல் ஏற்படுகின்றது. இதனைத் தவிர்க்க மின் வேலி அமைத்தால் வளவிலங்குகள் பாதுகாப்புச் சட்டத்தின் கீழ் விவசாயிகள் மீது நடவடிக்கை எடுக்கப்படுகின்றது. இதனைத் தவிர்க்க மேலைநாடுகளில், குறிப்பாக அமெரிக்கா, ஜப்பான் போன்ற நாடுகளில் பின்பற்றப்படும். “சூரிய ஒளி மின் வேலியை” அமைத்து விவசாயிகள் இலாபம் பெறுவதுடன், தண்டனையிலிருந்தும் தப்பலாம்.

சூரியஒளி மின்வேலி அமைக்க இந்தியத் தரக்கட்டுப்பாடு நிறுவனமும், தமிழ்நாடு முதன்மை மின் ஆய்வாளரும் பல தனியார் நிறுவனங்களுக்கு அங்கீகாரம் அளித்துள்ளனர். இந்தப் புதிய முறை மின் வேலியை அமைக்க, சூரியஒளி மின்கலத்தை (Solar Battery) அவர்களிடம் விவசாயிகள் கட்டணம் செலுத்திப் பெற்றுக்கொள்ள வேண்டும். பின்னர், தமது ஊரில் உள்ள வேலி அமைக்கும் நிறுவனங்கள் அல்லது நாபர்கள் மூலமாக வேலி அமைத்து, சூரிய ஒளி மின்கலம் மூலமாக மின்சாரத்தைச் செலுத்தலாம். இதன் மூலமாகத் தோட்டக்கலைப் பயிர்களை அழிக்க வரும் வள விலங்குகளிடமிருந்து பயிரைப் பாதுகாக்கலாம். வள விலங்குகள் உயிர்ச் சேதம் ஏற்படுவதும் தவிர்க்கப்படும். வளவிலங்குகளின் பாதுகாப்புச் சட்டம் சூரியஒளி மூலமாக அமைக்கும் மின் வேலிக்கு அங்கீகாரம் அளித்துள்ளது. இதனால், பெரும் விபத்து ஏற்பட்டால், விவசாயிகள் தண்டனையிலிருந்து தப்ப முடியும்.

சூரியஒளி மின்வேலியால் மின்சாரக் கட்டணத்தை வெகுவாகக் குறைக்க முடிகின்றது. இறால் பண்ணை, மீன் பண்ணை, கோழிப் பண்ணை ஆகியவற்றிலும்

இவ்வேலியைப் பயன்படுத்தலாம். மனிதர்களால் ஏற்படும் திருட்டைத் தடுக்க அறிவிப்பு மணி (அலாரம்) பொருத்தும் வசதியும் உள்ளது. தற்பொழுது தமிழக அரசு செயல்படுத்தி வரும் தரிசு நில மேம்பாட்டுத் திட்டத்தின்படி சாகுபடி செய்யப்படும் பல நூறு ஏக்கர் பழுத்தோட்டங்களைச் சூரியஒளி மின்வேலி அமைத்து எளிதாகப் பாதுகாக்கலாம். இங்ஙனமான பயன்தரக் கூடிய, அறிவியல் தொழில்நுட்பத்தின் உதவியால் உருவாக்கப்பட்டுள்ள இந்தப் புதிய முறை சூரிய ஒளி மின் வேலியானது கருணா கோழிப்பண்ணை, பாரி அக்ரோ இண்டஸ்ட்ரியல் மற்றும் தமிழ்நாடு வேளாண்மைப் பல்கலைக்கழகம் சார்ந்த தோட்டக் கலைப் பண்ணைகளில் அமைக்கப்பட்டுள்ளதைக் காணலாம். எனவே, விவசாயிகளும் சூரிய ஒளி மின் வேலி அமைத்து, தமது வேளாண் நிலங்களை விலங்குகள் மற்றும் மனிதர்களிடமிருந்து பாதுகாத்து, வளம் பெறலாம்.

முடிவுகள்

வேளாண்மையில் உயர் விளைச்சல், பயிர்ப் பாதுகாப்பு ஆகியவற்றுக்கு வழிவகுப்பதன் மூலம் கிராமப்புற வளர்ச்சிக்கு உயிரித் தொழில்நுட்பம் துணை நிற்கின்றது. இவ்வகையில், திக வளர்ப்பு, மரபணுப் பொறியியல் ஆகியவை விவசாயிகளுக்குப் பயனளிக்க கூடியனவாக உள்ளன.

விவசாயிகள் தொலைநோக்கில் செயல்பட்டு அதிக இலாபம் பெற்று முன்னேற, அறிவியல் தொழில்நுட்பத்தின் உதவியால் செய்யப்படும் துல்லியமான விவசாயம் கைகொடுக்கக்கூடியதாக உள்ளது.

சூரியஒளி மின்வேலி அமைப்பதன் மூலம் விவசாயிகள் தமது வேளாண் நிலங்களை விலங்குகள் மற்றும் மனிதர்களிடமிருந்து பாதுகாத்து, இலாபம் பெற்று, முன்னேற அறிவியல் தொழில் நுட்பம் வழிவகுக்கின்றது.

—“கிராமப்புற வளர்ச்சியும் அறிவியல் தொழில்நுட்பமும்” என்ற நூலிலிருந்து...

— வெளியீடு

அனைத்திந்திய அறிவியல் தமிழகக் கழகம்

* * *

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் உலக எய்ட்ஸ் தினச் செய்தி



ஒவ்வொரு ஆண்டும் டிசம்பர் திங்கள் முதல் நாள் 'உலக எய்ட்ஸ் தினமாக' அனுசரிக்கப்படுகிறது. இந்நாள், மாண்புமிகு எப்போதும் சந்தித்திராத, ஒரு கொடிய நோயை உலக மக்களுக்கு நினைவூட்டுகிற தினமாகும். தடுப்பு நடவடிக்கைகள், சமுதாயக் கல்வி மற்றும் சமூக ஆதரவு போன்ற நடவடிக்கைகளினால் தான், உலக அளவில் இந்நோய் ஏற்படுத்தி வருகிற ஆழ்ந்த தாக்கத்தைச் சமாளிக்க முடியும்.

"எய்ட்ஸை தடுத்து நிறுத்திடுக - வாக்குறுதியைக் காப்பாற்று" என்பது இந்த ஆண்டின் உலக எய்ட்ஸ் தினத்தின் மையக் கருத்து ஆகும். எய்ட்ஸ் நோயைத் தடுக்கவும், கட்டுப்படுத்தவும் இந்நோய்க்கு எளிதில்

இலக்காகக் கூடிய மகளிர் மற்றும் சிறாருக்கு விழிப்புணர்வு ஏற்படுத்தவும் என்னுடைய அரசு பல உறுதியான நடவடிக்கைகளை எடுத்துள்ளது. எய்ட்ஸ் நோய் கண்டுள்ள அன்னையருக்கு, எச்.ஐ.வி. இல்லாக் குழந்தைகள் பிறப்பதை உறுதிப்படுத்த, மாவட்ட மற்றும் வட்ட அளவுகளிலுள்ள அனைத்து அரசு மருத்துவமனைகளிலும் 275 ஒருங்கிணைந்த ஆலோசனை மற்றும் பரிசோதனை மையங்கள் ஏற்படுத்தப் பட்டுள்ளன. கருவுற்ற மகளிருக்கு இவ்வசதிகள் இலவசமாக அளிக்கப்படுகின்றன.

உலக எய்ட்ஸ் தினத்தை ஒட்டி, எச்.ஐ.வி/எய்ட்ஸ் நோயைத் தடுப்பதிலும், கட்டுப்படுத்துவதிலும், இந்நோய் கண்டுள்ளவர்களைப் பரிவுடன் கவனித்துக் கொள்வதிலும், தமிழகத்தை எய்ட்ஸ் நோய் இல்லா மாநிலமாக மாற்றிடுவதிலும், சமுதாயத்தின் அனைத்துப் பிரிவினரும் தங்களை ஈடுபடுத்திக்கொள்ள வேண்டுமென நான் கேட்டுக்கொள்கிறேன்.

விழிப்புணர்வு ஏற்படுத்துங்கள்!
எச்.ஐ.வி. பரவலைத் தடுத்திடுங்கள்!
வாக்குறுதியைக் காப்பாற்றுங்கள்!

* * *

அனைவருக்கும் கல்வித் திட்டத்தின் கீழ் 3,177 ஆசிரியர் பணியிடங்கள் உருவாக்கம்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் அறிக்கை - 9.11.2005



தொடக்கப்பள்ளிகள் தொடங்கப்பட்டதுடன், 2,790 தொடக்கப்பள்ளிகள் நடுநிலைப்பள்ளிகளாக நிலை உயர்த்தப்பட்டுள்ளன. மேலும், நகர்ப்புறங்களிலும், கிராமப்புறங்களிலும் உள்ள ஏழை, எளிய மாணவ, மாணவியர், இடைநிலைக் கல்வியையும், மேல்நிலைக் கல்வியையும் தடையின்றிப் பெற்றிட வேண்டும் என்பதற்காக, எனது ஆணையின்படி, இதுவரை 395 நடுநிலைப்பள்ளிகள் உயர்நிலைப்பள்ளிகளாகவும், 406 உயர்நிலைப் பள்ளிகள் மேல்நிலைப்பள்ளிகளாகவும் நிலை உயர்த்தப்பட்டுள்ளன.

தமிழகத்திலுள்ள அரசு மற்றும் உள்ளாட்சி அமைப்புகளைச் சார்ந்த தொடக்கப் பள்ளி, நடுநிலைப் பள்ளி, உயர்நிலைப் பள்ளி மற்றும் மேல்நிலைப் பள்ளி ஆகியவற்றில் பயிலுகின்ற மாணவ, மாணவியருக்குத் தரமான கல்வியைச் சிறப்பிடும் வழங்கும் வகையில் எனது அரசு பொறுப்பேற்ற 2001-ஆம் ஆண்டு முதல், இதுவரை மொத்தம் 46,494 ஆசிரியர் பணியிடங்கள் நிரப்பப்பட்டுள்ளன. இதுவன்றி, நடப்பு ஆண்டில், அதாவது, 2005-2006இல் மேலும் 11,938 ஆசிரியர் பணியிடங்களை புதிதாக நிரப்பிடவும் நான் ஆணையிட்டுள்ளேன்.

பள்ளிக் கல்விக்கு என்னுடைய அரசு மிகுந்த முன்னுரிமை அளித்து, சிறப்புடன் மேற்கொண்ட பல்வேறு நடவடிக்கைகளின் பயனாக, பள்ளிக் கல்வியில் இந்தியாவிலேயே முன்னோடி மாநிலமாகத் தமிழ்நாடு திகழ்ந்து வருகிறது.

பள்ளி மாணவ, மாணவியர் இடைநிற்றலைத் தவிர்க்கும் வகையில் அனைத்துக் குடியிருப்பு களுக்கும் ஒரு கிலோ மீட்டர் தொலைவுக்குள்ளாக தொடக்கப் பள்ளி வசதியும், மூன்று கிலோ மீட்டர் தொலைவுக்குள்ளாக நடுநிலைப்பள்ளி வசதியும் அமைந்திருப்பதை எனது அரசு உறுதி செய்துள்ளது. இதன்படி, என்னுடைய ஆணையின் பேரில் நான் ஆட்சிப் பொறுப்பேற்ற 2001 ஆம் ஆண்டிலிருந்து இதுவரை, 1,274 புதிய



1999-2000 ஆம் ஆண்டிற்குப் பிறகு தொடங்கப்பட்ட 860 தொடக்கப் பள்ளிகளிலும் மற்றும் 'அனைவருக்கும் கல்வி இயக்கம்' (Sarva Shiksha Abhiyan) என்ற திட்டத்தின் கீழ், 2003-2004 ஆம் ஆண்டில் திறக்கப்பட்ட 356 தொடக்கப்பள்ளிகளிலும், ஆக மொத்தம் 1,216 தொடக்கப்பள்ளிகளில் தலைமையாசிரியர் பணியிடங்களை உருவாக்கி, தமிழகத்தில் பள்ளிக் கல்வித் துறையின் கீழ் இயங்கும் எந்த ஒரு தொடக்கப் பள்ளியும் தலைமையாசிரியர் இன்றி இயங்கவில்லை என்ற சிறப்பான நிலையை எனது அரசு ஏற்படுத்தி உள்ளது.

பதினான்கு வயதுக்குட்பட்ட அனைத்துக் குழந்தைகளுக்கும், தரமான கல்வி அளிப்பதை உறுதி செய்யும் 'அனைவருக்கும் கல்வி இயக்கம்' (Sarva Shiksha Abhiyan) என்ற திட்டத்தினை முறையாகச் செயல்படுத்துவதில், மற்ற மாநிலங்களுக்கு எல்லாம் முன் மாதிரி மாநிலமாகத் தமிழகம் திகழுகிறது. இதனை மைய அரசின் மனித வள மேம்பாட்டுத் துறை அமைச்சர் அவர்களே எடுத்துக்கூறி, பாராட்டி உள்ளார்.

தமிழகத்தில் தற்போது அனைவருக்கும் கல்வித் திட்டத்தின் கீழ், 385 வட்டார வள மையங்களும் (Block Resource Centres) மற்றும் 4,088 தொகுப்பு வள

மையங்களும் (Cluster Resource Centres) ஏற்படுத்தப்பட்டு, அதன் மூலம், தமிழ்நாட்டில் அனைத்துப் பள்ளிகளிலும் 1 முதல் 8 வகுப்புகளில், 'அனைவருக்கும் கல்வி' என்ற குறிக்கோளினை அடைய 3,295 வட்டார வள ஆசிரியர் பயிற்றுநர் (Block Resource Teacher Educators) ஏற்கெனவே பணியாற்றி வருகின்றனர்.

இத்திட்டத்தை மேலும் சிறப்புடன் செயல்படுத்தும் வகையிலும், உயர்நிலை மற்றும் மேல்நிலைப் பள்ளிகளில் உள்ள நடுநிலை வகுப்புகளில், அதாவது 6,7,8 வகுப்புகளில் (Upper Primary Classes) பயின்று வரும் மாணவ, மாணவியருக்குத் தரமான கல்வி வழங்கப்படுவதை உறுதி செய்யும் வகையிலும், அங்கு வகுப்புகளுக்குக் கூடுதலாக 3,010 வட்டார வள ஆசிரியர் பயிற்றுநர் (Block Resource Teacher Educator) பணியிடங்கள் மற்றும் 167 ஆசிரியர் பணியிடங்கள், ஆக மொத்தம் 3,177 ஆசிரியர் பணியிடங்களை உருவாக்கிட நான் தற்போது ஆணையிட்டுள்ளேன். இந்தப் பணியிடங்களை உடனடியாக நிரப்பிடவும் நான் ஆணையிட்டுள்ளேன் என்பதைத் தெரிவித்துக் கொள்கிறேன்.

❖ ❖ ❖

பூசம்பர் - 11 மகாகவி பாரதியார் பிறந்த நாள்

புதுமைப் பெண்

திமிர்ந்த நன்னடை நேர்கொண்டபார்வையும்,
நிலத்தில் யார்க்கும் அஞ்சாத நெறிகளும்,
திமிர்ந்த ஞானச் செருக்கும் இருப்பதால்
செம்மை மாதர் திறம்புல தில்லையாம்;
அமிழ்ந்து பேரிரு ளாமறி யாமையில்
அவல மெய்திக் கலையின்றி வாழ்வதை
உமிழ்ந்து தள்ளுதல் பெண்ணற மாகுமாம்.
உதய கன்னி உரைப்பது கேட்டிரோ!

- மகாகவி கப்ரமணிய பாரதியார்

புதிய ஆத்திச்சூடி

அச்சம் தலிர்.
ஆண்மை தவறேல்.
இளைத்தல் இகழ்ச்சி.
ஈகை திறன்.
உடலினை உறுதி செய்.
ஊண்மிக விரும்பு.
எண்ணுவது உயர்வு.
ஏறுபோல் நட.
ஐம்பொறி ஆட்சிகொள்.
ஒற்றமை வலிமையாம்.
ஒய்தல் ஒழி.
ஒளடதம் குறை.



வெள்ளத்தால் பாதிக்கப்பட்ட மாணவ, மாணவியர் அனைவருக்கும் பாடநூல்கள் மற்றும் நோட்டுப் புத்தகங்களை இலவசமாக வழங்க மாண்புமிகு தமிழக முதலமைச்சர் அவர்கள் ஆணை



மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் அறிக்கை 1.12.2005

அண்மையில் பெய்த கனமழையால் தமிழகம் வரலாறு காணாத பேரிழப்பைச் சந்தித்துள்ளது. நடப்பு பருவ மழைக் காலத்தில், ஒரு மாத காலத்திற்குள் மிகக் குறுகிய கால அளவில் மூன்று கட்டங்களில் பெய்த கனமழையால் தமிழகத்தின் 22 மாவட்டங்கள் கடுமையாக பாதிக்கப்பட்டுள்ளன.

கனமழையால் மிகக் கடுமையாகப் பாதிக்கப்பட்ட மாவட்டங்களுக்கு நான் நேரடியாகச் சென்று, வெள்ளச் சேதங்களைப் பார்வையிட்டு, வெள்ளத்தால் பாதிக்கப்பட்ட மக்களைச் சந்தித்து ஆறுதல் கூறினேன். மேலும், எனது உத்தரவின்படி, வெள்ளத்தால் பாதிக்கப்பட்ட அனைத்து மக்களுக்கும் வெள்ள நிவாரணத் தொகுப்பு உதவி ஒன்றை தமிழக அரசு வழங்கி வருகிறது.

இவ்வாறு கனமழையால் பாதிக்கப்பட்ட பகுதிகளில் உள்ள பள்ளி மாணவ, மாணவியரது பாடப் புத்தகங்களும், நோட்டுப் புத்தகங்களும் வெள்ளத்தால் அடித்துச் செல்லப்பட்டுள்ளன என்றும், மேலும் பல இடங்களில் அவை மழை நீரில் நனைந்து பயன்படுத்த இயலாத நிலைக்கு ஆளாகியுள்ளன என்றும் எனது கவனத்திற்குக் கொண்டு வரப்பட்டது.

பள்ளிகளில் அரையாண்டுத் தேர்வு நெருங்கி வரும் இந்த நேரத்தில் மாணவ, மாணவியர் தங்களது கல்வியை எவ்வித தடங்கலோ, தடையோ இன்றித் தொடரும் வகையில், வெள்ளத்தால் பாதிக்கப்பட்ட மாணவ, மாணவியர் அனைவருக்கும் அவர்களுக்குத் தேவையான பாடப் புத்தகங்களையும், நோட்டுப் புத்தகங்களையும் இலவசமாக வழங்க நான் முடிவெடுத்துள்ளேன். இதன்படி, அரசுப் பள்ளிகள், அரசு உதவி பெறும் பள்ளிகள் மற்றும் இந்தப் பள்ளிகளில் சுய நிதி அடிப்படையில் நடத்தப்படும் வகுப்புகள் ஆகியவற்றில் 1 முதல் 12ஆம் வகுப்பு

வரை பயிலுகின்ற வெள்ளத்தால் பாதிக்கப்பட்ட மாணவ, மாணவியர் அனைவருக்கும் பாடநூல்கள் மற்றும் நோட்டுப் புத்தகங்களை இலவசமாக தமிழ்நாட்டுப் பாடநூல் கழகம் வாயிலாக உடனடியாக வழங்கிட நான் ஆணையிட்டுள்ளேன்.

வெள்ளத்தால் பாதிக்கப்பட்ட மாவட்டங்களில் உள்ள 3.60 இலட்சம் மாணவ, மாணவியர் இதன் மூலம் பயன் பெறுவர். இதனால் அரசுக்கு 1 கோடியே 35 இலட்சம் ரூபாய் செலவு ஆகும்.



*

39 தமிழ் இளைஞர்களை விடுவிக்க உடனடி நடவடிக்கை எடுக்க வேண்டும்

மாண்புமிகு இந்தியப் பிரதமர் அவர்களுக்கு, மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள் எழுதிய கடிதம் (22.11.2005)

ஐக்கிய அரபு எமிரேட்சில் உள்ள “ஹாஸ்பிடாலடி கேட்டரிங் & சர்வீஸ்” என்ற நிறுவனத்தில் 39 தமிழ் இளைஞர்கள் குறைந்த சம்பளத்தில் வேலை செய்கிறார்கள். 2003ஆம் ஆண்டிலிருந்து இவர்களுக்கு சட்டப்பூர்வமான விசா, பணிபுரிவதற்கான காட்டு, மருத்துவ அட்டை போன்றவை வழங்கப்படவில்லை. அவர்களுக்குச் சம்பளம் மற்றும் எந்தப் படியும் வழங்கப்படவில்லை என்பதை தங்களின் கவனத்திற்குக் கொண்டுவர விரும்புகிறேன்.

இந்த இளைஞர்கள் ஏற்கெனவே அபுதாபியிலுள்ள ஃபோர் கேட்டரிங் & கேட்டரிங் சர்வீஸ் என்கிற நிறுவனத்தில் வேலை செய்து வந்தவர்கள். அந்த நிறுவனம் திவாலானதால் அதில் பணிபுரிந்த இந்த ஊழியர்கள் அல்ஜனீஸ் உள்ள ஹாஸ்பிடாலடி கேட்டரிங் & சர்வீஸ் என்கிற நிறுவனத்திற்கு பணிக்காக அனுப்பப்பட்டதாக எனது கவனத்திற்கு வந்துள்ளது.

பலமுறை கேட்டுக் கொண்டபோதிலும் இவர்களுக்கு வேலைக்கான விசா மாற்றித் தரப்படவில்லை. மேலும், அவர்களுக்குப் பணியாளர் அட்டை, மருத்துவ அட்டை, சம்பளம் போன்றவை வழங்கப்படவில்லை.

அவசரத் தேவைகளுக்காக இந்தியா திரும்பவும் அவர்கள் அனுமதிக்கப்படவில்லை. மிக மோசமான நிலைக்குத் தள்ளப்பட்ட தமிழ் இளைஞர்கள், இந்தியா திரும்ப வழியில்லாத அளவுக்கு அவர்களது பாஸ்போர்ட்களும் முடக்கப்பட்டுள்ளன.

மேலும், குறித்த காலத்துக்கு மேல் தங்கியதற்கான அபராதத்தைக் கட்ட வேண்டிய இக்கட்டான சூழ்நிலைக்கு ஆளாக்கப்பட்டிருக்கிறார்கள். நாடு திரும்புவதற்கான டிக்கெட் வாங்கக் கூட பணமில்லாமல் திண்டாடுகிறார்கள்.

தங்களுக்கு ஏற்பட்ட இந்த நிலை குறித்து ஐக்கிய அரபு எமிரேட்சிலுள்ள இந்தியத் தூதரகத்தில் தெரிவித்தும் எந்தப் பயனும் இல்லை. அங்குள்ள பத்திரிகைகளில் தமிழ் இளைஞர்களின் இந்தப் பரிதாப நிலை குறித்து செய்திகள் வெளிவந்துள்ளன.

இந்தப் பரிதாபகரமான சூழ்நிலை எனது கவனத்திற்குக் கொண்டுவரப்பட்டுள்ளது.



இந்த 39 தமிழ் இளைஞர்களின் மனித உரிமைகள் மறுக்கப்படுகின்றன. இது ஒரு கவலை தரக்கூடிய விஷயம் என்பதைத் தாங்களும் ஒப்புக் கொள்வீர்கள்.

எனவே, இது குறித்து தாங்கள் ஐக்கிய அரபு எமிரேட்சிலுள்ள இந்தியத் தூதரகத்துக்கு உரிய உத்தரவுகளைப் பிறப்பித்து, அந்த நாட்டு அரசுடன் தொடர்பு கொண்டு, 39 தமிழ் இளைஞர்களுக்கு விதிக்கப்பட்ட அபராதத்தை ரத்து செய்ய உடனடியாக நடவடிக்கை எடுக்க வேண்டும்.

ஐக்கிய அரபு எமிரேட்சில் அதிகாரிகளுடன் இந்தியத் தூதரக அதிகாரிகள் தொடர்பு கொண்டு, தமிழ் இளைஞர்கள் பணி செய்யும் நிறுவனத்துடன் பேச்சுவார்த்தை நடத்தி அவர்கள் சம்பள பாக்கியைப் பெற்றுத் தருவதுடன், பாஸ்போர்ட்டையும் உரிய ஆவணங்களையும் வாங்கிக் கொடுத்து அவர்கள் இந்தியாவுக்குத் திரும்ப வழிவகை செய்ய வேண்டும்.

கடுமையான இன்னலுக்கு ஆளாகிற 39 தமிழ் இளைஞர்களின் இந்தப் பிரச்சினையை மிக அவசரமானதாகக் கருதி அங்குள்ள இந்தியத் தூதரகம் மூலம், ஐக்கிய அரபு எமிரேட்சில் அரசுடன் தொடர்பு கொண்டு உடனடியாக இந்தியாவுக்கு அனுப்பி வைக்க உத்தரவிட வேண்டும் என நான் கேட்டுக் கொள்கிறேன்.

தங்களது சாதகமான உடனடி பதிலையும் நான் எதிர்பார்க்கிறேன். *



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 7.12.2005 அன்று தலைமைச் செயலகத்தில், முப்படை வீரர்களின் தியாகத்தை நினைவு கூர்ந்து அனுசரிக்கப்படும் கொடி நாளையொட்டி தனது பங்களிப்பாக 10,500 ரூபாயைக் கொடி நாள் நிதியாக வழங்கினார்கள்.

மாண்புமிகு தமிழக முதலமைச்சர் அவர்களின் கொடி நாள் வாழ்த்துச் செய்தி

ஓவ்வொரு ஆண்டும் டிசம்பர் திங்கள் 7ஆம் நாள், படை வீரர் கொடி நாளாக அனுசரிக்கப்படுகிறது. நமது தேசத்தின் எல்லைப் பகுதிகளைக் கண்ணும் கருத்துமாகப் பாதுகாப்பதில் முப்படை வீரர்கள் ஆற்றும் அளப்பரிய சேவையை நினைவு கூர்ந்திட, இந்நாள் நமக்கு ஒரு வாய்ப்பாக அமைகிறது. முப்படையினர் போர்க் காலங்களில் நமது தேசத்தைப் பாதுகாப்பதோடு மட்டுமன்றி, இயற்கைப் பேரிடர்களின் போதும், கடுமையான தட்பவெப்ப நிலைகளிலும், இடர்பாடுகள் மிகுந்த எல்லைப் பகுதிகளிலும் மகத்தான சேவை ஆற்றுகிறார்கள்.

நாட்டின் சேவையில் தங்களது இன்னுயிரை அர்ப்பணிக்கிற படை வீரர்களின் குடும்பங்களுக்கு அனைத்து உதவிகளையும் அளிக்க வேண்டியது நமது சமூகப் பொறுப்பாகும். மருத்துவ உதவி, வேலைவாய்ப்பு, சுயவேலை வாய்ப்புக்கான பயிற்சி மற்றும் செயல் ஊக்கம், குழந்தைகளின் கல்வி முதலான நடவடிக்கைகளின் மூலம் முன்னாள் படை வீரர்களின் நலனில் அக்கறை செலுத்துவதில் தமிழ்நாடு முன்னணி வகிக்கிறது.

படை வீரர் கொடி நாளினை முன்னிட்டு, முப்படையில் தற்போது பணியாற்றி வருபவர்களுக்கும், பணியாற்றி ஓய்வு பெற்றவர்களுக்கும் எனது வாழ்த்துகளையும், பாராட்டுகளையும் தெரிவித்துக் கொண்டு, கொடி நாள் நிதிக்கு தாராளமாக நிதி வழங்கிட வேண்டுமென அனைத்து மக்களையும் நான் கேட்டுக் கொள்கிறேன்.

ஜெ ஜெயலலிதா
தமிழக முதலமைச்சர்

மக்களுக்குத் தேவையான உதவிகளைச் செய்வதுதான் இந்த அரசின் கடமை

கடூர் மாவட்டத்தில் வெள்ளத்தால் பாதிக்கப்பட்ட பகுதிகளைப் பார்வையிட்டு
மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை (28.11.2005)



மக்களுக்கு உடனடி நிவாரண உதவிகளை வழங்க வேண்டும். அதைத்தான் இன்று இந்த அரசு செய்து கொண்டு இருக்கிறது. கடந்த 30 ஆம் தேதி அன்று ஒரு அறிவிப்பை வெளியிட்டேன். முழுவதுமாக வீடு சேதம் அடைந்த மக்களுக்கு 2,000 ரூபாய் ரொக்கம், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு புடவை ஆகிய உதவிகள் வழங்கப்படும் என்று அறிவித்தேன். வீடு பகுதி சேதம் அடைந்து இருந்தால் அவர்களுக்கு 1,000 ரூபாய் ரொக்கமும், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு புடவையும் வழங்கப்படும் என்று அறிவித்து இருந்தேன். கடந்த மூன்று நாட்களாகப் பாதிக்கப்பட்ட மாவட்டங்களில் சுற்றுப்பயணம் மேற்கொண்டு வருகிறேன். பாதிக்கப்பட்ட பல மாவட்டங்களில் ஆயிரக்கணக்கான மக்களை நான் சந்தித்தேன். மூன்றாவது நாளாக இன்று சுற்றுப்பயணம் மேற்கொண்டு உங்களை எல்லாம் நான் சந்திக்க வந்திருக்கிறேன். நான் சென்ற இடங்களில் எல்லாம் பாதிக்கப்பட்ட மக்கள் என்னிடம் ஒரு கோரிக்கை வைத்தார்கள். எங்களுக்கு வீடு சேதம் அடையவில்லை. ஆனால், நாங்களும் இந்த மழை வெள்ளம் காரணமாக மிக கடுமையாகப் பாதிக்கப்பட்டு இருக்கிறோம். ஆகவே, எங்களுக்கும் இந்த நிவாரண உதவிகளை வழங்க வேண்டுமென்று நான் சென்ற இடமெல்லாம் பாதிக்கப்பட்ட மக்கள் என்னிடம் கோரிக்கை வைத்தார்கள். ஆகவே, அதைப் பரிசீலித்து அந்தக் கோரிக்கையை ஏற்று இன்று ஒரு புதிய அறிவிப்பை வெளியிட்டு இருக்கிறேன்.

வணக்கத்திற்குரிய பெரியோர்களே! என் இதய தெய்வம் புரட்சித் தலைவர் அவர்களின் இரத்தத்தின் இரத்தமான உடன்பிறப்புகளே! என் உயிரினும் மேலான எனது அருமை உடன்பிறப்புகளே! உங்கள் அனைவருக்கும் முதற்கண் எனது கனிவான வணக்கத்தினைத் தெரிவித்துக் கொள்கிறேன்.

வரலாறு காணாத வகையில் மழை வெள்ளத்தால் தமிழகம் கடுமையாகப் பாதிக்கப்பட்டிருக்கிறது. தமிழக மக்கள் பெருமளவில் பாதிக்கப்பட்டு இருக்கிறார்கள். மிக அதிக அளவில் உயிர்ச்சேதமும், பயிர்ச்சேதமும், உயிரிழப்பும், பயிரிழப்பும் ஏற்பட்டு இருக்கிறது. சாலைகள், பாலங்கள் எல்லாமே பாதிக்கப்பட்டுள்ளன. தமிழகத்தின் கட்டமைப்பு வசதிகள் பெருமளவில் சேதமடைந்திருக்கின்றன. இவற்றையெல்லாம் நாம் சரிசெய்ய வேண்டும். முதலில் பாதிக்கப்பட்ட

அதன்படி ஒரு கிராமம் அல்லது ஒரு ஊர் முழுவதுமாக வெள்ளத்தால் சூழப்பட்டு இருந்தால் அங்கு வசிக்கும் அந்த மக்களுக்கும், ஒரு கிராமம் அல்லது ஊரிலிருந்து மழை வெள்ளம் காரணமாக மக்கள் அங்கிருந்து அப்பறப்படுத்தப்பட்டு பாதுகாப்பான இடத்திற்கு வெளியேற்றப்பட்டு அழைத்துச் செல்லப்பட்டு இருந்தால் அந்த மக்களுக்கும், மேலும் எந்தந்த கிராமங்களிலும், எந்தந்த ஊர்களிலும் நிவாரண உதவி மையங்கள் திறக்கப்பட்டு அங்கெல்லாம் மக்களுக்கு உணவுப்

பொட்டலங்கள் வழங்கப்பட்டதோ அந்த மக்களுக்கெல்லாம், மேலும், தண்ணீர் தேங்கி இருந்த குடியிருப்புகளில் வசிக்கும் மக்களுக்கு அதாவது பல காலங்களில் குடியிருப்புகளில் பல நாட்களில் 5 அடி உயரத்திற்கு, இடுப்பளவிற்கு மழை வெள்ளம் அப்படியே தேங்கி இருந்தது. அப்படிப்பட்ட மழை வெள்ளத்தால் ஒரு நாளாவது வெள்ளம் தேங்கியிருந்த குடியிருப்புகளில் வசிக்கும் மக்களுக்கும் சேர்த்து இந்த

நிதி தேவைப்படும். எனவேதான் மத்திய அரசிடமிருந்து முன்பணமாக ரூ.3,000 கோடி வேண்டுமென்று கேட்டிருந்தேன். இன்றைய தினம் மத்திய அரசு ரூ.500 கோடி ரூபாய் முன் பணமாக வழங்கப்படும் என்று அறிவித்திருக்கிறது. ஆனால், இது எதற்கும் போதாது என்பதைத் தெரிவித்துக் கொள்கிறேன். அதே நேரத்தில் பாதிக்கப்பட்ட மக்கள் கவலைகொள்ள வேண்டாம். எதற்காகவும் நீங்கள் கவலைப்பட வேண்டாம். எதிர்காலம் என்னவாகுமோ என்ற அச்சம் உங்களுக்கு வேண்டாம் என்பதைத் தெரிவித்துக் கொள்கிறேன். உங்களுக்குத் தேவையான உதவிகளைச் செய்வதற்காகத் தான் இந்த அரசு இருக்கிறது. மக்களுக்குத் தேவையான உதவிகளை செய்வதுதான் இந்த அரசின் கடமை என்ற உணர்வோடு நாங்கள் செயல்பட்டு வருகிறோம். ஆகவே, இப்போது ஏற்பட்டிருப்பது ஒரு தற்காலிகமான துயரம்தான். மிக விரைவிலேயே இயல்பு நிலைக்கு நீங்கள் திரும்ப உங்களுக்கு என்னென்ன உதவிகள் செய்ய வேண்டுமோ அத்தனையும் தமிழக அரசு செய்யும்; என்



மக்கள் அனைவருக்கும் 1000 ரூபாய் ரொக்கப்பணம், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு புடவை ஆகிய உதவிகள் வழங்கப்படும் என்பதை, நான் மகிழ்ச்சியுடன் தெரிவித்துக் கொள்கிறேன். இன்று முதல் இந்த உதவிகளை எல்லாம் பாதிக்கப்பட்ட மாவட்டங்களின் ஆட்சித் தலைவர்கள் வழங்க ஆரம்பிப்பார்கள். இதனால், மேலும் தமிழக அரசுக்கு 250 கோடி ரூபாய்க்கு மேல் செலவாகும் என்பதையும் தெரிவித்துக் கொள்கிறேன்.

தலைமையிலான அரசு செய்யும் என்ற உத்தரவாதத்தை



மேலும், தமிழகமெங்கும் பாலங்கள் உடைந்து போயிருக்கின்றன. அடித்துக் கொண்டு செல்லப்பட்டு இருக்கின்றன. எண்ணற்ற சாலைகள் சேதமடைந்து இருக்கின்றன. எண்ணற்ற வீடுகள் இடிந்து போய் இருக்கின்றன. எத்தனையோ ஏரிகள், குளங்கள், அணைக்கட்டுகள் இங்கெல்லாம் உடைப்புகள் ஏற்பட்டு இருக்கின்றன. இவற்றையெல்லாம் சீரமைக்க வேண்டும்; புனரமைக்க வேண்டும். இதற்கு ஏராளமான

உங்களுக்கு அளித்து, விரைவிலேயே உங்களுக்கு வளமான எதிர்காலம் அமைய எனது நல்வாழ்த்துகளை தெரிவித்துக் கொண்டு அண்ணா நாமம் வாழ்க! புரட்சித்தலைவர் நாமம் வாழ்க! என்று, கூறி விடைபெறுகிறேன். நன்றி வணக்கம்.



வெள்ளத்தால் வீடு இழந்தவர்களுக்கு தொகுப்பு வீடுகள் கட்டித்தரப்படும்

திண்டுக்கல் மாவட்டத்தில், 28.11.2005 அன்று,
மழை வெள்ளத்தால் பாதிக்கப்பட்ட பகுதிகளைப் பார்வையிட்டு,
மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள் ஆற்றிய உரை



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், திண்டுக்கல் மாவட்டத்திற்கு 28.11.2005 அன்று வருகைபுரிந்து, வெள்ளத்தால் பாதிக்கப்பட்ட பகுதிகளைப் பார்வையிட்டு, நிவாரண உதவிகளை வழங்கினார். அப்போது, அண்மையில் பெய்த மழையின் காரணமாக பெருக்கெடுத்து ஓடிய காட்டாற்று வெள்ளத்தோடு ராஜாகுளம் கண்மாய் உடைப்பெடுத்து குஜிலியம்பாறை செல்லும் குறுக்குச் சாலை வழியாக 15 அடிக்கு மேல் தண்ணீர் சென்ற பகுதிகளையும், நந்தவனப்பட்டியில் உள்ள 20 வீடுகள் 3 மீட்டர் அளவில் மூழ்கியதால், 6 நபர்கள் வெள்ளத்தால் சிக்கிக் கொண்டு தீயணைப்புத் துறையின் மூலம் மீட்கப்பட்ட

விவரங்கள் பற்றியும், வெள்ளப் பெருக்கின் காரணமாக இப்பகுதிக்குச் செல்லும் மக்களுக்கு, வெள்ள அபாயம் பற்றி தெரிவிக்கின்ற வகையில் காவல் துறையின் மூலம் இப்பகுதிகளுக்குச் செல்வாத வகையில் அறிவுறுத்தப்பட்டது பற்றியும், சாமியார்குளம், ஓடையூர் குளம் நிரம்பியதோடு அப்பகுதியில் ஏற்பட்ட காட்டாற்று வெள்ளமும் இணைந்து கொண்டு புங்கள் ஓடை வழியாக 10 அடி உயரத்தில் வெள்ளம் சீறிப் பாய்ந்ததனால் புங்கள் ஓடை வழியாக வந்த வெள்ளம் நெடுஞ்சாலையில் ஏற்படுத்திய சேதத்தையும், புங்கள்ஓடையில் பெருக்கெடுத்த வெள்ளம் அறிஞர் அண்ணாநகர் வழியாக நெடுஞ்சாலையைக் கடந்து வந்ததால், சாலையில் அரிப்பு ஏற்பட்டதோடு அறிஞர் அண்ணா நகரில் உள்ள 39 வீடுகள் முழுமையாகப் பாதிக்கப்பட்டதால், 115 நபர்கள் பெரும் துயரத்திற்குள்ளாகி பாதிக்கப்பட்ட மக்களை பெர்னா கல்யாண மண்டபத்தில் தங்க வைத்து உணவு வழங்கப்பட்டதையும், சீலப்பாடி கிராமம், பெரியார் நகரில் ரெங்கநாதபுரம் குளம், பாலகிருஷ்ணாபுரம் குளம், அனுமந்தநகர் குளம் ஆகிய குளங்கள் உடைப்பெடுத்ததால்

இப்பகுதியில் உள்ள 150 வீடுகள் தண்ணீரால் சூழப்பட்டதால் 50 வீடுகளின் கவர்கள் இடிந்து விழுந்த பகுதிகளையும், பாதிக்கப்பட்ட மக்களை முருகன் கோவில் மண்டபத்தில் தங்க வைத்து உணவு வழங்கியதையும், நேருஜி நகர் பெரியார் காலனியில் ஆட்டோ நிறுத்தம் அருகில் திருச்சி மெயின் ரோட்டில் நான்கடி உயரத்திற்கு மேல் வெள்ளம் ஓடியதால் திருச்சி செல்லும் சாலையின் இருபுறமும் அரிப்பு ஏற்பட்ட பகுதிகளையும், இராணிமங்கம்மாள் காலனி பகுதியில் மருதாணி குளம் நிரம்பி வழிந்ததால் சாலையின் இருபுறமும் வெள்ளம்

மழை வெள்ளத்தால் பாதிக்கப்பட்ட பகுதிகளைப் பார்வையிட்டு, பாதிக்கப்பட்ட 252 நபர்களுக்கு, தலா 10 கிலோ அரிசி, 1 லிட்டர் மண்ணெண்ணெய், இலவச வேட்டி, சேலை மற்றும் நிவாரண உதவிகளை வழங்கினார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், வெள்ளச் சேதங்களைப் பார்வையிட்டு வெள்ள நிவாரண உதவிகளை வழங்கி, ஆற்றிய உரை வருமாறு: வரலாறு காணாத அளவில் மழை பெய்து கடுமையான வெள்ளப் பெருக்கு ஏற்பட்டுள்ளது. தெனாள் பெருமளவில் சேதம் ஏற்பட்டுள்ளது. மீண்டும் இயல்பு வாழ்க்கைக்கு திரும்ப, என்னென்ன உதவிகள் தேவையோ அதை இந்த அரசு செய்யத் தயாராக இருக்கிறது. உங்களுக்கு உதவி செய்வதுதான் எங்களின் கடமை. இதற்காகத்தான் உங்களை சந்திக்க வந்துள்ளேன். இதுவரை சில உதவிகளை, பாதிக்கப்பட்ட மக்களுக்காக ஏற்கெனவே நான் அறிவித்துள்ளேன். முழுமையாகப் பாதிக்கப்பட்டவர்களுக்கு ரூ.2,000மும், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு சேலை, பகுதியாகப் பாதிக்கப்பட்டவர்களுக்கு ரூ.1,000மும், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு சேலை வழங்கப்பட்டு வருகின்றது.



கடந்த 3 நாட்களாக மழையால் பாதிக்கப்பட்ட பல மாவட்டங்களில் சுற்றுப் பயணம் செய்து, பாதிக்கப்பட்ட ஆயிரக்கணக்கான மக்களை

பெருக்கெடுத்து ஓடியதால், நான்கடி உயரத்திற்கு மேல் தண்ணீர் வரத்து இருந்து சாலையில் அரிப்பு ஏற்பட்டு பெரும் சேதம் அடைந்து, இப்பகுதி மக்களுக்குக் காவல் துறையின் மூலம் வெள்ள அபாயம் பற்றி எடுத்துரைக்கப்பட்டு போதுமான காவலர்கள் இப்பணியில் ஈடுபட்டு இருந்ததையும், வெள்ளப்பெருக்கால் பாதிக்கப்பட்ட 36 கிராமங்களில் உள்ள பொது மக்களைப் பாதுகாப்பான இடங்களில் தங்க வைக்கும் வகையில் 36 மையங்கள் மூலம் உணவு வழங்கப்பட்டு, தேவையான அளவில் அலுவலர்கள் நியமிக்கப்பட்டு, கண்காணிப்பு செய்யப்பட்டிருந்ததையும் மாண்புமிகு தமிழக முதலமைச்சர் அவர்கள் கேட்டறிந்தார்கள்.

சந்தித்து ஆறுதல் கூறி வருகின்றேன். இந்தச் சுற்றுப் பயணத்தின் போது பல மக்கள் தங்கள் வீடுகளை இழக்காவிட்டாலும் மழைவெள்ளத்தால் கடுமையாகப் பாதிக்கப்பட்டுள்ளோம் என்று தெரிவித்தனர். அவர்களின் கோரிக்கையை ஏற்று வீடுகள் சேதமடையாவிட்டாலும் முழுவதும் மழை வெள்ளத்தால் சூழப்பட்ட பகுதிகளில் வாழும் மக்களுக்கும் மழை வெள்ளத்தின் காரணமாக அப்புறப்படுத்தப்பட்டு, பாதுகாப்பான இடங்களில் வைக்கப்பட்ட மக்களுக்கும் எந்தெந்த கிராமங்களில் உதவி மையங்களில் உணவு வழங்கப்பட்டதோ, அந்தப் பகுதியில் உள்ள மக்களுக்கும் ஒரு நாளாவது மழை வெள்ளத்தால் தண்ணீர் தேங்கிக் கிடந்த குடியிருப்புப் பகுதிகளில் வாழும் மக்களுக்கும் ரூ. 1,000மும், 10 கிலோ அரிசி, 1 லிட்டர் மண்ணெண்ணெய், ஒரு வேட்டி, ஒரு சேலை ஆகியவை வழங்க நான் உத்தரவிட்டுள்ளேன். வெள்ளத்தால் 22 மாவட்டங்கள் பாதிக்கப்பட்டுள்ளன. அந்த மாவட்டங்களில் மாவட்ட ஆட்சித் தலைவர்கள் மூலம் இந்த உதவிகள் வழங்கப்படும்.

வெள்ளத்தால் வீடு இழந்தவர்களுக்கு தொகுப்பு வீடுகள் கட்டித்தரப்படும். மழை, வெள்ளத்தால் பாதிக்கப்பட்ட விவசாயப் பயிர்கள் குறித்து கணக்கெடுப்பு நடந்து கொண்டுள்ளது. இழப்பினால் பாதிக்கப்பட்ட அனைத்து விவசாயிகளுக்கும் நட்புடன் வழங்கப்படும். எதிர்காலம் குறித்து யாரும் அச்சப்பட வேண்டாம் எனக் கேட்டுக் கொள்கிறேன். தமிழக அரசு உங்களுக்கு உதவி செய்யத் தயாராக உள்ளது. எதிர்காலம் குறித்து யாரும் கவலைப்பட வேண்டாம். இந்தத் துயரம் தற்காலிகமானது. வளமான எதிர்காலம் அமைய என்ன செய்யவேண்டுமோ அதை இந்த அரசு செய்யும். இவ்வாறு மாண்புமிகு தமிழக முதலமைச்சர் அவர்கள் கூறினார்கள்.

மழை, வெள்ளத்தால் பாதிக்கப்பட்ட பகுதிகளையும், பாதிக்கப்பட்ட மக்களுக்கு உணவு வழங்கியதையும், அரசின் சார்பில் வழங்கப்பட்ட வெள்ள நிவாரண உதவிகள் பற்றியும் அமைக்கப்பட்டிருந்த புகைப்படத் தொகுப்புகளை மாண்புமிகு தமிழக முதலமைச்சர் அவர்கள் பார்வையிட்டார்கள்.



திண்டுக்கல் மாவட்டத்தில் 932 வீடுகள் முழுமையாக பாதிக்கப்பட்டுள்ளன. 2,524 வீடுகள் பகுதி அளவு பாதிக்கப்பட்டுள்ளன. பாதிக்கப்பட்ட மக்களுக்கு அரசின் ஆணைக்கேற்ப நிவாரண தொகையும், 10 கிலோ அரிசி, இலவச வேட்டி, சேலை மற்றும் 1 லிட்டர் மண்ணெண்ணெய் ஆகியவை வழங்கப்பட்டு வருகிறது.

பாதிக்கப்பட்ட மக்களுக்கு 30,417 கிலோ அரிசி, 3,306 லிட்டர் மண்ணெண்ணெய், 4,980 வேட்டி,

சேலைகளும் வழங்கப்படுவதோடு, முழுமையாக பாதிக்கப்பட்ட வீடுகள் மற்றும் பகுதியாக பாதிக்கப்பட்ட வீடுகளுக்கு, தலா ரூ.2,000 மற்றும் ரூ.1,000 வீதம் மொத்தம் ரூ.31.75 இலட்சம் மதிப்பில் நிவாரண தொகை வழங்கப்பட்டு வருகிறது.



2,569.15.0 எக்டேர் அளவிலான நெற்பயிர் சாகுபடி முழுமையாக பாதிக்கப்பட்டுள்ளது. 2,013.85.0 எக்டேர் அளவிலான நெற்பயிர் சாகுபடி, 50 சதவிகிதத்திற்கு மேலும், 100 சதவிகிதத்திற்குள்ளும் பாதிக்கப்பட்டுள்ளது. 404.30.0 எக்டேர் அளவிலான நெற்பயிர் சாகுபடி, 50 சதவிகிதத்திற்கு குறைவாக பாதிக்கப்பட்டுள்ளன. நெற்பயிர் தவிர, ஏனைய பயிர் வகைகள் 4,213.60.0 எக்டேர் அளவில் பாதிக்கப்பட்டுள்ளன. 10 நபர்கள் உயிரிழந்துள்ளனர். 210 கால்நடைகள் இறந்து போயுள்ளன. 473 குளங்கள் உடைப்பெடுத்துள்ளன. 98 இடங்களில் ஆற்றங்கரை மற்றும் கால்வாய்கள் உடைப்பெடுத்துள்ளன. 14.800 கி.மீ. நெடுஞ்சாலைகளிலும், 28.080 கி.மீ.

நகராட்சி சாலைப் பகுதிகளிலும், 786.81 கி.மீ. ஊராட்சி சாலைகளிலும், 50.430 கி.மீ. சிறப்பு ஊராட்சி சாலைகளிலும் சேதம் ஏற்பட்டுள்ளன. நெடுஞ்சாலையில் உள்ள பாலங்கள், சிறு பாலங்கள் 42ம் மற்றும் ஊராட்சி ஒன்றிய சாலையில் உள்ள பாலங்கள் மற்றும் சிறுபாலங்கள் 293ம் சேதமடைந்ததோடு 149 அரசு கட்டடங்களும் சேதமடைந்துள்ளன.

செய்தி மக்கள் தொடர்பு அலுவலர் திண்டுக்கல்.

காஞ்சிபுரம் மாவட்ட மக்களால் விடுக்கப்பட்ட கோரிக்கைகளை

ஒருசில மணிநேரங்களில் நிறைவேற்றிய
மாண்புமிகு முதலமைச்சர் அவர்களுக்கு
பொதுமக்கள் நன்றி



மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 6.12.2005 அன்று, காஞ்சிபுரம் மாவட்டத்தில், மழை வெள்ளத்தால் பாதிக்கப்பட்ட பகுதிகளை நேரில் சென்று பார்வையிட்டு, பாதிக்கப்பட்ட மக்களுக்கு ஆறுதல் கூறி அவர்களுக்கு அரசின் நிவாரண உதவிகளை வழங்கினார்கள்.


காஞ்சிபுரம் மாவட்டம், கிழக்கு கடற்கரை சாலையில் அமைந்துள்ள வெட்டுவாங்கேணி பகுதியில் வெள்ள பாதிப்பு பகுதிகளை, 6.12.2005 அன்று, மாண்புமிகு முதலமைச்சர் செல்வி ஜெ ஜெயலலிதா அவர்கள் பார்வையிட்டு, அவர்களுக்கு ஆறுதல் கூறிய நேரத்தில் வெட்டுவாங்கேணி 2-வது அபிவிருத்தித் திட்டம், வெள்ளம் சூழ்ந்த தங்களது பகுதியில் சுகாதார நடவடிக்கைகளை மேற்கொள்ள வேண்டுமென்று வேண்டுகோள் விடுத்தனர். அப்போது, வெள்ளத்தால் பாதிக்கப்பட்ட அனைத்து பகுதிகளிலும் சுகாதார பணிகளை சிறப்புடன் மேற்கொள்ள தாம்

ஆணையிட்டுள்ளதாகத் தெரிவித்த மாண்புமிகு முதலமைச்சர் செல்வி ஜெ ஜெயலலிதா அவர்கள், அப்பகுதி மக்களின் கோரிக்கையின்படி பாதிக்கப்பட்டுள்ள இந்தப் பகுதியிலும்



உடனடியாக சுகாதார பணிகள் மேற்கொள்ளப்படும் என்று தெரிவித்ததுடன், இக்கோரிக்கையின் மீது உடனடியாக நடவடிக்கை எடுக்குமாறும் மாவட்ட ஆட்சித் தலைவருக்கு ஆணையிட்டார்கள்.

மாண்புமிகு முதலமைச்சர் செல்வி ஜெ ஜெயலலிதா அவர்களின் இந்த ஆணைப்படி, அப்பகுதியில் உள்ள புனித ஜோசப் மேல்நிலைப் பள்ளியில் தங்க வைக்கப்பட்டுள்ள பாதிக்கப்பட்ட மக்களுக்கும் மற்றும் அந்தப் பகுதியைச் சேர்ந்த வெள்ளத்தால் பாதிக்கப்பட்ட வீடுகளுக்கும் மருத்துவக் குழுவினர் உடனடியாக நேரில் சென்று ஆய்வு செய்து தேவைக்கேற்ப சிகிச்சை அளிக்கும் பணியை மேற்கொண்டனர். மேலும் அந்தப் பகுதியில் குடி தண்ணீரில் குளோரின் கலந்தும், இதர நோய்த் தடுப்பு நடவடிக்கைகளும் மேற்கொள்ளப்பட்டுள்ளன.



வெட்டுவாங்கேணி இரண்டாவது அவென்யூ பகுதிகளில் பெய்த கன மழையால் தண்ணீர் தேங்கி இருந்ததைக் கருத்தில் கொண்டு, முன்னெச்சரிக்கை நடவடிக்கையாக மின் விநியோகம் துண்டிக்கப்பட்டிருந்ததால், குடிநீர் விநியோகத்தில் சற்று தேக்கம் ஏற்பட்டிருந்தது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் வெள்ள பாதிப்புகளைப் பார்வையிட இப்பகுதிக்கு வந்த நேரத்தில் தங்கள் பகுதிக்கு உடனடியாக குடிநீர் வழங்கிட ஏற்பாடு செய்யுமாறு, அப்பகுதி மக்கள் கோரிக்கை விடுத்தனர். இந்தக் கோரிக்கையை ஏற்று, உடனடியாக குடிநீர் விநியோகத்திற்கு ஏற்பாடு செய்யுமாறு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், மாவட்ட ஆட்சித் தலைவருக்கு ஆணையிட்டார்கள். இதன்படி, தண்ணீர் தேங்கியுள்ள பகுதிகளில் குடியிருப்பவர்களுக்கு வசதியாக மோனா பகுதியில் ஒரு தற்காலிக பொதுக் குழாய் உடனடியாக அமைக்கப்பட்டு, குடிநீர் விநியோகம் செய்யப்பட்டது. மேலும், தண்ணீர் வடியத் தொடங்கியதும்

மின்விநியோகம் உடனே வழங்கப்பட்டு, மின் மோட்டார் மூலம் மேல்நிலை நீர்த்தேக்கத் தொட்டிக்கு தண்ணீர் ஏற்றப்பட்டு குழாய் மூலமாக நேற்று மதியம் முதல் குடிநீர் விநியோகம் செய்யும் பணி தொடங்கப்பட்டது.

காஞ்சிபுரம் மாவட்டம் நீலாங்கரை கிராமத்தைச் சேர்ந்த பாரதியார் நகரைச் சேர்ந்த வெள்ளத்தால் பாதிக்கப்பட்ட மக்கள் தங்களுக்கு வெள்ள நிவாரண உதவிகள் உடனடியாக வழங்க ஏற்பாடு செய்யவேண்டும் என்று கேட்டுக் கொண்டனர். மாண்புமிகு முதலமைச்சர் செல்வி ஜெ ஜெயலலிதா அவர்கள், அந்த பகுதியிலுள்ள மக்களுக்கு உடனடியாக வெள்ள நிவாரண உதவிகள் வழங்கும் பணிகளை மேற்கொள்ளவும், பாதிக்கப்பட்ட மக்கள் அனைவருக்கும் வெள்ள நிவாரண உதவிகளை வழங்கவும் மாவட்ட ஆட்சித் தலைவருக்கு ஆணையிட்டார்கள். இதன்படி, அப்பகுதியில் பாதிக்கப்பட்ட மொத்த குடும்பங்களின் எண்ணிக்கை அறியப்பட்டு, அவர்கள் அனைவருக்கும் வெள்ள நிவாரண உதவிகள் வழங்கும் பணி உடனடியாகத் தொடங்கப்பட்டது. இப்பகுதியில் உள்ள பாதிக்கப்பட்ட மக்கள் அனைவருக்கும் இன்னும் இரு நாட்களில் வெள்ள நிவாரண உதவிகள் வழங்கப்பட்டுவிடும்.

கோரிக்கை விடுக்கப்பட்ட ஒரு சில மணி நேரங்களிலேயே தங்களது கோரிக்கைகளை நிறைவேற்றி பேருதவி செய்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்களுக்கு அப்பகுதி மக்கள் தங்களது மனம் நிறைந்த நன்றியைத் தெரிவித்துக் கொண்டனர்.

★

மாண்புமிகு தமிழக முதலமைச்சர் அவர்கள் உள்பூர்வமாகவும், ஆக்கப்பூர்வமாகவும் மேற்கொண்ட நடவடிக்கைகளின் காரணமாக ஊனமுற்றோர் நலனுக்கு தமிழகத்திற்கு 15 தேசிய விருதுகள்



அளவில் அறிவிக்கப்பட்ட 50 விருதுகளில், சிறந்த பணியாளர் பிரிவில் 4 விருதுகள், சிறந்த நிறுவனம் (Best Institution) பிரிவில் 3 விருதுகள், சிறந்த தொழில் நிறுவனம் (Best Employer) பிரிவில் 1, சிறந்த பணியமர்த்தும் அலுவலர் பிரிவில் 1, சிறந்த தொழில்நுட்பம் பிரிவில் 2, சிறந்த ஆக்கப்பூர்வ குழுவதை பிரிவில் 2, சிறந்த ஆக்கப்பூர்வ நபர் பிரிவில் 1, சிறந்த வழிகாட்டி பிரிவில் 1 என மொத்தம் 15 விருதுகளை தமிழ்நாடு பெற்று சாதனை படைத்துள்ளது.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், உடல் ஊனமுற்றோர் நலனில் தனி அக்கறை கொண்டு அரசின் செயல்திட்டங்களில் ஊனமுற்றோர் நலனுக்கு முன்னுரிமை அளித்து வருகிறார்கள். ஊனமுற்றோர் நலனுக்கான அரசின் திட்டங்களை முனைப்புடன் செயல்படுத்த 1992-1993ஆம் ஆண்டில் இதற்கென்று ஒரு தனித் துறையை உருவாக்கினார்கள். இதன்கீழ், மாவட்டங்கள்தோறும் அனைத்து வசதிகளும் கொண்ட அலுவலகங்களும், உள்கட்டமைப்பு வசதிகளும் உருவாக்கப்பட்டு உடல் ஊனமுற்றோரின் மறுவாழ்வுக்குத் தேவையான அனைத்து உதவிகளையும் வழங்குவதில் தமிழக அரசு சிறப்புடன் செயல்பட்டு வருகிறது.

ஊனமுற்றோருக்கு உதவித்தொகை, ஊனமுற்ற வேலை வாய்ப்பற்றோர் நிவாரண உதவித்தொகை, ஊனமுற்றோருக்கான கல்வி உதவித் தொகை வழங்கல் முதலான பல முன்னோடித் திட்டங்கள் தமிழ்நாடு அரசால் முனைப்போடு செயல்படுத்தப்பட்டு வருகின்றன. மேலும், ஊனமுற்றோருக்கு உபகரணங்கள் வழங்குவதிலும் தமிழக அரசு முன்னோடியாக திகழ்கிறது. அதுமட்டுமின்றி, தேசிய அறக்கட்டளைச் சட்டத்தின் கீழ், மாவட்ட ஆட்சித் தலைவர்கள் தலைமையில் இயங்கும் உள்ளூர் குழுக்கள் மனவளர்ச்சி குன்றியோருக்கு பாதுகாவுலர் நியமனத்தைச் சிறப்பாக செய்து வருவது மிகவும் பாராட்டைப் பெற்றுள்ளது.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் தலைமையிலான தமிழ்நாடு அரசு வழங்கி வரும் ஆக்கத்தினாலும், ஊக்கத்தினாலும், தமிழ்நாட்டில் தனியார் சேவை நிறுவனங்கள் சிறப்புடன் செயல்பட்டு, உடல் ஊனமுற்றோருக்கு சிறப்புக் கல்வி மற்றும் சிறப்புப் பயிற்சி ஆகியவற்றை அளித்து வருவதுடன், ஊனத்தை ஆரம்ப நிலையிலேயே கண்டறிந்து உதவுகின்ற மையங்கள் மூலமாகவும் அரும்பணி ஆற்றி வருகின்றன.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், உள்பூர்வமாகவும், ஆக்கப்பூர்வமாகவும் மேற்கொண்ட நடவடிக்கைகளின் காரணமாக, 2003-2004ஆம் ஆண்டில் தமிழகம் 14 தேசிய விருதுகளைப் பெற்று பெருமை படைத்தது. இதனைத்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், உடல் ஊனமுற்றோரின்பால் தனி அக்கறை கொண்டு, அவர்கள் சமூக, பொருளாதார நிலையில் உயர்ந்திட மேற்கொண்ட ஆக்கப்பூர்வமான நடவடிக்கைகளின் விளைவாக, 2004-2005ஆம் ஆண்டிற்கான 15 தேசிய விருதுகளை தமிழ்நாடு பெற்று, ஊனமுற்றோருக்கு உறுதுணையாக இருப்பதில் முதன்மையான மாநிலம் என்ற பெருமையைப் பெற்றுள்ளது.

மத்திய அரசின், சமூகநீதி மற்றும் அதிகாரமளித்தல் அமைச்சகம் ஊனமுற்றோரையும், ஊனமுற்றோருக்கு உதவி புரிபவர்களையும் ஊக்குவிக்க, தேசிய அளவிலான விருதுகளை ஆண்டுதோறும் வழங்கி வருகிறது. 2004-2005ஆம் ஆண்டுக்கான தேசிய

தொடர்ந்து தற்போது 2004-2005ஆம் ஆண்டிற்கான தேசிய விருதுகளில் 15 விருதுகளை தமிழ்நாடு பெற்று மிகப் பெரும் சாதனை படைத்துள்ளது. மாண்புமிகு தமிழக முதலமைச்சர் செல்வி ஜெ. ஜெயலலிதா அவர்களின் முந்தைய ஆட்சிக் காலத்தில் அதாவது, 1995ஆம் ஆண்டில் இவ்வாறே ஊனமுற்றோர் நலனுக்கான 14 தேசிய விருதுகளை தமிழ்நாடு பெற்றது. அதன்பின், 2003-2004 மற்றும் 2004-2005 ஆகிய இரண்டு ஆண்டுகளில் தொடர்ச்சியாக அதிக எண்ணிக்கையில் விருதுகள் பெற்றுள்ளது என்பது குறிப்பிடத்தக்கது.

இந்த விருதுகள் அனைத்தும் 3.12.2005 அன்று புதுடில்லியில் நடைபெறும் உலக ஊனமுற்றோர் தின விழாவில் மேதகு இந்திய குடியரசு தலைவர் டாக்டர் ஏ.பி.ஜே. அப்துல்கலாம் அவர்களால் வழங்கப்பட்டது.

2004-2005ஆம் ஆண்டில் தமிழகத்தில் இருந்து தேசிய விருதுகள் பெற்றோர் பட்டியல் வருமாறு:-

1) திரு. எஸ். சுரேஷ் குமார், பேராசிரியர் மற்றும் தலைவர், ஆங்கிலத்துறை, பயோனியர் குமாரசாமி கல்லூரி, நாகர்கோவில் - சிறந்த பணியாளர் (பார்வையற்றவர்), 2) திரு. பி. விஜயகுமார், 214, வழக்குரைஞர் அறை, உயர்நீதிமன்றம், சென்னை - சிறந்த பணியாளர் (பார்வையற்றவர்), 3) திருமதி. கே. புஷ்பலதா, சென்ட்ரல் பேங்க் ஆப் இந்தியா, திருநகர் கிளை, சென்னை-600 017 - சிறந்த பணியாளர் (காதுகொள்வார்), 4) திரு. சி.லோகநாதன்,

புனித டாமியன் தொழுநோய் சங்கம், கருணைநகர், கே.சேலூர் அஞ்சல், காட்பாடி வழி, வேலூர் மாவட்டம் - சிறந்த பணியாளர் (தொழுநோயால் பாதிக்கப்பட்டு குணமடைந்தவர்), 5) M/s. லேசர் சாப்ட் இன்போ சிஸ்டம்ஸ், வளசரவாக்கம், சென்னை - சிறந்த தொழில் நிறுவனம், 6) திரு. சி.ஏ.ஆர். ஸ்ரீதரன், பணியமர்த்தும் அலுவலர், ஊனமுற்றோருக்கான சிறப்பு ஆணையர் அலுவலகம், சென்னை - 6 - சிறந்த பணியமர்த்தும் அலுவலர், 7) வித்யா சாகர், எண்.1, ரஞ்சித் சாலை, கோட்டுர்புரம், சென்னை-85 - சிறந்த நிறுவனம், 8) எக்காம் சாட்நீக்கியல் மையம், தாரமங்கலம், ஓமலூர் வட்டம், சேலம் மாவட்டம் - சிறந்த நிறுவனம், 9) ஹெலன் கெல்லர் ஊனமுற்றோருக்கான சேவை சங்கம், விழியகம், வில்வநாதபுரம், மதுரை - சிறந்த நிறுவனம், 10) பேராசிரியர் மயில்வாகனன் நடராஜன், சென்னை மருத்துவக் கல்லூரி, சென்னை-600 003 - சிறந்த தொழில்நுட்பம், 11) டாக்டர் டி. ராபின்சன், கணிதத் துறை, சென்னை கிறித்துவ கல்லூரி, சென்னை-600 059 - சிறந்த தொழில்நுட்பம், 12) செல்வன். லலித்குமார், எண்.2, ஸ்டேட் பாங்க் காலனி, எல்வையம்மன் காலனி, சிதம்பரம் - சிறந்த ஆக்கப்பூர்வ குழுவை (ஆண்), 13) செல்வி பி. கவிதா, ஸ்பான்டிக்ஸ் சொசைட்டி ஆப் தமிழ்நாடு, தரமணி, சென்னை - சிறந்த ஆக்கப்பூர்வ குழுவை (பெண்), 14) செல்வி என். விதார்த்தி, 16/2, திரு.வி.க. 3வது தெரு, மயிலாப்பூர், சென்னை-4 - சிறந்த ஆக்கப்பூர்வ நபர் (பெண்), 15) திருமதி. காயத்ரி சங்கரன், ஏ/ஐ 4, மகாவீர் அபார்ட்மெண்ட், 4, கிழக்கு கடற்கரை சாலை, திருவான்மியூர், சென்னை - சிறந்த வழிகாட்டி. □

இந்திய விண்வெளிச் சாதனைகள்

1962	-	தும்பா ராக்கெட் ஏவுதளம் அமைப்பு
1963 நவம்பர் 21	-	முதல் ராக்கெட் சோதனை
1967	-	சாட்டிலைட் தொலைத் தொடர்பு மையம் அமைப்பு, அகமதாபாத்
1969	-	இந்திய விண்வெளி ஆராய்ச்சி நிறுவனம்
1975	-	முதல் செயற்கைக்கோள் ஆராய்ப்பு
1979 ஜூலை 7	-	பாஸ்கரா - 1
1980	-	ரோகிணி - செயற்கைக்கோள்
1981	-	ஆப்பிள் பாஸ்கரா - 2. ரோகிணி - 2
1982	-	இன்சாட் 1 A
1983	-	இன்சாட் 1 B
1984 ஏப்ரல் 3	-	ராகேஷ்சர்மா விண்வெளிப் பயணம்
1989	-	இன்சாட் 2 - இ
1990	-	இன்சாட் 1 D
1992	-	ஏ.எஸ்.எஸ்.வி. இன்சாட் 2 D
1993	-	இன்சாட் 2 B
1994	-	ஐ.ஆர்.எஸ். பி-2, ஏ.எஸ். எஸ்.யூ.பி - 4
1995	-	இன்சாட் 2 சி
1996	-	பி.எஸ்.எஸ்.வி.பி-4, ஐ.ஆர்எஸ் 1 - பி, இன்சாட் 2 - பி



3.72 கோடி ரூபாய் மதிப்பிலான சர்வதேச தரத்துடன் மேம்படுத்தப்பட்ட விளையாட்டு கட்டமைப்பு வசதிகள்

**மாண்புமிகு தமிழக முதலமைச்சர்
செல்வி ஜெ ஜெயலலிதா அவர்கள் தொடங்கி வைத்தார்.**

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 6.12.2005 அன்று சென்னை, தலைமைச் செயலகத்தில், சென்னை எழும்பூர் மேயர் இராதாகிருஷ்ணன் ஹாக்கி விளையாட்டு அரங்கில், 15 கோடி ரூபாய் மதிப்பீட்டில் அமைக்கப்பட்டுள்ள புதுப்பிக்கப்பட்ட செயற்கை இழை புல் ஹாக்கி மைதானம் (Re-laid Synthetic Hockey Surface) மற்றும் 2 கோடி ரூபாய் மதிப்பீட்டில் ஏற்படுத்தப்பட்டுள்ள மின்னொளி அமைப்புகள், சென்னை பெரியமேடு ஜவஹர்லால் நேரு உள்விளையாட்டு அரங்கத்தில் 22 இலட்சம் ரூபாய் மதிப்பீட்டில் அமைக்கப்பட்டுள்ள பன்னாட்டு தரம் வாய்ந்த ரோலர் ஸ்கேட்டிங் (Speed

Roller Skating Rink) மற்றும் ஸ்கேட்டிங் ஹாக்கி ரிங் (Skating Hockey Rink) என மொத்தம் 3.72 கோடி ரூபாய் மதிப்பிலான சர்வதேச தரத்துடன் மேம்படுத்தப்பட்ட விளையாட்டு கட்டமைப்பு வசதிகளை தொடங்கி வைத்தார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், விளையாட்டுத் துறை மீது தனி அக்கறை கொண்டு, விளையாட்டுப் போட்டிகளில் தமிழகம் தேசிய அளவில் முதலிடம் பெற்றிடவும், பன்னாட்டு அளவில் சாதனை படைத்திடவும் பல்வேறு முனைப்பான நடவடிக்கைகள் மேற்கொண்டு, பன்னாட்டுத் தரம் வாய்ந்த விளையாட்டு கட்டமைப்பு வசதிகளை தொடர்ந்து உருவாக்கி வருகிறார்கள். சென்னை பெரியமேட்டில் உள்ள ஜவஹர்லால் நேரு விளையாட்டு அரங்கம் மற்றும் நேரு உள்விளையாட்டு அரங்கம், நூங்கம்பாக்கம் டென்னிஸ் விளையாட்டு அரங்கம், எழும்பூரில் உள்ள மேயர் இராதாகிருஷ்ணன் ஹாக்கி விளையாட்டு அரங்கம், வேளச்சேரியில் உள்ள நீச்சல் குள வளாகம் ஆகியவற்றில் சர்வதேச தரம் வாய்ந்த நவீன அரங்கங்கள், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களால், தமது முந்தைய ஆட்சிக்

காலத்தில் அதாவது 1991-1996 ஆம் ஆண்டுகளில் உருவாக்கப்பட்டுவை ஆகும்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், இவ்வாறு உலகத்தரம் வாய்ந்த விளையாட்டு அரங்கங்களையும், பன்னாட்டுத் தரத்துடன் கூடிய கட்டமைப்பு வசதிகளையும் உருவாக்கியதன் விளைவாக, தமிழகத்தில் ஜவஹர்லால் நேரு சர்வதேச அழைப்பு கால்பந்துப் போட்டிகள், சர்வதேச அழைப்பு தடகளப் போட்டிகள், தெற்காசிய கூட்டமைப்பு விளையாட்டுப் போட்டிகள்-1995, குபீர் சாம்பியன் கோப்பை ஹாக்கி போட்டிகள்-1996, ஏ.டி.பி. கோல்டு பிளேக்/டாட்டா ஒப்பன்/சென்னை ஒப்பன் டென்னிஸ் போட்டிகள், உலக கையுந்து பந்து போட்டிகள், இந்திய பாகிஸ்தான் மற்றும் இந்திய ஜெர்மனி ஹாக்கி டெஸ்ட் போட்டிகள், உலக தகுதிச் சுற்றுக்கான கையுந்து பந்து போட்டிகள் ஆகிய சர்வதேச போட்டிகள் இந்த விளையாட்டு அரங்குகளில் நடத்தப்பட்டன. இதனால், விளையாட்டுப் போட்டிகளில் பங்கேற்க வேண்டும் என்ற உந்துதல் தமிழகத்தின் இளைஞர்களிடையே உருவானதுடன் தமிழ் நாட்டைச் சேர்ந்த விளையாட்டு வீரர்கள் உலகளவில் நடைபெறும் சர்வதேச போட்டிகளில் பங்கேற்கவும் வழிவகை ஏற்பட்டது.

தமிழகத்தைச் சேர்ந்த விளையாட்டு வீரர்கள், இந்தியா மற்றும் சர்வதேச அளவிடான விளையாட்டுப் போட்டிகளில் பங்கேற்று, வெற்றி பெற்று விருதுகளைத் தேடித் தருவதற்காக விளையாட்டு வீரர்களை அடையாளம் காணும் ஒருங்கிணைந்த திட்டம் 1991-1996 ஆம் ஆண்டுகளில் செயல்படுத்தப்பட்டது. மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2001 ஆம் ஆண்டு மீண்டும் ஆட்சி பொறுப்பேற்றதும், சர்வதேச விளையாட்டு

வீரர் மேம்பாட்டுத் திட்டம் என்னும் இத்திட்டம், முனைப்புடன் செயல்படுத்தப்பட்டு வருகிறது.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் ஆணைப்படி, சென்னை எழும்பூர் மேயர் இராதாகிருஷ்ணன் ஹாக்கி விளையாட்டு அரங்கிலும், சென்னை ஜவஹர்லால் நேரு உள்விளையாட்டு அரங்கத்திலும் மொத்தம் 3.72 கோடி ரூபாய் மதிப்பில் சர்வதேசத் தரத்துடன் கூடிய பல்வேறு மேம்படுத்தப்பட்ட விளையாட்டு கட்டமைப்பு வசதிகள் உருவாக்கப்பட்டுள்ளன.

சென்னை எழும்பூர் மேயர் இராதாகிருஷ்ணன் ஹாக்கி விளையாட்டு அரங்கில் செயற்கை இழை புல்தரையினைப் பழுப்பித்தல்:

சென்னை எழும்பூரில் உள்ள மேயர் இராதாகிருஷ்ணன் ஹாக்கி விளையாட்டு அரங்கம் 1995 ஆம் ஆண்டு மாண்புமிகு தமிழக முதலமைச்சர் செல்வி ஜெ ஜெயலலிதா அவர்களால் உருவாக்கப்பட்டது ஆகும். அப்போது, இந்த அரங்கில் நிறுவப்பட்ட செயற்கை இழை புல்தரை மைதானம்தான் இதுவரை தொடர்ந்து பயன்படுத்தப்பட்டு வந்தது. சாம்பியன் சுழற்கோப்பைக்கான ஹாக்கி போட்டிகள்-2005, தற்போது சென்னையில் நடைபெற உள்ளது. இந்தப் போட்டிகளை சென்னையில் நடத்துவது என்று முடிவு எடுக்கப்பட்டவுடன், 1995 ஆம் ஆண்டு நிறுவப்பட்ட செயற்கை இழை புல்தரையினை உடனடியாக உலகத்தரத்துடன் மாற்றி அமைத்திட மாண்புமிகு முதலமைச்சர் அவர்கள் ஆணையிட்டார்கள். இந்த ஆணையின்படி, சென்னை எழும்பூர் மேயர் இராதாகிருஷ்ணன் ஹாக்கி விளையாட்டு அரங்கில், ஜெர்மனியில் இருந்து 1.5 கோடி ரூபாய் செலவில் இறக்குமதி செய்யப்பட்ட பாலான் மெகா டர்ஃப் (imported polytan mega turf synthetic surface) என்னும் செயற்கை இழை புல் ஹாக்கி மைதானம் அமைக்கப்பட்டுள்ளது.

போட்டிகளை இரவில் நடத்திடவும், வண்ணத் தொலைக்காட்சி ஒளிபரப்பு வசதிக்காகவும் மின்னொளி அமைப்புகள்

சென்னை எழும்பூர் மேயர் இராதாகிருஷ்ணன் ஹாக்கி விளையாட்டு அரங்கில் நடைபெறும் ஹாக்கி விளையாட்டுப் போட்டிகளை இரவில் நடத்திட ஏதுவாகவும், சாம்பியன் ஹாக்கி சுழற்கோப்பைக்கான சர்வதேச ஹாக்கி போட்டிகள் போன்ற உலகத்தரம் வாய்ந்த போட்டிகளை வண்ணத் தொலைக்காட்சி மூலம் நேரடியாக ஒளிபரப்பு செய்வதற்கு வசதியாகவும் மின்னொளி அமைப்புகளை ஏற்படுத்திட மாண்புமிகு தமிழக முதலமைச்சர் அவர்கள் ஆணையிட்டவாறு, 1,200 ஒளித்திறன் கொண்ட மின்னொளி அமைப்புகள் (flood lights with 1200 lux illumination) 2 கோடி ரூபாய் மதிப்பில் அமைக்கப்பட்டுள்ளன.



**மாண்புமிகு தமிழக முதலமைச்சர் அவர்கள்,
தமிழ்நாடு மின்சார வாரியத்தில்
5 ஆண்டுகள் பணி முடித்த
ஒப்பந்தத் தொழிலாளர்களுக்கு
கருணைத் தொகை வழங்க ஆணை**

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தமிழ்நாடு மின்சார வாரியத்தில் 5 ஆண்டுகள் பணி முடித்த மேலும் 7,500 ஒப்பந்தத் தொழிலாளர்களுக்கு தலா 750 ரூபாய் கருணைத் தொகை வழங்க ஆணையிட்டுள்ளார்கள்.

தமிழ்நாடு மின்சார வாரியத்தில் 5 ஆண்டுகள் பணிபுரிந்ததாக அடையாளம் காணப்பட்ட 8,500 ஒப்பந்தத் தொழிலாளர்கள் மற்றும் 3,300 பகுதி நேர மற்றும் சில்லரைச் செலவினத் தொழிலாளர்கள் ஆக மொத்தம் 11,800 தொழிலாளர்கள் பயனடையும் வகையில் தீபாவளி பண்டிகையை

முன்னிட்டு அவர்கள் அனைவருக்கும் தலா 750 ரூபாய் கருணைத் தொகை வழங்க மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 20.10.2005 அன்று ஆணையிட்டார்கள். இதனால் தமிழ்நாடு மின்சார வாரியத்திற்கு 88.50 இலட்சம் ரூபாய் செலவு ஏற்பட்டது.

14.1997 அன்று மற்றும் அதற்குப் பின்னர் 5 ஆண்டுகள் பணி முடித்த, அடையாளம் காணப்பட்ட மேலும் 7,500 ஒப்பந்தத் தொழிலாளர்கள் தீபாவளியை முன்னிட்டு வழங்கப்பட்ட கருணைத் தொகை தங்களுக்கு வழங்கப்படவில்லை என்றும், இத்தொகையை தங்களுக்கு வழங்கி உதவிட வேண்டுமென்றும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் கோரிக்கை விடுத்திருந்தனர். இவர்களது கோரிக்கையை பரிவுடன் பரிசீலித்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் இந்த ஒப்பந்தத் தொழிலாளர்களின் பொருளாதார சூழ்நிலையைக் கருத்தில் கொண்டு, 14.1997 அன்று மற்றும் அதற்குப் பின்னர் 5 ஆண்டுகள் பணி முடித்த, அடையாளம் காணப்பட்ட மேலும் 7,500 ஒப்பந்தத் தொழிலாளர்களுக்கும் தலா 750 ரூபாய் கருணைத் தொகையை உடனடியாக வழங்க ஆணையிட்டுள்ளார்கள். இதனால், தமிழ்நாடு மின்சார வாரியத்திற்கு 56.25 இலட்சம் ரூபாய் கூடுதல் செலவாகும். *

சென்னை நேரு உள்விளையாட்டு அரங்கத்தில் உலகத் தரம் வாய்ந்த ரோலர் ஸ்கேட்டிங் மற்றும் ரோலர் ஹாக்கி ரிங்

ஸ்கேட்டிங் விளையாட்டு என்பது பன்னாட்டு அளவில் முக்கியத்துவம் வாய்ந்த விளையாட்டு ஆகும். இந்த விளையாட்டு தேசிய அளவிலான விளையாட்டுப் போட்டிகளில் கட்டந்த ஆண்டு சேர்க்கப்பட்டது. தமிழகத்தைச் சேர்ந்த, ரோலர் ஸ்கேட்டிங் விளையாட்டு வீரர்களுக்குத் தேவையான அடிப்படை கட்டமைப்பு வசதிகளை உருவாக்கித் தரும் நோக்கத்துடன், அவர்களது நெடுநாள் கோரிக்கையை ஏற்று, உலகத் தரம் வாய்ந்த ரோலர் ஸ்கேட்டிங் ரிங் (Speed Roller Skating Rink) மற்றும் ஸ்கேட்டிங் ஹாக்கி ரிங் (Skating Hockey Rink) ஆகியவற்றை

அமைத்திட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டார்கள். இதன்படி, சென்னை ஜவஹர்லால் நேரு உள்விளையாட்டு அரங்கத்தில், 12 இலட்சம் ரூபாய் மதிப்பில் ரோலர் ஸ்கேட்டிங் ரிங் மற்றும் 10 இலட்சம் ரூபாய் மதிப்பில் ஸ்கேட்டிங் ஹாக்கி ரிங் ஆகியவை அமைக்கப்பட்டுள்ளன.

மொத்தம் 3 கோடியே 72 இலட்சம் ரூபாய் மதிப்பில் உருவாக்கப்பட்டுள்ள, இந்த புதுப்பிக்கப்பட்ட செயற்கை இழை புல் ஹாக்கி மைதானம், மின்னொளி அமைப்புகள், ரோலர் ஸ்கேட்டிங் ரிங் மற்றும் ஸ்கேட்டிங் ஹாக்கி ரிங் ஆகிய விளையாட்டு மேம்பாட்டுக் கட்டமைப்புகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 6.12.2005 அன்று திறந்து வைத்தார்கள்.

இந்த நிகழ்ச்சியின் போது, மாண்புமிகு இளைஞர் நலன் மற்றும் விளையாட்டுத் துறை அமைச்சர் திரு. இன்பத்தமிழன், தலைமைச் செயலாளர் திரு. என். நாராயணன், இ.ஆ.ப., இளைஞர் நலன் மற்றும் விளையாட்டுத் துறை செயலாளர் திருமதி சூசன்மாத்நய், இ.ஆ.ப., தமிழ்நாடு விளையாட்டு மேம்பாட்டு ஆணைய உறுப்பினர்-செயலர் செல்வி. அபூர்வா, இ.ஆ.ப., ஆகியோர் உடனிருந்தனர். *

௬.130.33 கோடியில் மாவட்ட மற்றும்

கருமபு சாலைகளை மேம்படுத்த

மாண்புமிகு தமிழக முதலமைச்சர்

செல்வி ஜெ ஜெயலலிதா அவர்கள் ஆணை

தமிழ்நாட்டில் நெடுஞ்சாலைத் துறை 61,289 கிலோ மீட்டர் நீளமுள்ள சாலைகளை பராமரித்து வருகிறது. பாதுகாப்பான, வேகமான வாகனப் போக்குவரத்தை உறுதி செய்யும் விதத்தில் சாலைக் கட்டமைப்பினை மேம்படுத்த எனது தலைமையிலான தமிழக அரசு அதிக முன்னுரிமை அளித்து வருகிறது. மாநில அரசின் பல்வேறு திட்டங்கள் வாயிலாகவும், நபார்டு வங்கி நிதி உதவி, உலக வங்கி நிதிஉதவி ஆகியவற்றின் மூலமாகவும் வாய்ப்புள்ள அனைத்து வகையிலும் செம்மையான திட்டங்களைத் தீட்டி, சாலைகள் மேம்பாட்டுப் பணிகளை எனது அரசு திறம்பட செயல்படுத்தி வருகிறது.



தமிழ்நாட்டில் உள்ள சாலைகளை அகலப்படுத்தி, மேம்படுத்தி, மாநிலத்தின் சாலைக் கட்டமைப்பினை மேலும் வலுவூன்றாக்கும் நோக்கத்துடன் மாநில நெடுஞ்சாலைகள் (State Highways) மாவட்ட பெரிய சாலைகள் (Major District Roads), மாவட்ட இதர சாலைகள் (Other District Roads) ஆகியவற்றை மேம்படுத்தும் வகையில் 1,050 கோடி ரூபாய் மதிப்பில் ஒருங்கிணைந்த சாலைக் கட்டமைப்பு மேம்பாட்டுத் திட்டம் (Comprehensive Road Infrastructure Development Programme) என்னும் புதிய திட்டத்தின் கீழ், முதற்கட்டமாக, 200 கோடி ரூபாய் மதிப்பில் 1227.42 கிலோ மீட்டர் நீள சாலை மேம்பாட்டுப் பணிகள் மேற்கொள்ளவும், 30 கோடி ரூபாய் மதிப்பில் 52 பழுதடைந்த பாலங்களை திருப்பக் கட்டவும் நான் ஏற்கெனவே ஒப்புதல் அளித்துள்ளேன். தொடர்ந்து, அடுத்த கட்டமாக, 820 கோடி ரூபாய் மதிப்பில் 6,693 கிலோ மீட்டர் நீளமுள்ள மாநில நெடுஞ்சாலைகள், மாவட்ட பெரிய சாலைகள், மாவட்ட இதர சாலைகளை மேம்படுத்த 10.7.2005 அன்று நான் ஆணையிட்டேன்.

மேலும், தமிழ்நாடு நகர்ப்புற உள்ளாட்சி அமைப்புகள் சாலைகள் மேம்பாட்டுத் திட்டம் - 2005 (Tamil Nadu Urban Local Bodies Road

Development Project - 2005)-ன் கீழ் மாநகராட்சிகள் மற்றும் நகராட்சிகளில் உள்ள சாலைகளை 400.81 கோடி ரூபாய் மதிப்பில் மேம்படுத்த 23.7.2005 அன்று நான் ஆணையிட்டேன். ஊரகப் பகுதிகளில் உள்ள மக்கள் பயன் அடைய வழி வகையில், ஊராட்சி ஒன்றியங்கள் (Panchayat Unions), சிறப்பு சிற்றூராட்சிகள் (Special Village Panchayats), ஊராட்சிகள் (Village Panchayats) ஆகியவற்றில், 7,848 கிலோ மீட்டர் நீளமுள்ள மொத்தம் 5,859 சாலைகளை 500 கோடி ரூபாய் மதிப்பில் உடனடியாக செய்பணிட்டு, மேம்படுத்த 5.8.2005 அன்று நான் ஆணையிட்டேன்.

உலகத் திறமைகள் அனைத்தையும் ஈர்க்கின்ற வகையில், உலகத்தின் தலை சிறந்த மாநகரங்களில் ஒன்றாக சென்னைப் பெருநகரை உருவாக்கி வேண்டும் என்ற நோக்கத்துடன், 2005-2006ஆம் ஆண்டில் சென்னைப் பெருநகர வளர்ச்சிக் குழும எல்லைக்கு (Chennai Metropolitan Area) உட்பட பகுதிகளில் போக்குவரவு மற்றும் போக்குவரத்து திட்டங்களின் (Traffic and Transportation Scheme) கீழ், சாலைகளை அகலப்படுத்தி உறுதிப்படுத்துதல், ஆற்றுப் பாலங்கள்,



மேம்பாலம், வட்டத் திட்டின் கூடிய மேம்பாலங்கள் அமைத்தல் ஆகிய 97 சாலை மேம்பாட்டுப் பணிகளை 525.05 கோடி ரூபாய் மதிப்பில் மேற்கொள்ள நான் 25.10.2005 அன்று ஆணையிட்டேன். மேலும், சென்னை மற்றும் அதனைச் சுற்றியுள்ள பகுதிகளில் வேகமாக வளர்ந்து வரும் போக்குவரத்தினை கருத்தில் கொண்டு, தமிழ்நாடு நகர்ப்புற வளர்ச்சித் திட்டம் - III (Tamil Nadu Urban Development Project - III) எனும் திட்டத்தின் கீழ் சாலை மற்றும் போக்குவரத்து வசதிகளை மேம்படுத்த 574 கோடி ரூபாய் மதிப்பில், சாலை மேம்பாடு, மேம்பாலங்கள், சுரங்கப் பாதைகள் போன்ற 39 பணிகள் நெடுஞ்சாலைத் துறை மூலமாக மேற்கொள்ளப்பட உள்ளன.

தொடர்ந்து தமிழ்நாட்டில் பெரிய மாவட்ட சாலைகள் (Major District Roads), இதர மாவட்ட சாலைகள் (Other District Roads), கரும்பு சாலைகள் (Roads connecting Sugarcane growing areas),

ஆகியவற்றை 130.33 கோடி ரூபாய் மதிப்பில் நபார்டு வங்கி நிதி உதவியுடன் மேம்படுத்திட நான் ஆணையிட்டுள்ளேன் என்பதை மகிழ்ச்சியுடன் தெரிவித்துக் கொள்கிறேன். இதன்படி, கன்னியாகுமரி மற்றும் விழுப்புரம் மாவட்டங்களில் இரண்டு பாலங்கள் கட்டவும், சென்னையைத் தவிர தமிழ்நாட்டில் உள்ள ஏனைய 29 மாவட்டங்களில் 339 பெரிய மாவட்ட சாலைகள் மற்றும் இதர மாவட்ட சாலைகளை மொத்தம் 1,189 கிலோ மீட்டர் நீளத்திற்கு நபார்டு வங்கி நிதி உதவியுடன் 109.76 கோடி ரூபாய் மதிப்பில் அகலப்

படுத்தவும் (Widening), மேம்படுத்தவும் (Strengthening) நான் ஆணையிட்டுள்ளேன். மேலும், கோவை, கடலூர், திண்டுக்கல், ஈரோடு, காஞ்சிபுரம், கரூர், நாகப்பட்டினம், நாமக்கல், பெரம்பலூர், தஞ்சாவூர், திருவாரூர், திருச்சி, வேலூர், விழுப்புரம், மதுரை, புதுக்கோட்டை ஆகிய 16 மாவட்டங்களில் 171 கிலோ மீட்டர் நீளமுள்ள 56 கரும்பு சாலைகளை நபார்டு வங்கி நிதி உதவியுடன், 20.57 கோடி ரூபாய் மதிப்பில் மேம்படுத்தவும், அகலப்படுத்தவும் நான் உத்தரவிட்டுள்ளேன்.

இந்தப் பணிகள் அனைத்தையும் விரைவாகவும், சிறப்பாகவும் செய்து முடிக்க சம்பந்தப்பட்ட துறை அதிகாரிகளுக்கு நான் தக்க ஆணைகள் பிறப்பித்துள்ளேன்.

மாண்புமிகு தமிழக முதலமைச்சர் அவர்களின் அறிக்கை - 8.12.2005

நோய் பரப்பும் பாக்கீரியா

பாக்கீரியாக்கள் பற்றி பல ஆய்வுகள் செய்தவர் ராபர்ட்கோக் (1843 - 1910). இவர் ஜெர்மனி நாட்டவர். ஆந்த்ராக்ஸ் நோய் பாக்கீரியாவை, 1876ஆம் ஆண்டில் இவர் கண்டறிந்தார்.

பாக்கீரியாக்களை, மைக்ராஸ்கோப் வழியே சரியாகப் பார்த்து ஆய்வு செய்ய வசதியாக, பாக்கீரியாக்களுக்கு வண்ணமூட்டும் முறையையும் இவர் கண்டுபிடித்தார்.

நோய்களை ஏற்படுத்தும் சுமார் பதினோரு வகை பாக்கீரியாக்களை இவர் அறிந்து சொன்னார்.

1995ஆம் ஆண்டில் நோயல் பரிசு பெற்ற இவர், டி.பி., காலரா கிருமிகள் பற்றிய உண்மைகளை உலகுக்குத் தந்தவர் ஆவார்.

யானைக்கால் நோயும் சிகிச்சை முறைகளும்

லிம்பேட்டிக் பைலேரியா நோய், யானைக்கால் நோய் என்று பொதுவாக அழைக்கப்படுகிறது. லிம்பேட்டிக் பைலேரியா நோய், நூல் போன்ற புழுக்களால் ஏற்படுகிறது. வளர்ந்த ஆண் மற்றும் பெண் புழுக்கள் மனித நினைநீர் முடிச்சுகளில் காணப்படுகிறது. இவை, பல மைக்ரோ பைலேரியா என அழைக்கப்படும் குட்டிப் புழுக்களை வெளியிடுகிறது. இந்த மைக்ரோ பைலேரியா புழுக்கள், மனிதனின் வெளிப்புற இரத்த ஓட்டங்களில் காணப்படுகிறது. இப்புழுக்கள், கொசுக்கள் மூலம் உறிஞ்சப்பட்டு மனிதர்களுக்குப் பரப்பி வருகின்றன. மைக்ரோபைலேரியா தொற்று உள்ளவர்களுக்கு ஆரம்ப காலங்களில் எந்தவிதமான நோய் அறிகுறிகளும் தெரிவது இல்லை. ஆனால், இவர்கள் சமுதாயத்தில் மற்றவர்களுக்கு இந்நோயைப் பரப்பி வருகின்றனர். இந்நோய், பொதுவாக, இளம் வயதில் ஆரம்பமாகிறது. பல ஆண்டுகள் நோயின் அறிகுறிகள் வெளியே தெரிவது இல்லை என்றாலும், நினைநீர் மண்டலம் பாதிப்படைகிறது. நினைநீர் மண்டலம் பாதிப்படைந்த நபர்களுக்கு நோய் முற்றிய பின்னர், கால்கள், நினைநீர் குழாய்கள், நினைநீர் முடிச்சுகள் மற்றும் விரைகளில் வீக்கம் ஏற்படுகிறது. நோய்த் தாக்கம் உள்ளவர்களுக்கு அவ்வப்போது நினைநீர் முடிச்சு வீக்கம் ஏற்பட்டு தீவிரப் பாதிப்புகள் ஏற்படுகின்றன. இதனால், அவர்களுக்கு நோய் அறிகுறிகளான காய்ச்சல், வலி மற்றும் நோய் பாதித்த உறுப்பில் தோல் சிவந்து காணப்படும். இத்தாக்குதல் மீண்டும் மீண்டும் ஏற்படும்போது வீக்கமானது அதிகரித்துக்கொண்டே செல்வதால் யானைக்கால் போன்று தோன்றுகிறது.

இந்நோய்க்கான ஒட்டுமொத்தச் சிகிச்சைக்கான திட்டம், காஞ்சிபுரம், திருவள்ளூர், வேலூர், திருவண்ணாமலை, புதுக்கோட்டை, விழுப்புரம், கடலூர், நாகப்பட்டினம், திருவாரூர், தஞ்சாவூர், திருச்சி, பெரம்பலூர் மற்றும் கன்னியாகுமரி ஆகிய 13 மாவட்டங்களில் செயல்படுத்தப்பட்டு வருகிறது.

மாத்திரைகளின் அளவு

இந்த நோயினால் பாதிக்கப்பட்டவர்களின் வயதுக்கேற்ற மாத்திரைகளின் அளவு கீழே கொடுக்கப்பட்டுள்ளது.

வயது (வருடங்களில்)	டி.இ.சி. அளவு	டி.இ.சி. 100 மி.கி	ஆல்பண்ட சோல் 400 மி.கி
< 2	இல்லை	இல்லை	இல்லை
2 - 5	100 (மி.கி)	1 மாத்திரை	1 மாத்திரை
6 - 15	200 (மி.கி)	2 மாத்திரை	1 மாத்திரை
16-க்கு மேல்	300 (மி.கி)	3 மாத்திரை	1 மாத்திரை

* மாத்திரைகளை 2 வயதிற்குட்பட்டவர்களுக்கு கொடுத்தல் கூடாது.

* முதியவர்களுக்கு கொடுத்தல் கூடாது.

* கர்ப்பிணிப் பெண்களுக்கு கொடுத்தல் கூடாது.

* பிற நோயால் வெகுவாகப் பாதிக்கப்பட்டவர்களுக்கும் கொடுத்தல் கூடாது.

டி.இ.சி. மாத்திரைகளை உட்கொள்ள வேண்டிய வழிமுறைகள்

* வருடம் ஒருமுறை தேசிய யானைக்கால் தினத்தன்று டி.இ.சி. மாத்திரைகளை ஒரே தடவை உட்கொள்ள வேண்டும்.

* ஒரே நாளில் டி.இ.சி. மாத்திரைகளை அனைவரும் உட்கொள்வதால் மைக்ரோபைலேரியா அழிக்கப்பட்டு அப்புதியில் இந்நோய் பரவுவதும் தடுக்கப்படுகிறது.

* 21.1.2006 அன்று, தேசிய யானைக்கால் தடுப்பு தினம் அனுசரிக்கப்படுகிறது.

* 21.1.2006 அன்று, டி.இ.சி. மாத்திரைகளை உட்கொள்ளாதவர்களுக்கு 22.1.2006 மற்றும்

ஒட்டுமொத்தச் சிகிச்சை

* யானைக்கால் நோய் பாதிப்பு உள்ள பகுதிகளில் வசிக்கும் மக்களுக்கு இரத்தத்தில் மைக்ரோ பைலேரியா புழுக்கள் இருக்கும் வாய்ப்பு உள்ளது.

* ஆரம்ப நிலையில் நோய்க்கான அறிகுறிகள் தெரிவது இல்லை என்பதால் நோயாளிகண்டறியப்படுவது இல்லை.

* டி.இ.சி. மாத்திரைகள் உட்கொள்ளும்போது இரத்தத்திலுள்ள மைக்ரோபைலேரியா கிருமிகள் அனைத்தும் அழிக்கப்படுகின்றன. மேலும், இந்த மைக்ரோபைலேரியா கிருமி கொசுக்கடியின் மூலம் சமுதாயத்தில் மற்றவர்களுக்கும் பரவாமல் தடுக்கப்படுகிறது.

* எனவே, இந்நோய்த் தாக்கம் உள்ள பகுதியில் வசிப்பவர்களில் கர்ப்பிணி தாய்மார்கள், இரண்டு வயதுக்கு உட்பட்ட குழந்தைகள், வயதானவர்கள் மற்றும் பிற நோயினால் வெகுவாகப் பாதிக்கப்பட்ட நபர்களைத் தவிர அனைவரும் டி.இ.சி. மாத்திரைகளை உட்கொள்ள வேண்டும்.

23.01.2006 அன்று, டி.இ.சி. மாத்திரைகள் கொடுக்கப்பட வேண்டும்.

* மாத்திரைகளை வெறும் வயிற்றில் உட்கொள்ளக் கூடாது. அவ்வாறு உட்கொண்டால் அது வயிற்றில் தேவையற்ற பிரச்சினைகளை ஏற்படுத்தும். மாத்திரைகளை உணவு உட்கொண்ட பின் உட்கொள்ள வேண்டும்.

* டி.இ.சி. மாத்திரைகள் மிகவும் பாதுகாப்பானவையாகும். பக்க விளைவுகள் ஏற்படாது. இவை, இந்தியாவில் 50 ஆண்டு களுக்கும் மேலாகப் பயன்படுத்தப்பட்டு வருகின்றன.

* டி.இ.சி. மாத்திரையை உட்கொள்வோரின் இரத்தத்தில் மைக்ரோ பைலேரியா கிருமிகள் இருந்தால், அந்தக் கிருமிகள் அழிக்கப்படும் போது, உடல்வலி, தலைவலி, காய்ச்சல், தோலில் அரிப்பு, வாந்தி ஆகிய சிறு உபாதைகள் அந்த நபருக்குத் தோன்றும்.



* இந்த சிறு உபாதைகள் ஏற்பட்டால் அருகிலுள்ள சுகாதார மையங்களை நாடி சிகிச்சை செய்து கொள்ள வேண்டும்.

* பொதுச் சுகாதாரத்துறை, கல்வித்துறை, ஊட்டச் சத்து பணியாளர்கள், கயஉதவிக் குழுக்கள் தன்னார்வலர்கள் ஆகியோர் வீடு தோறும் சென்று இம்மாத்திரைகளை வழங்குவார்கள்.

யாணைக்கால் நோய் கண்டவர்களுக்கு பராமரிப்பு பற்றிய குறிப்புகள்

வீக்கமடைந்த உறுப்புகளை தினமும் சோப்பு மற்றும் தண்ணீரால் கழுவி சுத்தமாக வைத்திருப்பதாலும், சிறு உடற்பயிற்சிகள் செய்வதாலும், அடிக்கடி ஏற்படும் அடினோலிம்பான்னைஜட்டிஸ் எனப்படும் தீவிரப் பாதிப்பைத் தடுக்கலாம். இதைப் போன்ற தீவிரப் பாதிப்பு ஏற்படும்போது அருகிலுள்ள ஆரம்ப சுகாதார நிலையங்களைச் சிகிச்சைக்காக அணுகவேண்டும்.

நோய் பாதித்த பகுதிகளை சோப்புத் தண்ணீரில் கழுவி சுத்தமாக வைத்திருக்க வேண்டும் என்பதை விளக்கிக்கூற வேண்டும் (வீக்கமடைந்த கால்கள்). இவ்வாறு, நோய் பாதித்த உறுப்புகளை



சுத்தமாக வைத்திருப்பதன் மூலம் அடிக்கடி தீவிரப் பாதிப்புகள் மற்றும் காய்ச்சல், வலியிலிருந்து நிவாரணம் பெறலாம்.

கொசுக்களின் உற்பத்தியைக் கட்டுப்படுத்துவதற்குத் தேவையான குறிப்புகள்

யாணைக்கால் நோய் பரப்பும் கொசுக்கள் வீட்டைச் சுற்றியுள்ள அசுத்தமான கழிவுநீர்களில் முட்டையிட்டு வளர்கின்றன. எனவே, வீட்டைச் சுற்றியுள்ள பகுதிகளில் கழிவு நீர் தேங்காமல் பார்த்துக் கொள்ளவேண்டும். இவ்வாறு செய்வதால், கொசு உற்பத்தியைத் தடுக்கலாம் என்பதை எடுத்து உரைக்க வேண்டும். கொசுப்பூவுகினை உண்ணும் மீன்களை (கப்பீஸ்) கிணறு மற்றும் நீர் நிலைகளில் விடுவதன் பயன் மற்றும் தொடர்ந்து

மருந்து தேய்த்த கொசு வலைகளைத் தூங்கும்போது உபயோகிப்பதன் பயன் ஆகியவற்றை மக்களிடம் எடுத்துரைக்க வேண்டும்.

யாணைக்கால் நோயைத் தடுக்கும் முறைகள்

1. வருடம் ஒருமுறை நடைபெறும் ஒட்டுமொத்த சிகிச்சையின்போது ஒரே தவணையில் டி.இ.சி. மாத்திரைகளைத் தொடர்ந்து ஐந்து வருடங்கள் அல்லது அதற்கு மேலும், தகுதிவாய்ந்த மக்கள் உட்கொள்ளும்போது நோய் பரவுவது தடுக்கப்படுகிறது.



Washing



Drying

2. நீண்ட கால நோய் பாதிப்பு மற்றும் அடிக்கடி ஏற்படும் தீவிரப் பாதிப்பு போன்றவற்றால் ஏற்படும் துன்பங்களைப் போக்கிட, வீட்டில் இருந்துபடியே வீக்கக் கட்டுப்பாடு முறை செய்வது மிகவும் எளிதானதும் மற்றும் உபயோகமானதும் ஆகும்.

3. டி.இ.சி. உட்கொள்ள தகுதி வாய்ந்த மக்கள் அனைவரும், வருடம் ஒரு முறை 5 முதல் 7 வருடங்கள் வரை மாத்திரைகளை உட்கொள்ளும்போது வருங்கால சந்ததியினர் யாணைக்கால் நோயிலிருந்து முற்றிலும் விடுபடுகின்றனர்.

□ □ □

மாண்புமிகு முதலமைச்சர் அவர்களின் உத்தரவுப்படி, பெரம்பலூர் மாவட்ட விவசாயிகளுக்கு ரூ.70 கோடி அளவுக்கு வட்டி தள்ளுபடி

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் நல்லாட்சியில் அரசின் புதிய அறிவிப்புகளால் பல்வேறு தரப்பு மக்களும் பயன்பெறுவதுடன், விவசாயிகள் கூடுதல் பயனடைந்துள்ளனர். விவசாயிகள் நலனுக்கான திட்டங்களில் கூட்டுறவு வங்கிகளில் கடனுக்கான வட்டி தள்ளுபடி, மாண்புமிகு தமிழக முதலமைச்சரின் உழவர் பாதுகாப்புத் திட்டம், கரும்புக்கு கூடுதல் விலையெனப் பயன்பெற்று வருகின்றார்கள். இவற்றில் விவசாயிகளிடையே மிகுந்த வரவேற்பை பெற்றுள்ள கூட்டுறவு வங்கிகளில் கடனுக்கான வட்டி தள்ளுபடி திட்டத்தில், பெரம்பலூர் மாவட்ட விவசாயிகள் 1,74,854 நபர்கள் ரூ.70 கோடி வட்டி தள்ளுபடி பெற்று பயனடைய உள்ளார்கள். கூட்டுறவு வங்கிகள் மிகவும் நலிவடைந்த நிலையிலும் விவசாயிகள் நலனுக்காக தமிழக முதலமைச்சர் அவர்கள், வட்டி தள்ளுபடி திட்டத்தை அறிவித்து அதற்காக நிதி ஒதுக்கீடு வழங்கியுள்ளது, விவசாயிகளிடையே நல்ல வரவேற்பை பெற்றுள்ளது.



பயிர்க்கடன், மத்திய கால கடன் மாற்றுக் கடனாக மாற்றம் செய்யப்பட்டதில் 6,702 விவசாயிகள் ரூபாய் ஒரு கோடியே 4 இலட்சத்து 42 ஆயிரம் வட்டி தள்ளுபடி பெற்றுள்ளார்கள். மேலும், 2002-2003ஆம் ஆண்டுகளில் இயற்கை பாதிப்பு மற்றும் வறட்சியால் பாதிக்கப்பட்ட விவசாயிகளுக்கு நிவாரணம் வழங்கும் திட்டத்தில் 1,21,864 விவசாயிகள் ரூ.5 கோடியே 8 இலட்சம் நிவாரணம் பெற்றுள்ளார்கள்.

2005ஆம் ஆண்டில் கூட்டுறவு தொடக்க வேளாண்மை மற்றும் ஊரக வளர்ச்சி வங்கிகளுக்கு ஒரே தவணையில் கடனை திருப்பிச் செலுத்தும் திட்டத்தில் 502 விவசாயிகள் ரூபாய் ஒரு கோடியே 10 இலட்சத்து 88 ஆயிரமும், கூட்டுறவு நகர வங்கிகளுக்கான வட்டி குறைப்பு திட்டத்தில் 174 விவசாயிகள் ரூ. 4 இலட்சமும் தள்ளுபடி பெற்றுள்ளார்கள். 2005-2006ஆம் ஆண்டில் கூட்டுறவு வீட்டுவசதி சங்கங்களுக்கான வட்டி தள்ளுபடி திட்டத்தில் 2,213 நபர்கள் ரூ.5 கோடியே 74 இலட்சத்து 61 ஆயிரம் தள்ளுபடி பெற்றுள்ளனர்.

கூட்டுறவு கடன் வட்டி தள்ளுபடி திட்டத்தில் பெரம்பலூர் மாவட்டத்திலுள்ள 113 தொடக்க வேளாண்மை கூட்டுறவு வங்கி உறுப்பினர்கள் மற்றும் நகர கூட்டுறவு வங்கிகள், வீட்டுவசதி சங்கங்களின் உறுப்பினர்கள் பயன்பெற்று வருகிறார்கள். இதன்படி, 2001ஆம் ஆண்டில் தொடக்க வேளாண்மை கூட்டுறவு வங்கி உறுப்பினர் களுக்கான வட்டி மற்றும் அபராத வட்டி தள்ளுபடி திட்டத்தினால் 17,600 விவசாயிகள் ரூ.4 கோடியே 47 இலட்சத்து 13 ஆயிரம் வட்டி தள்ளுபடி பெற்றுள்ளார்கள். 2002ஆம் ஆண்டு காரி பருவத்தில் குறுகிய கால பயிர்க்கடன், மத்திய காலக்கடன் மாற்றுக் கடனாக மாற்றம் செய்யப்பட்டு வட்டி தள்ளுபடி திட்டத்தில் 816 விவசாயிகள் ரூபாய் ஒரு கோடியே 17 இலட்சத்து 39 ஆயிரம் வட்டி தள்ளுபடி பெற்றுள்ளார்கள். 2003-2004ஆம் ஆண்டில் குறுகியகால

மேலும், 2005-2006ஆம் ஆண்டில் மாவட்டத்திலுள்ள 113 தொடக்க வேளாண்மை கூட்டுறவு வங்கி உறுப்பினர் களுக்கான பயிர்க்கடன் வட்டி தள்ளுபடி திட்டத்தில் 21,772 விவசாயிகள் ரூ.27 கோடியே 45 இலட்சத்து 32 ஆயிரம் வட்டி தள்ளுபடி பெற்றுள்ளார்கள். இத்திட்டத்தில், இதுவரை 192 விவசாயிகள் பயிர்க்கடன் திரும்ப செலுத்தி ரூ.10 இலட்சத்து 39 ஆயிரம் வட்டி தள்ளுபடி பெற்றுள்ளார்கள். கூட்டுறவு சங்க கடனுக்கான வட்டி தள்ளுபடி திட்டத்தில் பெரம்பலூர் மாவட்டத்தில் இதுவரை 1,48,003 விவசாயிகள் ரூ.13 கோடியே 2 இலட்சத்து 22 ஆயிரம் வட்டி தள்ளுபடி பெற்றுப் பயனடைந்துள்ளார்கள்.



மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை, 7.12.2005 அன்று தலைமைச் செயலகத்தில், ஸ்டெர்லிங் இன்ஃபோடெக் குழுத் தலைவர் திரு. சி. சிவசங்கரன் அவர்கள் நேரில் சந்தித்து, வெள்ள நிவாரணம் மற்றும் மறுவாழ்வு நடவடிக்கைகளுக்கு உதவிடும் வகையில், முதலமைச்சரின் பொது நிவாரண நிதிக்கு 1 கோடி ரூபாய்க்கான காசோலையை வழங்கினார்.

இதுதவிர, பெரம்பலூர் மாவட்டத்தில் கூட்டுறவுத் துறையின் வளர்ச்சிக்காக பல்வேறு பணிகள் நடைபெற்று வருகின்றன. ஒருங்கிணைந்த கூட்டுறவு வளர்ச்சித் திட்டத்தின் மூலம் ரூ.5 கோடியே 36 இலட்சம் மதிப்பில் பல்வேறு வளர்ச்சித் திட்டப் பணிகள் மேற்கொள்ளப்பட்டுள்ளன. இத்திட்டத்தினால் 56 தொடக்க வேளாண்மை கூட்டுறவு வங்கிகள் ரூ.2 கோடியே 58 இலட்சத்து 31 ஆயிரம் மதிப்பில் நவீனப்படுத்தப்பட்டுள்ளன. 2 கூட்டுறவு விற்பனை சங்கங்கள் ரூ.20 இலட்சத்து 33 ஆயிரம் மதிப்பில் கட்டப்பட்டுள்ளன. மாவட்ட மொத்த கூட்டுறவு விற்பனை பண்டகசாலை ரூ.31 இலட்சத்து 30 ஆயிரம் மதிப்பிலும், கைத்தறி நெசவாளர் கூட்டுறவு சங்கங்கள் ரூ.83 இலட்சத்து 24 ஆயிரம் மதிப்பிலும் மேம்படுத்தப்பட்டுள்ளன. மாவட்ட மத்திய கூட்டுறவு வங்கிகளை மேம்படுத்த ரூபாய் ஒரு கோடியே 54 இலட்சத்து 63 ஆயிரம் நிதி ஒதுக்கீடு வழங்கப்பட்டுள்ளது.

2 வேளாண் உற்பத்தியாளர் கூட்டுறவு விற்பனை சங்கங்கள் மூலம் விவசாயிகளின் விளைபொருட்கள் நல்ல விலைக்கு விற்பனை செய்திடவும், தானிய ஈட்டுக்கடன், நகைக்கடன், வேளாண் கருவிகள், இடுபொருட்கள் ஆகியன 11,600 உறுப்பினர்களுக்கு வழங்கப்பட்டு வருகிறது. மாவட்டத்தில் 811 பால் உற்பத்தியாளர்கள் கூட்டுறவு சங்கங்கள் செயல்பட்டு வருகின்றன. இதில் 28 மகளிர் பால் உற்பத்தியாளர் கூட்டுறவு சங்கங்களும் உள்ளன. இவற்றில் 71,420 ஆண்களும், 43,046 பெண்களும் உறுப்பினர்களாக உள்ளனர். தினசரி ஒரு இலட்சத்து

66 ஆயிரம் லிட்டர் பால் உற்பத்தி செய்து விநியோகிக்கப்பட்டு வருகிறது. கூட்டுறவு வங்கிகள் மூலம் 254 மகளிர் கய உதவிக்குழுக்களுக்கு ரூபாய் ஒரு கோடியே 24 இலட்சத்து 60 ஆயிரம் கடனுதவி வழங்கப்பட்டுள்ளது. மகளிர் சிறுவணிகக் கடனாக 466 மகளிருக்கு ரூ.9 இலட்சம் வழங்கப்பட்டுள்ளது. பெரம்பலூரில் நடைபெற்ற கூட்டுறவு வார விழாவில் 76 மகளிர் கய உதவிக்குழுவைச் சேர்ந்த 1,047 மகளிருக்கு ரூ.60 இலட்சத்து 54 ஆயிரம் கடனுதவிகள் வழங்கப்பட்டுள்ளன. மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் நல்லாட்சியில் கூட்டுறவு வங்கிகள் விவசாயிகளுக்கும், மகளிருக்கும் எளிய முறையில் கடனுதவிகள் வழங்கி தொழில் தொடங்கவும், விவசாய மேம்பாட்டிற்கு உதவியாக இருப்பதுடன், மாவட்ட மக்களின் பொருளாதார வளர்ச்சியில் முதலிடம் வகிப்பது பெருமைக்குரியதாக அனைவராலும் பாராட்டப்பட்டு வருகின்றது.

செய்தி-மக்கள் தொடர்பு அலுவலர்,
பெரம்பலூர்.

ஆகஸ்ட் 1985 - கோ-ஆப் டெக்ஸ் காலம்

கோ-ஆப் டெக்ஸ்
காலத்திற்கேற்ற புதுமையுடனும்
பாரம்பரியப் பெருமையுடனும்...
1985 முதல் மிகச் சிறந்த இரகங்களை
உங்களுக்காகவே வழங்குகிறது.

- காஞ்சிபுரம் அசல் பட்டு சேலைகள்
- சேலம் தரமிக்க பட்டு சேலைகள்
- ஆரணி தரமிக்க பட்டு சேலைகள்
- கோயமுத்தூர் உயர் பருத்தி சேலைகள்
- உறையூர் பருத்தி சேலைகள்
- சேலம் உயர் பருத்தி சேலைகள்
- மதுரை சுங்கடி புடவைகள்
- சென்னிமலை ஏற்றுமதி தரம் வாய்ந்த படுக்கை விரிப்புகள்
- கோவை ஏற்றுமதி தரம் வாய்ந்த எரலை துண்டுகள் (டவல்கள்)
- குறிஞ்சிப்பாடி ஏற்றுமதி தரம் வாய்ந்த லுங்கிகள்
- தாத்தையங்கார் பேட்டை வேட்டிகள்



Visit us at www.fti.gov.in / www.cooptex.com

இவை அனைத்தும் உங்களுக்காக வழங்குகிறது கோ-ஆப் டெக்ஸ்.
வாருங்கள். பாருங்கள். வாங்குங்கள். முழு திருப்தியைக் கண்டு மகிழுங்கள்.

ஆண்டுதோறும் 1,00,000 பட்டு புடவைகள், 3,00,000 பருத்தி புடவைகள், 10,00,000 பருத்தி விரிப்புகள் மற்றும் 10,00,000 டவல்கள் விற்பனை செய்யப்படுகின்றன. டெல்லி, மும்பாய், கொல்கத்தா, பெங்களூர், அகமதாபாத், கோவை, திருச்சி மற்றும் இந்தியாவின் பிற முக்கிய நகரங்களில் எங்கள் சேவை உங்களுக்காக.

தமிழரசு

R.N.I.No.21446/70

RGN No.TN/PMG(CCR)836/03-05, WPP-518

